

“ श्रीपतिर्मानदो नः ”

ಶ್ರೀಹರಿದಾಸಭಾರತೀ

ಶ್ರೀಹರಿದಾಸಸಾಹಿತ್ಯ ಮತ್ತು ಹರಿಭಕ್ತರ ಚರಿತ್ರೆಗಳ ಮೂಲಕ
ಶ್ರೀಮದ್ವಸಿದ್ಧಾಂತಪ್ರಚಾರಕ್ಕಾಗಿ ಮೀಸಲಾದ ಮಾಸಪತ್ರಿಕೆ

ಸಂಪುಟ ೬	೧೯೫೬—ಏಪ್ರಿಲ್	ಸಂಚಿಕೆ ೬
------------	--------------	-------------



ಸಂಪಾದಕರು ಮತ್ತು ಪ್ರಕಾಶಕರು :

ಹರಿದಾಸರತ್ನಂ ಗೋಪಾಲದಾಸರು

ರಾಘವೇಂದ್ರಕಾಲೊನಿ, ಚಾಮರಾಜಪೇಟೆ

ಬೆಂಗಳೂರು 2

ವಾರ್ಷಿಕಚಂದಾ ಮೂರು ರೂಪಾಯಿಗಳು

ಶ್ರೀ

ವಿಷಯಾನುಕ್ರಮಣಿಕೆ

	ಪುಟ
ಪ್ರಾಸಾದಿಕವಾಣೀ	೧
ಸಂಪಾದಕೀಯ	೨
ಹೃದಯಸರ ಸೂಕ್ಷ್ಮ ಪ್ರವೃತ್ತಿ	೩
— ದಾ ಕೆ. ಎಂ. ಕೃಷ್ಣರಾವ್, ದಾವಣಗೆರೆ.			
ವಿಜಯಾಂಕರತ್ನ-೨—ಶ್ರೀಹೃದಯಸರ ಉಗಾಛೋಗಗಳು	೧೭-೨೪
ಶ್ರೀಮದಾನಂದತೀರ್ಥಭಗವತ್ಪಾದರು	೪೧-೪೮
— ಶ್ರೀ ಆಡ್ಲೆ ಜೇದವ್ಯಾಸಾಚಾರ್ಯರು, ಉಡುಪಿ.			
ಶ್ರೀಕೃಷ್ಣಾರ್ಜುನಸಂವಾದ	೨೭೩-೨೮೮
— ಶ್ರೀ ಭೀಮರಾವ್, ದಾವಣಗೆರೆ			

ಚಂದಾಹಣವನ್ನು ಕಳಿಸುವಾಗ ಅನೇಕರು ಮನಿಯಾರ್ಡರ್ ಕೊಪ್ಪನ್ನು ಹಿಂದೆ ಅಡ್ರೆಸ್ಸನ್ನು (ಪತ್ರಿ) ಬರೆಯದೆಯಿರುವುದರಿಂದ ಅದು ಯಾರ ಹಣವೆಂಬುದನ್ನು ತಿಳಿಯಲು ಸಾಧ್ಯವಿಲ್ಲವಾಗಿದೆ. ಮುಂದೆ ಯಾರೂ ಹೀಗೆ ಮಾಡಲಾರರೆಂದು ನಂಬಿದ್ದೇನೆ.

— ಸಂ.

॥ “ श्रीपतिर्मानदो नः ” ॥

ಶ್ರೀಹರಿವಾಸಭಾರತಿಯ ಗ್ರಾಹಕರು ಗಮನಿಸಬೇಕಾದ
ಮುಖ್ಯಾಂಶಗಳು.

1. ಪ್ರತಿ ನೂವೆಂಬರ್ ತಿಂಗಳಿಂದ ಅಕ್ಟೋಬರ್ ತಿಂಗಳಿಗೆ ಪತ್ರಿಕೆಯು
ಒಂದು ವರ್ಷ.
2. ಪ್ರತಿ ಇಂಗ್ಲಿಷ್ ತಿಂಗಳ ಕೊನೆಯ ದಿನವೇ ಪತ್ರಿಕೆಯು ಸಮ್ಪಾದ
ರವಾನಿಸಲ್ಪಡುತ್ತದೆ.
3. ಪತ್ರಿಕೆಯು ಯಾವಕಾರಣದಿಂದಲೇ ಆಗಲಿ ೧-೨ನೇ ತ್ಯಾಸಲ್ಲಿ
ತಲುಪದಿದ್ದರೆ ಆ ತಿಂಗಳ ೧೦ ತಾರೀಖಿನೊಳಗೇ ಪತ್ರ ಬರೆದರೆ
ಇನ್ನೊಂದು ಪ್ರತಿಯನ್ನು ಉಚಿತವಾಗಿ ಕಳಿಸುತ್ತೇವೆ. ಅನಂತರ
ಬರೆಯುವವರು ೫ ಆಣೆಯ ಅಂಚೆಚೀಟಿಯನ್ನೂ ಅಥವಾ ಹಣ
ವನ್ನೂ ಕಳಿಸಿ ತಿಳಿಸಬೇಕು; ಹಾಗಲ್ಲದಿದ್ದರೆ ಉತ್ತರವನ್ನೂ
ನಿರೀಕ್ಷಿಸಬಾರದು.
4. ಪತ್ರಿಕೆಯು ಬೇಡವಾದರೆ ಬಾಕಿಯಿರುವವರೂ ಕಳಿಸಿ ಮನ್ನಿ-
ಯಾರ್ಡ್ ಕೂಪನ್ನಿನಲ್ಲಿ ಮುಂದೆ ಬೇಡವೆಂದು ಬರೆದರೆ ಸಾಕು.
5. ಹೊಸದಾಗಿ ಗ್ರಾಹಕರಾಗಬಯಸುವವರು ವಾರ್ಷಿಕಚಂದಾ
ಮೂರು ರೂಪಾಯಿಗಳನ್ನು ಕಳಿಸಿಯೇ ಪತ್ರಿಕೆ ಕಳಿಸಲು
ಬರೆಯಬೇಕು. ಅವರು ಆ ವರ್ಷದ ಪ್ರಥಮ ಸಂಚಿಕೆಯಿಂದ ಎಲ್ಲ
ಸಂಚಿಕೆಗಳನ್ನೂ ಪಡೆಯಲೇ ಬೇಕು.



ಆಶ್ರಯದಾತೃಗಳು (ಪ್ರತಿವರ್ಷ ೨೫ ರೂಗಳಂತೆ)

ಶ್ರೀಶ್ರೀಪೇಜಾವರಮಠಾಧೀಶರಾದ ಶ್ರೀ ಮ ದ್ವಿ ಪ್ತೇ ಶ ತೀ ಥ-
ಶ್ರೀಸಾದಂಗಳವರು ಪ್ರತಿವರ್ಷದಂತೆ ಈ ವರ್ಷವೂ ೨೫ ರೂಪಾಯಿಗಳನ್ನೂ
ಫಲಮಂತ್ರಾಕ್ಷತೆಯೊಂದಿಗೆ ದಯಪಾಲಿಸಿ ನಮ್ಮ ಪತ್ರಿಕೆಯ ಅಭಿವೃದ್ಧಿ
ಯನ್ನು ಆಶಿಸಿದ್ದಾರೆ. ಶ್ರೀಗಳವರ ಪ್ರೋತ್ಸಾಹಕ್ಕೆ ನಾವು ಕೃತಜ್ಞತೆಯನ್ನು
ಅರ್ಪಿಸಿ ನಮಿಸುತ್ತೇವೆ.

—ಸಂ.



ಈ ಕೆಳಕಂಡ ಮಹಾಶಯರುಗಳು ಪ್ರತಿವರ್ಷದಂತೆ ಈ ವರ್ಷವೂ
೫-೫ ರೂಗಳಂತೆ ಕೊಟ್ಟು ನಮ್ಮ ಪತ್ರಿಕೆಯ ಅಭಿವಾಹಿನಿವರ್ಗದಲ್ಲಿದ್ದು
ಪ್ರೋತ್ಸಾಹಿಸುತ್ತಿರುವುದಕ್ಕಾಗಿ ಶ್ರೀಹರಿಗುರುಗಳು ಅವರನ್ನು ವಿಶೇಷರೀತಿಯಿಂದ
ಅನುಗ್ರಹವಾಡಲೆಂದು ಹಾರೈಸುತ್ತೇವೆ.


೧. ಶ್ರೀ ಪಿ. ಎಸ್. ರಾಮಚಂದ್ರರಾವ್, ಮೈಸೂರು ಮಿಲ್ಸ್,

ಬೆಂಗಳೂರು

೨. ಶ್ರೀ ಕೆ. ಜಿ. ಗುಡ್ಡದ, ಬಾಗಿಲುಕೋಟೆ.

೩. ಶ್ರೀ ಎ. ಕೆ. ಜೋಷಿ, ಕಲ್ಯಾಣ್.

—ಸಂ.



ಶ್ರೀಹರಿದಾಸಭಾರತೀ ಗ್ರಂಥರತ್ನಮಾಲೆ

ವಿಜಯಾಂಕರತ್ನ ೫—ಶ್ರೀಹರಿದಾಸರ ಉಗಾಭೋಗಗಳು
ಹರಿದಾಸರಲ್ಲಿ ಆದ್ಯರ ಉಗಾಭೋಗಗಳು

ಶ್ರೀಅಚಲಾನಂದದಾಸಾರ್ಯರವು

೧ ಹರೇ ಗೋವಿಂದ ಎಂದೇಳು
ಹರುಷದಿ ಹತ್ತವತಾರನ ಮನದೊಳು ಪೇಳು
ಗೆರೆ ಕರದೂಧಸ್ತ ಕಂಡು ತುಲಸಿ ಗೋ ವಿಪ್ರರಿಗೆ ಎರಗು
ಮೂಡಲದಸೆಗೆ ನಡೆ ನಿರಮತಿಯಲ್ಲಿ
ತೃಣವಿಟ್ಟು ಶೌಚಮಾಡು
ಗುರುಪವನಾನನೊಡೆಯ ಅಚಲಾನಂದವಿಠಲಹರಿಯ
ಚರಣಸೇವಕನಾಗಿ ನೀ ಬಾಳು ||೧||

೨ ಕೃಷ್ಣಾ ಜನ ಜಪಾಸನ ಜ್ಞಾನಸಿದ್ಧಿ
ಶ್ರೀಷ್ಠವ್ಯಾಘ್ರದ ಚರ್ಮದಿ ಮೋಕ್ಷವಯ್ಯ
ನಿಷ್ಠೆಯಿಂದಲಿ ಕಂಬಳಾಸದಿ ಭಾಗ್ಯ
ಕಾಷ್ಠವೆ ನಿರ್ಭಾಗ್ಯ ಧರಣಿ ದುಃಖ
ಅಷ್ಟೈಶ್ವರ್ಯ ನೀಗಿಸುವುದು
ಕುಷ್ಟರೋಗ ಪಾಷಾಣದಲ್ಲಿ
ಇಟ್ಟು ಆಸನವಿಧಿಯ ಅಚಲಾನಂದವಿಠಲ
ಘಟ್ಟಾಗಿ ಪೇಳಿಹನು ತಿಳಿಯಿರಯ್ಯ ||೨||

೩ ಭಯವೆಂಬೊ ಗಜಕೆ ಪಂಚಾನನ ಹರಿನಾಮ
ಭಯವೆಂಬೊ ಗಿರಿಗೆ ವಜ್ರವಯ್ಯ ಹರಿನಾಮ
ದುಃಖವೆಂಬೊ ಶರಧಿಗೆ ಬಡಬಾನಲ ಹರಿನಾಮ
ಕೇಳಯ್ಯ, ದೇವ ನಮ್ಮ ಅಚಲಾನಂದವಿಠಲ ||೩||

- ೪ ಕೊಡಲಿಬೇಕು ಪಾಪದಬೇರ ಕಡಿನಡೆ
ಕೊಡಲಿಬೇಕು ಗುರುಹಿರಿಯರ ಕೈಯ್ಯಲಿ
ಕೊಡಲಿಬೇಕು ಸತ್ಪ್ರತ್ಯರಿದ್ದೆಯಲಿ
ಕೊಡಲಿಲ್ಲ ಕೊಡಲಿಲ್ಲ ಕೊಡಲಿಲ್ಲದವಗೆ
ಕೊಡಲಿಲ್ಲ ಎನ್ನೊಡೆಯ
ಕೇಳೋ ಅಚಲಾನಂದವಿಠಲ ||೪||
- ೫ ಚಂದ್ರಕಾಂತದ ಕರಡಿಗಿಯೊಳಗೆ ಇಂದ್ರನೀಲದಿಂದೆಸೆವ
ಕುಂದಕುಡ್ಡಲಪ್ರಜ್ವಲಿತ ಇಂದೀವರಶ್ಯಾಮ ಕೋಮಲಾಂಗ
ಚಂದದಿಂದೆನ್ನ ಮನದಿಂದಗಲದಿರು ಹರಿ ನಿನ್ನ ಸಿರಿಚರಣವಿರಲಿ
ಅಚಲಾನಂದವಿಠಲ ಬೇಲೂರ ಚನ್ನರಾಯ ||೫||
- ೬ ಧನದಾಸೆ ದೈನ್ಯವಂ ಬಡಿಸುತಿದೆ
ವನಿತೆಯರ ಅಸೆನ್ನ ಓಡ್ಯಾಡಿಸುತಲಿದೆ
ಮನದಾಸೆ ಮನ್ನಣೆಗಿಡಿಸುತಿದೆ
ಇನಿತಾಸೆ ಬಿಡಿಸಿ ನಿನ್ನ ಚರಣಕಮಲದಲ್ಲಿ
ಇರಿಸೋ ದೇವ ಅಚಲಾನಂದವಿಠಲ ||೬||
- ೭ ಬೆಟ್ಟದಂಥ ದುರಿತವು ಸುತ್ತುಮುತ್ತ ಕವಿದಾಗ
ಕೃಷ್ಣನಾಮ ಕಿಡಿಬಿದ್ದು ದುರಿತ ಬೆಂದುದ ಕಂಡೆ
ಎಲೆ ಎಲೆ ದುರಿತವೆ ತಿರುಗಿ ನೋಡದೆ ಪೋಗು
ಜವನ ಮೃತ್ಯುವಿನ ದೂತರಿಗೆ ಗಂಟಲಗಾಣ
ದಾತರದಾತ ಅಚಲಾನಂದವಿಠಲ
ಎನ್ನೊಡೆಯ ಕಂಡರೆ ನಿನ್ನ ಶಿರವ ಚಂಡಾಡುವ ||೭||
- ೮ ಪಾತಕರೊಳಗೆಲ್ಲ ನಾನು; ವೆಗ್ಗಳನಯ್ಯ
ಪ್ರಾಯಶ್ಚಿತ್ತಕ್ಕೆ ನಿನ್ನ ನಾಮವೆಗ್ಗಳನಯ್ಯ
ಪಾತಕ ಎನಗಿಲ್ಲ ಪ್ರಾಯಶ್ಚಿತ್ತ ನಿನ್ನ ನಾಮ
ಇರಲಿಕ್ಕೆ ಇನ್ಯಾತರಭಯವೊ ಅಚಲಾನಂದವಿಠಲ ||೮||

೯ ಬೆಲ್ಲದ ಕಟ್ಟೆಯ ಕಟ್ಟಿ ಬೇವಿನ ಬೀಜವ ಬಿತ್ತಿ
ಜೇನುಮಳೆಗರೆದರೆ ವಿಷಹೋಗಬಲ್ಲದೆ
ಅಲ್ಲದ ಮನುಜಂಗೆ ಅಸಮತತ್ವಂಗಳು
ಹಲವು ಪೇಳಿದರೇನು ಕೆಲವು ಕೇಳಿದರೇನು
ಕೊಳಲ ಧ್ವನಿಗೆ ಸರ್ವ ತಲೆದೂಗುವಂತೆ
ಎನ್ನೊಡೆಯ ಕೇಳಚಲಾನಂದವಿಠಲರೇಯ ||೯||

೧೦ ಅಂಬರದಾಳವನ್ನು ರವಿರತಿಗಳಲ್ಲದೆ ತಳದೊಳಾಡುವ ಪಕ್ಷಿ ತಾವು
ಬಲ್ಲವೆ
ಜಲದ ಪ್ರಮಾಣವು ತಾವರಿಗಳಲ್ಲದೆ ಮ್ಯಾಲಿದ್ದ ಗಿಡಗಳು
ತಾವು ಬಲ್ಲವೆ
ಪುಷ್ಪದ ಪರಿಮಳ ಮಧುಕರಗಳಲ್ಲದೆ ಹಾರುವ
ನೊಣಗಳು ಬಲ್ಲವೆ
ಮಾವಿನಹಣ್ಣಿನ ರುಚಿ ಅರಗಿಗಳಲ್ಲದೆ ಚೀರುವ ಕಾಗಿಗಳು ಬಲ್ಲವೆ
ದೇವ! ನಿನ್ನ ಮಹಿಮೆಗೆ ಸಜ್ಜನರ ಭಕುತಿಗೆ ನೀನೇ ಗತಿಯೋ
ಅಚಲಾನಂದವಿಠಲ ||೧೦||

೧೧ ಮರವಿದ್ದರೆ ಫಲವೇನು ನೆರಳಿಲ್ಲದನಕ
ವರತಿದ್ದರೆ ಫಲವೇನು ನೀರಿಲ್ಲದನಕ
ಧನವಿದ್ದರೆ ಫಲವೇನು ಮನವಿಲ್ಲದನಕ
ಏನಿದ್ದರೆ ಫಲವೇನು ಜ್ಞಾನವಿಲ್ಲದನಕ
ಕೋಳಿಗೆ ಹೊನ್ನ ಪಂಜರವಿನ್ಯಾಕೋ
ಬೋಳಿಗೆಯಿನ್ಯಾಕೋ, ಜಾಜಿಮಲ್ಲಿಗಿದಂಡೆ
ಅಳಿಲ್ಲದವನ ಅರಸುತನವ್ಯಾಕೆ
ಮಾಳಿಗೆಮನೆಯು ಡೊಂಬಗಿನ್ಯಾಕೋ
ಕೇಳೆಲೊ ಅಚಲಾನಂದವಿಠಲ ನಿನ್ನ
ಊಳಿಗಿಲ್ಲದವನ ಬಾಳಿವಿನ್ಯಾಕೆ ||೧೧||

೧೨ ಸುರಚಕ್ರವರ್ತಿ ಸುರರ ರಾಜಾಧಿರಾಜ
 ತಾ ಮಾಡಿದಕರ್ಮ ತನಗಲ್ಲದಲೆ ಮತ್ತೆ
 ತಾ ಮಾಡದಿದ್ದರೆ ತನಗೆಲ್ಲಿದಯ್ಯಾ
 ತನಗಿಲ್ಲದೆ ಹೋಗಿ ವಿಧಿಯ ಬೈದರೆ
 ವಿಧಿಯು ಎಲ್ಲಿ ಕದ್ದು ತಾ ಹೋನಯ್ಯ
 ಹಗಲು ನಾಲ್ಕು ಝುವಾವು ಹಸಿವಿಗೆ ಕುದಿಯಿತು
 ಇರಳು ನಾಲ್ಕು ಝುವಾವು ವಿಷಯಕ್ಕೆ ಕುದಿಯಿತು
 ವೃಥಾವಾಗಿ ಹೋಯಿತ್ತೈಯ್ಯ ಸಂಸಾರ ಸುಖವಿಲ್ಲ
 ಕೇಳಯ್ಯ ನಿನ್ನ ನೆನೆಯಲಿಲ್ಲ ವಿಷಯವುಳ್ಳವಗೆ ವಿವೇಕವಿಲ್ಲೋ
 ಹಸಿವೆಯರಿತು ಉಂಡವ ರೋಗಿ ಅಲ್ಲ
 ತೆಗಸದವುಂದು ಹೀಗೆ ಅನ್ಯಾಯವಿಲ್ಲ
 ಲೋಭಿಗೆ ತನ್ನ ವರೆಂಬೋದಿಲ್ಲ ನಿನ್ನ ನೆನೆಯುವ ಪಾಮರನಲ್ಲ
 ಕೇಳಯ್ಯಾ ಬಿಳಾಚಲಾನಂದವಿಠಲ ||೧೨||

೧೩ ಇಂದಿಗೆಂಬೋ ಚಿಂತೆ ನಾಳೆಗೆಂಬೋ ಚಿಂತೆ
 ನಾಡದ್ದಿಗೆಂಬೋ ಚಿಂತೆ ತೊತ್ತಿಗ್ಯಾತಕಯ್ಯ
 ಒಡೆಯನುಳ್ಳ ತೊತ್ತಿಗ್ಯಾತರಚಿಂತೆ
 ಒಡೆಯ ಶ್ರೀನಿವಾಸ ಎಂಬೊ ಭತ್ತವಿರಲು
 ಎನ್ನೊಡೆಯ ಅಚಲಾನಂದವಿಠಲ ||೧೩||

೧೪ ವಿಷಯವುಳ್ಳವನಿಗೆ ವಿವೇಕವಿಲ್ಲ
 ಹಸಿವಿ ಅರಿತು ಉಂಬನಿಗೆ ರೋಗವಿಲ್ಲ
 ಲೋಭಿಗೆ ತನ್ನ ವರೆಂಬೋರಿಲ್ಲ ಚ್ಯುತಶೀಲಗುಣಗೆ ಸತ್ಯವಿಲ್ಲ
 ಕೇಳಯ್ಯ ದೇವ ಅಚಲಾನಂದವಿಠಲ
 ನಿನ್ನ ನೆನೆಯದವ ಪಾಮರನಯ್ಯ ||೧೪||

೧೫ ಕೆಟ್ಟನೆಂದೆನಲ್ಯಾಕೋ ಕ್ಲೇಶವಪಡಲ್ಯಾಕೋ
 ಪೊಟ್ಟಿಗೋಸುಗ ಪರರ ಕಷ್ಟಬಡಿಸಲ್ಯಾಕೋ

ಕೊಟ್ಟಿರುಣಲುಂಟು ಕೊಡದಿದ್ದರೇನುಂಟು
ಸೃಷ್ಟಿಮಾಡಿದ ದೇವರು ಹುಲ್ಲುಮೇಯಿಸುವನೆ
ಕೇಳಯ್ಯಾ, ದೇವ ಅಚಲಾನಂದವಿಠಲ
ಹುಲ್ಲುಮೇಯಿಸುವನೆ ||೧೫||

೧೬ ತಪ್ಪಿಲ್ಲದೆ ಅವಗುಣವಿಲ್ಲದೆ ಒಬ್ಬರನ್ನೊಬ್ಬರು ಮರೆಹೊಗುವರೆ ದೇವ
ಅಳಿ ಕುಲಾಚಾರಗಳ ಅವಗುಣಗಳೆಣಿಸುವರೆ ದೇವ
ದುರಾಚಾರನಾಗಿ ದುಸ್ವಭಾವಿತನಾಗಿ ಮರೆಹೊಕ್ಕೆ
ಕಾಯೋ ಅಚಲಾನಂದವಿಠಲ ||೧೬||

೧೭ ಶ್ರವಣದಿಂದ ಹೋಯಿತು ಬ್ರಹ್ಮವತ್ಯಾಪಾಪವು
ಸ್ಮರಣೆಯಿಂದ ಹೋಯಿತು ಶರೀರದ ಪಾಪವು
ಅಲ್ಲಿದ್ದ ಅಜಮಿಗಳಿಗೆ ಅಲ್ಲತ್ತು ವೈಕುಂಠ
ಪಾಲಿಸೊ ಎನ್ನ ಅಚಲಾನಂದವಿಠಲ ||೧೭||

೧೮ ದೊರೆತನವುಂಟೆಂದು ಗರ್ವಿಸಲುಬ್ಯಾಡ
ಸಿರಿ ನಮಗಿಲ್ಲೆಂದು ಜರಿದು ನಿಂದಿಸಬ್ಯಾಡ
ನಿನ್ನಂಥ ಒಡೆಯನು ಎನಗುಂಟು ನಿನಗಿಲ್ಲ
ಎನ್ನ ನೀ ಕಾಯೋ ಅಚಲಾನಂದವಿಠಲ ||೧೮||

೧೯ ಉದರಮಲವನ್ನು ತಾನರಿಯದೆ
ಮರಳಿ ಮರಳಿ ಸರೋವರದಿ ಮುಳುಗುವದಕ್ಕಿಂತ
ಉದಯಾಸ್ತಮಯವಾಗಿ ನೀರೊಳಗಿದ್ದು
ಮುದಿಕಪ್ಪಿಗಳುಮಾಡಿದ ತಂತ್ರಗಳೇನಯ್ಯಾ
ಅಚಲಾನಂದವಿಠಲ ||೧೯||

೨೦ ಮುನಿಗಳು ಮನದಲ್ಲಿ ತುತಿಸಲರಿಯದ ಮಹಿಮೆ ನಿನ್ನ
ಉಪನಿಷದುಗಳು ತುತಿಸಲರಿಯದ ಮಹಿಮೆ ನಿನ್ನ
ಸಕಲಕ್ರತುರಾಶಿಗಳು ತುತಿಸಲರಿಯದ ಮಹಿಮೆ ನಿನ್ನ
ಎತ್ತಿಕೊಂಡು ಜೋಗುಳಾಡುವ, ಮೊಲೆ ಇಡುವ,

ಮೊಗನೋಡುವ, ಗೋಪಿದೇವಿಯ ಪುಣ್ಯ ಎಂಥಾದೊ
ಅಚಲಾನಂದವಿಠಲ ||೨೦||

೨೧ ಹೊತ್ತುಹೊತ್ತಿಲಿ ಎದ್ದು ಹರಿಶರಣೆನ್ನ ಬೇಕು
ಹೊತ್ತು ಹೋಗದಿದ್ದರೆ ಹರಿಶರಣೆನ್ನ ಬೇಕು
ಹೊತ್ತುಕೊಂಡೊಯ್ದರೆ ಹೊತ್ತು ತಡೆದ ಮುನ್ನೆ
ಹರಿಶರಣೆನ್ನ ಬೇಕು ಕೇಳಯ್ಯ, ದೇವ ಅಚಲಾನಂದವಿಠಲ ||೨೧||

೨೨ ನಿಂದಿರೆ ನೆಳಲಿಲ್ಲ ಹಿಡಿವರೆ ಕೊಂಬಿಲ್ಲ
ಮುಂದೆ ಭಾವಿ ಹಿಂದೆ ಕಿಚ್ಚು ಬೆನ್ನಟ್ಟುತಿದೆ
ಬಂದಿದೆ ಎನಗೆ ಕಾವರ ನಾ ಕಾಣೆ
ಅಂಧಕನಾಗಿ ಉರ್ವಿಯೊಳು ಶಿಲುಕಿದೆ
ತಂದೆ ಸಲಹೋ ಅಚಲಾನಂದವಿಠಲ ||೨೨||

೨೩ ನಾಳೆ ಬಾಹೋದು ನಮಗಿಂದೆ ಬರಲಿ
ಇಂದೆ ಬಾಹೋದು ನಮಗೀಕ್ಷಣವೆ ಬರಲಿ
ಈಗ ಬಾಹೋದು ನಮಗೀಕ್ಷಣವಿರಲಿ
ಯಾತರ ಭಯವೋ ಅಚಲಾನಂದವಿಠಲ ||೨೩||

೨೪ ಮುನಿಯಂತೆ ಒಂದಕಾಂಬುವನಲ್ಲ
ಪರಧನ ಪರಸತಿ ಎರಡಕಾಂಬುವೆ
ಮುನ್ನ ಕೌರವ ರಾವಣಗೇನಾಯಿತು
ಇನ್ನು ನಾ ಅಂಜುವೆ ಅಚಲಾನಂದವಿಠಲ
ಒಂದೇ ಕಾಂಬುವೆನಾ ||೨೪||

೨೫ ಕಣ್ಣಲ್ಲಿ ನೀರಿಲ್ಲ ಮನದೊಳಕ್ಕರವಿಲ್ಲ
ಅತ್ತೆ ಸತ್ತರೆ ಸೊಸೆ ಅಳುವಳಂತೆ
ಅತ್ತೆ ಅತ್ತೆ ಅತ್ತೆಂದತ್ಯ ಅತ್ತೆ ಸತ್ತರೆಯನಗೆ ಹುಚ್ಚುಹೋಯಿತು
ಅತ್ತೆ ಸತ್ತರೆ ಎನಗೆ ಬುದ್ಧಿಯಾಯಿತು

ಅತ್ತಿ ಅತ್ತಿ ರಾನುಕೃಷ್ಣರ ಭಕ್ತಿಯಿಲ್ಲದವಗೆ
ಇದೆ ಪಾಡು ಕೇಳಯ್ಯ ದೇವ ಅಚಲಾನಂದವಿಠಲ ||೨೫||

೨೬ ವಿಧಿಯನ್ನ ಮೀರಿತು ನಿನ್ನ ನಿಯಮದ ಬಗೆ
ಹಗಲು ನಾಲ್ಕು ಝಾವನು ಹಸಿವಿಯಿಂದ ಕುಂದಿತು
ನಾ ನಿನ್ನ ಸ್ಮರಿಸಲಿಲ್ಲ ನಿನ್ನ ನೆನಿಯದ ಪಾಮರ-
ನೈಯ್ಯ ಅಚಲಾನಂದವಿಠಲ ||೨೬||

೨೭ ಕುಂಬಳಕಾಯಿಗೆ ಕಬ್ಬಿಣದ ಕಟ್ಟನುಹಾಕೆ
ಅಳಿವಲ್ಲದೆ ಮತ್ತೆ ವುಳಿಯಬಲ್ಲದೆ ದೇವ
ಅಳಿಮನದವರಿಗೆ ದೀಕ್ಷೆ ಇತ್ತರೆ ದೀಕ್ಷೆ ದೀಕ್ಷೆಯಂತೆ
ತಾನು ತನ್ನಂತೆ ಕೇಳಯ್ಯ ದೇವ ಅಚಲಾನಂದವಿಠಲ ||೨೭||

ಶ್ರೀಯೋಗೇಂದ್ರವಿಠಲದಾಸಾರ್ಯರ ಉಗಾಭೋಗಗಳು

೨೮ ನೆನಿಯೆ ಮನವನಿತ್ತಿ ಪೊಗಳೆ ನಾಲಿಗೆಯಿತ್ತಿ
ಬೆಲೆಯಿಲ್ಲದನಂತನಾಮಗಳಿತ್ತಿ ನೋಡುವ ಕಂಗಳನಿತ್ತಿ
ಕೇಳೆ ಕಿವಿಗಳನಿತ್ತಿ ಪರಿಚರಿಯವ ಮಾಡಲು ತನುವನಿತ್ತಿ
ವೃದ್ಧಿಯೌಷ್ಣವನಿತ್ತಿ ಹರಿದಿನವನಿತ್ತಿ
ಇನ್ನು ನಿನ್ನ ಕರುಣಕ್ಕೆ ಸರಿಯುಂಟೆ
ಅಜಮಿಳನು ಅಣ್ಣನೆ ವಿಭೀಷಣನು ತಮ್ಮನೆ
ರುಕ್ಮಾಂಗದನು ನಿನ್ನ ಮೊಮ್ಮಗನೆ
ದಿನದಿನ ಅವರಿಗೆ ಬೇಡಿದ್ದು ನೀನಿತ್ತೆ
ಇಂದು ಎನಗಿಲ್ಲದ್ದೋಯಿತೇ
ಅಂದು ಸಿರಿವಂತನೆ ಇಂದು ನೀ ಬಡವನೆ

ಎಂದೆಂದಿಗೆ ನೀ ಲಕ್ಷ್ಮೀಪತಿಯಲ್ಲವೆ ವಿಚಿತ್ರವಿನ್ನೋದ

ಯೋಗೇಂದ್ರವಿಠಲ ನಿನ್ನ

ಚರಣದ ಮಹಿಮೆಗೆ ನಮೋ ನಮೋ ಎಂಬೆ ||೨೮||

೨೯ ಅಲ್ಲದ ಸಂಗವ ಮಾಡದಿರು ಅಚ್ಯುತನ ನಾಮವ ಮರೆಯದಿರು
ವಾರವಧುಗಳಿಗೆ ನೀ ನಲಿಯದಿರು ಪರಲೋಕಕ್ಕೆ ನೀ ದೂರಾಗದಿರು
ಆಡುವುದು ಸಜ್ಜನರೊಡನೆ ಮಾತನಾಡುವುದು ಸತ್ಯವಂತರೊಳು
ನೋಡುವುದು ಹರಿಮೂರ್ತಿಯ ಕೇಳುವುದು ಹರಿಕೀರ್ತನೆಯ
ದೇವನೇ ಲಕ್ಷ್ಮೀಪತಿ **ಯೋಗೇಂದ್ರವಿಠಲ** ||೨೯||

೩೦ ಚಂದ್ರಮನುದಯವು ನೈದಲಿಗೆ ಜೀವನವು
ಸೂರ್ಯನುದಯವೇ, ತಾಮರಸಕೆ ಜೀವನವು
ಮಾತು ಜೀವನ ಸಖೀಜನರಿಗೆಲ್ಲ
ಎನ್ನ ಪ್ರಾಣದೊಡೆಯ **ಯೋಗೇಂದ್ರವಿಠಲ**
ನಿನ್ನ ದಿವ್ಯನಾಮ ಎನಗೆ ಜೀವನವು ||೩೦||

೩೧ ಹರಿಯ ಭಜಿಸಬಲ್ಲವನೊಬ್ಬ ಜಾಣ
ಮರಳಿ ಸಂಸಾರ ಎನು ಕಾಣ
ಹರಿಯರುತ್ತಮರೆಲ್ಲರಿಗತಿಪ್ರಾಣ
ದುರುಳಮಾಯಿಗಳಿಗೆ ಗಂಟಲಗಾಣ
ಯೋಗೇಂದ್ರವಿಠಲನ್ನ ಚರಣದಶರಣ
ಪರಮ ಮುಕುತನಾಹನಿಲ್ಲದನುಮಾನ ||೩೧||

೩೨ ಹಾಡಿದರೆನ್ನೊಡೆಯನ್ನ ಹಾಡುವೆ
ಬೇಡಿದರೆನ್ನೊಡೆಯನ್ನ ಬೇಡುವೆ
ಒಡೆಯಾ **ಯೋಗೇಂದ್ರವಿಠಲನ್ನ**
ಅಡಿಗಳಸಾರಿ ಬದುಕುವೆ ಸಾರಿಬದುಕುವೆ ||೩೨||

೩೩ ತನಗ್ಯಾಕೆ ದನಗಾಯ್ತು ಗೋವಳಗೆ
ವನಿತೆಯರೊಳು, ನಸುವ್ಯಾಳ್ಯವೆ ಕೆಳದಿ

ತನಗ್ಯಾಕೆ ಮತ್ತೆ ಹಿರಿಯತನ
ತನಗ್ಯಾಕೆ ಮತ್ತೆ ಕಿರಿಯತನ
ಗೊಲ್ಲರ ಮನೆಯಲ್ಲಿ ನವನೀತಚೋರನೆಂದೆನಿಸಿಕೊಂಬುವಗೆ
ತನಗ್ಯಾಕೆ ದೇಶವಿಲ್ಲದ ಯೋಗೇಂದ್ರವಿಠಲಗೆ
ಪಾಂಡವರೊಡನಾಟ || ೬ ||

೪ ಕರುಣದಿ ತನುಮನಧನಂಗಳೆಲ್ಲವ ನಿನ್ನ
ಚರಣಕಮಲಕೊಪ್ಪಿಸಿದಬಳಿಕೆನ್ನ
ಮರಳಿ ಮರಳಿ ಎನ್ನ ಮರುಳುಮಾಡುವರೆ
ಸರಕನೊಪ್ಪಿಸಿದಬಳಿಕ ಸುಂಕವುಂಟೆ ದೇವ
ಮರಳಿ ಮರಳಿ ಎನ್ನ ಮರುಳುಮಾಡುವರೆ
ಕರುಣಾಕರ ಯೋಗೇಂದ್ರವಿಠಲ ನಿನ್ನ
ಚರಣದಡಿಯ ಸೇರಿ ಬದುಕುವೆನಯ್ಯ ನಾನು || ೭ ||

೫ ಸುಖವಾದರೆ ತನ್ನಿಂದಾಯಿತೆಂಬೋರು
ಕಷ್ಟವಾದರೆ ದೈವ ಮಾಡಿತೆಂಬೋರು
ಸುಖಕೆ ತಾನಾರು ಕಷ್ಟಕೆ ತಾನಾರು
ಸುಖದುಃಖವೆರಡು ಶ್ರೀಹರಿಯಧೀನವಯ್ಯ
ಒಡೆಯನುಳ್ಳ ತೊತ್ತಿಗುಣಲುಂಟು ಉಡಲುಂಟು
ಒಡೆಯನಿಲ್ಲದ ತೊತ್ತಿಗುಣಲಿಲ್ಲ ಉಡಲಿಲ್ಲ
ಬಡವರೊಳಗೆ ಎನ್ನಿಂದಾರು ಬಡವರಿಲ್ಲ
ಕೊಡುವರೊಳಗೆ ನಿನ್ನಂತಾರು ಕೊಡುವರಿಲ್ಲ
ಬಿಡೆನೊ, ಬಿಡೆನೊ ನಿನ್ನ ಚರಣಕಮಲವ
ಒಡೆಯ ಯೋಗೇಂದ್ರವಿಠಲ || ೮ ||

೬ ಪ್ರಲಬ್ಧದನು ನಿನ್ನ ಪೊಗಳಿದನಲ್ಲದೆ ಪೊಡವಿದಾವದ ದಾನಿತ್ತನೇ
ನಾರದಮುನಿ ನಿನ್ನ ಪಾಡಿದನಲ್ಲದೆ ನಾಡದಾವದ ದಾನಿತ್ತನೇ
ವಿಭೀಷಣನು ನಿನ್ನ ಮೊರೆಹೊಕ್ಕನಲ್ಲದೆ ಏನು ಧನವನಿತ್ತನೈಯ್ಯ

ತ್ರಿದಶಾಧ್ಯರು ನಿನ್ನ ತುತಿಸಿದರಲ್ಲದೆ ಏನ ಭಾಗ್ಯವನಿತ್ತರೈ
 ಅಂದಿನವರು ನಿನಗೆ ಏನುಕೊಟ್ಟರು
 ಹರಿಯೇ ನಾನೇನು ಕೊಡಛೋದೆನೋ
 ಅಂದು ಸಿರಿವಂತನೆ
 ಇಂದು ನೀಬಡವನೇ
 ಎಲೆ ಲೋಲ ಲಕ್ಷ್ಮೀಪತಿಯೆ ತ್ರಿದಶವಂದಿತ

ಸಿರಿಯೋಗೇಂದ್ರವಿಠಲ

ನಿನಗೆ ನಮೋ ನಮೋ ನಮೋ ನಮೋ ಎಂಬೆ || ೯ ||

- ೨೭ ಮುಗಿಲಡ್ಡಾಗಲಕಲ್ಲು ಮೇಲೆ ಹೇರಿದರೆ
 ಜಗಕೆಲ್ಲ ವಾರಿಧಿ ಮೇರೆತಪ್ಪಿದರೆ
 ಕಡೆಗೆ ತೆಗೆಯುವರ್ಯಾರೊ ತಡೆಗೆ ಸೇರಿಸುವರಾರೊ
 ಒಡೆಯ ನಿನಗೆ ಹುಯಲಿಡುವರನ್ನಾರೊ
 ಬಿಡೆನೊ ಬಿಡೆನೊ ನಿನ್ನ ಚರಣಕಮಲವ
 ಎನ್ನೊಡೆಯ ಯೋಗೇಂದ್ರವಿಠಲ ದೇವರ ದೇವ || ೧೦ ||

ಶ್ರೀಮುದ್ದವಿಠಲದಾಸಾರ್ಯಕೃತ ಉಗಾಭೋಗಗಳು

- ೨೮ ನೀರಡಿಸಿ ಜಾನ್ವವಿತ್ತೀರದಲ್ಲಿರಲು, ಭಾವಿ-
 ನೀರನು ಕುಡಿದ ಮಾನ್ನವನ ತೆರದಿ |
 ಭೂರಿ ದೈವಗಳಿನ್ಯಾಕೆ ಭಜಿಸುವೆ ಮನವೆ |
 ಕಾರುಣ್ಯಸಿಂಧು ಸಿರಿಮುದ್ದವಿಠಲರೇಯ |
 ಬೇಲಾರಚನ್ನರಾಯ ಹರಿಯ ಸಿರಿಚರಣವಿರಲು || ೧ ||
- ೨೯ ಎನಗೆ ವೈಕುಂಠದಲ್ಲಿ, ಯೋಗಿಗಳ ಹೃದಯದಲ್ಲಿ,
 ಇನನ ಮಂಡಲದಲ್ಲಿ, ಎಲ್ಲಿಲ್ಲಿರಲು ಶ್ಯಾರದೋ !
 ಎನ್ನ ಭಕ್ತರ ನೆರೆಗಾನಕಾನೆಲೆ-
 ಗೊಂಬೆ ಮುನಿನಾರದ ಕೇಳೆಂದು ಮುದ್ದವಿಠಲನೆಂದ || ೨ ||

೪೦ ಉದಯಕಾಲದ ಜಪ ಉನ್ನತಾಂಗುಲಿ |
ಮಧ್ಯಾಹ್ನದ ಜಪ ಫಣಿಶಿರದಂಧದಿ |
ಕದಳಿಪುಷ್ಪದ ಜೋಲು | ರಾತ್ರಿಗೆ
ಒದಗಿ ಪಠಿಸಿರೈಯ್ಯಾ ಮುದ್ದುನಿತ್ಯಲನೆಂದ || ೩ ||



ಶ್ರೀಸೊಬಗುನಿತ್ಯಲದಾಸಾರ್ಯಕೃತ ಉಗಾಭೋಗಗಳು

೪೧ ಕೃತ ತ್ರೇತ ಆ ದ್ವಾಪರವ ಕಳದವು ಜಗವೆಲ್ಲ
ಅತಿಸುಲಭ ಕಲಿಯುಗದಿ ಅವತರಿಸಲಿಚ್ಛಿಸರು
ಪತಿಯಾದ ನಾರಾಯಣನೆ ಪರಾಯಣನಹುದೆಂದು |
ಅತಿಸೊಬಗುನಿತ್ಯಲನ ಅಪವರ್ಗಬಹುದೆಂದು || ೧ ||

ರಾಗ: ಸಾವೇರಿ. ತಾಳ: ಝಂಪೆ

೪೨ ಆಕಳ ಕಿವಿಯಂತೆ ಅಂಗೈಯನೆ ಮಾಡಿ |
ಈ ಕುಂದು ಮುಳುಗುವ ಪರಿಮಿತ ಜಲವು |
ಸಾಕಾಗದು ಎಂದು ಹೆಚ್ಚುಕಡಿಮೆ ಕುಡಿಯೆ |
ಲೋಕದಿ ಸುರಾ ಎಂದಿನಿಸುವದೋ
ಶ್ರೀಕರಾರ್ಚಿತ ಸೊಬಗುನಿತ್ಯಲರೇಯ |
ಬೇಕೆಂದು ಇದೇ ರೀತಿಮಾಡಿಹನೋ || ೨ ||

೪೩ ಶ್ವಾನನ ಕೊಂಕಳೊಳಿಟ್ಟು ವಾರಣಾಸಿಗೆ ಪ್ರೋದಂತೆ |
ಮಾನವ ಕೇಳು ಮದಮತ್ಸರವಳಿಯದಲ್ಲದೆ |
ಏನು ಮಾಡಿದರೇನು ವೃಥಾವಲ್ಲವೆ |
ದೀನನಾಥ ನಮ್ಮ ಸೊಬಗುನಿತ್ಯಲನ್ನ |
ಧ್ಯಾನದೊಳಿರಿಸು ನಿನ್ನ ಧ್ಯಾನದೊಳಿರಿಸು || ೩ ||

ಶ್ರೀಪಾಂಡುರಂಗವಿಠಲದಾಸಾರ್ಯಕೃತ ಉಗಾಭೋಗಗಳು

೪೪ ರಂಗನ ಚರಣಂಗಳ ಹಿಂಗದೆ ನೀ ನೆನಿಯೊ ಮನವೆ
ಗಂಗಾಜನಕನ ಶರಣರ ಸಂಗದಲ್ಲಿ ಜೀವಿಸೆಲೆ ಮನವೆ |
ಹಿಂಗು ಭವನ ನಂಬು ಪಾಂಡುರಂಗವಿಠಲನ್ನ || ೧ ||

೪೫ ಕಲಿಕಾಲಕೆ ಸಮ ಯುಗವಿಲ್ಲವಯ್ಯ |
ಕಲುಷಹಾರಿ ಕೈವಲ್ಯಪದವೀವೊದಯ್ಯ |
ಸಲೆ ನಾಮಕೀರ್ತನೆ ಸ್ಮರಣೆ ಸಾಕಯ್ಯ |
ಸ್ಮರಿಸಲು ಸಾಯುಜ್ಯಪದವೀವೊದಯ್ಯ |
ಕುಲಕೋಟಿಗೆ ವೈಕುಂಠಲೋಕವೀವೊದಯ್ಯ |
ಬಲುಜೀಯ್ಯ ಪಾಂಡುರಂಗವಿಠಲನ ಸ್ಮರಿಸಲು |
ಕೈವಲ್ಯಲೋಕವೀವೊದಯ್ಯ || ೨ ||

ಶ್ರೀರಾಮಕೃಷ್ಣದಾಸಾರ್ಯಕೃತ ಉಗಾಭೋಗಗಳು

೪೬ ಧರ್ಮಪಥನ ಮೆಟ್ಟಲು ಮನವೆರಗದು, ದು-
ಷ್ಕರ್ಮಕಾದರೆ ಚಿಗಿಚಿಗಿದಾಡುವದು, ಯುಗ-
ಧರ್ಮವೋ ಜೀವನ ಕರ್ಮವೋ, ಹರಿಹರಿ |
ನಿರ್ಮಲಾತ್ಮಕನ ನೆನೆಯಲೀಯದು ಯುಗ.
ದುರ್ಮದೊತ್ತಿಗಳಿಂದ ಚರಿಸುವ ಜನರ ಮೈ-
ಚರ್ಮನ ಸುಲಿಸದೆ ಬಿಡನು, ಸಿರಿರಾಮಕೃಷ್ಣ ಯುಗ-
ಧರ್ಮವೋ ಜೀವನ ಕರ್ಮವೋ ಹರಿ ಹರಿ || ೧ ||

೪೭ ನೀರಮೇಲಣ ಗುಳ್ಳೆಯಂತೆ ಈ ದೇಹವಸ್ಥಿರ.
ಬಾರದು. ತಿಳಿಯೆ ನಿಮಿಷವೊ ನಿಮಿಷಾರ್ಧವೋ |
ಹಾರಲೇತಕೆ ಪರಸತಿಪರಧನಕಾಗಿ |
ಹಾರಲೇತಕೆ ಗೇಣುಹೊಟ್ಟೆಯ ಹೊರವುದಕೆ |

ಆರಿಗಾರೊ, ಯಮದೂತರು ಎಳೆವಾಗ |
ಆರು ಬಿಡಿಸುವರೋ ಶ್ರೀರಾಮಕೃಷ್ಣ ನಲ್ಲದೆ |
ಹಾರಲೇತಕೆ, ಪರಸತಿಪರಧನಕಾಗಿ || ೨ ||

೪೮ ಅತಿಥಿ ಬಂದು, ಅನ್ನ ಬೇಡಿದರೆ ಬೇಗ |
ಗತಿ ನಮಗಿಲ್ಲ, ಕೂಡದು ಕೂಡದು ಎಂಬರು |
ಸತಿಸುತರಿಗೆ ನಿರ್ಮಿಸುವರು, ಮೃಷ್ಟಾನ್ನವ |
ಸತತ ಬಂದ ಪೃಷ್ಟಸಂಬಂಧಿಗಳಿಗೆ |
ಅತಿಶಯದಿ ಕುಳ್ಳಿರಿಸಿ ಪೂಜೆ ಮಾಡುವರು |
ಮಾತಾಸಿತ್ಯಬಳಗವ ಮನೆಹೋಗಲೀಯರು |
ಮತಿಹೀನ ಕೆಲಬರು ಶ್ರೀರಾಮಕೃಷ್ಣ |
ಸುತರಿಗೆ ನಿರ್ಮಿಸುವರು ಮೃಷ್ಟಾನ್ನವ || ೩ ||

೪೯ ದಾರಿದ್ರ್ಯವೆಂಬ ರಕ್ತಸಿ ಹಿಡಿದೆನ್ನ |
ಹೀರಿ ಹಿಪ್ಪಿ ಮಾಡುತ್ತಾಳೆ ತಾಳಲಾರೆ ಸಂ-
ಸಾರವೆಂಬ ಮಾರಿಯಿಂದ ಬಲುನೋಂದೆನೋ |
ಆರುಮಂದಿ ವೈರಿಗಳೆನ್ನ ಸುತ್ತಮುತ್ತ |
ಹೋರಿ ತಮ್ಮ ವಿಷಯಂಗಳಿಗೆಳೆನ್ನ ಸೆಳೆಯುತ್ತಾರೆ |
ನಾರಾಯಣ ನಿನ್ನ ನಾಮಸ್ಮರಣೆಯಿತ್ತು |
ಶ್ರೀರಾಮಕೃಷ್ಣ ಎನ್ನ ನೀ ಸಲಹಯ್ಯ || ೪ ||

೫೦ ಸಿರಿರಮಣ ಎಂದರೆ ಭಾಗ್ಯಕ್ಕೆ ಕಾರಣ |
ಸರಹರಿ ಎಂದರೆ ದುರಿತನಿವಾರಣ |
ನಾರಾಯಣ ಎಂದರೆ ಮುಕ್ತಿಗೆ ಕಾರಣ |
ಮರಣಕಾಲದಲ್ಲಿ ಮರೆಯದೆ ಮನಮುಟ್ಟಿ |
ನಾರಾಯಣ ಎಂದರೆ ಮುಕ್ತಿಗೆ ಕಾರಣ |
ಶ್ರೀರಾಮಕೃಷ್ಣ ಎಂಬ ದಿವ್ಯ ಮಂತ್ರಗಳಿಂದ |
ದುರಿತಭೂತಗಳಟ್ಟು ದುರಹಂಕಾರಬಿಟ್ಟು |
ನಾರಾಯಣಂದರೆ ಮುಕ್ತಿಗೆ ಕಾರಣ || ೫ ||

- ೫೧ ಗಾಳಿಗಿಕ್ಕಿದ ದೀವಿಗೆಯಂತೆ ದೇಹವೆಂದು |
 ವೇಳೆವೇಳೆಗೆ ಶ್ರುತಿಸ್ಮೃತಿ ಸಾರುತಲಿದೆ |
 ಹಾಳುಹರಟೆಯಿಂದ ಫಲವೇನು ಇಲ್ಲ |
 ನಾಲಿಗೆಯಿದ್ದು ನಾರಾಯಣೆನ್ನ ಬಾರದೆ |
 ಹಾಳುಹರಟೆಯಿಂದ ಫಲವೇನು ಇಲ್ಲ |
 ಕಾಲಕಾಲದಿ ಹರಿಯ ಕಲ್ಯಾಣಗುಣಗಳ |
 ಕೇಳದವನ ಜನ್ಮವೃಥಾ ಶ್ರೀರಾಮಕೃಷ್ಣ |
 ಹಾಳು ಹರಟೆಯಿಂದ ಫಲವೇನು ಇಲ್ಲ || ೬ ||
- ೫೨ ಎಲ್ಲ ಒಂದೆಂಬರ ಎರಡು ದಾಡೆಯಲಿದ್ |
 ಹಲ್ಲದರಬಡಿಯಬೇಕು ಹರಿಭಕ್ತರಾದವರು |
 ಸಲ್ಲದು ಸಲ್ಲದು ಎನಲಾಗದು ಸಂಶಯಬೇಡ |
 ಕ್ಷುಲ್ಲಕ ಸ್ವಾಮಿದ್ರೋಹಿಯ ಕ್ಷುರದಿ ಖಂಡಿಸಬೇಕು |
 ಕಲ್ಲು ನಾರಿಯಮಾಡಿದ, ಶ್ರೀರಾಮಕೃಷ್ಣನ |
 ಸಲ್ಲವಾಂಘ್ರಿಯ ನೆನೆದು ಪರಗತಿ ಪಡೆಯಿರೋ || ೭ ||
- ೫೩ ಗಟ್ಟಿಗನಾದರೇನು, ಕಟ್ಟಿಪ್ಪರೇನು ಗೇಣು- |
 ಹೊಟ್ಟೆಯ ಹೊರೆವುದಕ್ಕೆ ಪೂರ್ವಜನ್ಮದಲ್ಲಿ |
 ಕೊಟ್ಟರೆ ಉಣಲುಂಟು ಕೊಡದಿದ್ದರೇನುಂಟು |
 ಪಟ್ಟಾಧಿಪತಿಸೇವೆ ಮಾಡಿದರೆ ಪೂರ್ವದಿ |
 ಕೊಟ್ಟರೆ ಉಣಲುಂಟು ಕೊಡದಿದ್ದರೇನುಂಟು |
 ಹುಟ್ಟಿದ ವಿತ್ತದೊಳು ಶಕ್ತನುಸಾರ ಮನ-
 ಮುಟ್ಟಿ ಶ್ರೀರಾಮಕೃಷ್ಣನ ಪ್ರೀತ್ಯನುಸಾರವಾಗಿ |
 ಕೊಟ್ಟಿದ್ದರುಣಲುಂಟು, ಕೊಡದಿದ್ದರೇನುಂಟು || ೮ ||
- ೫೪ ಬಲ್ಲವನುಳ್ಳವ ನೀನಿರುತಿರಲಿಕ್ಕೆ |
 ಕ್ಷುಲ್ಲಕರ ಮತವಿಡಿದು, ಸುಖವ ಬಯಸುವರುಂಟಿ |
 ಕಲ್ಲುಗೋವಿನ ಹಾಲು, ಕರುಬಯಸಿ ಬರಿದಂತೆ |

ಹಲ್ಲುಹೋಹದಲ್ಲದೆ ಅಕಟಕಟ, ಮಂದಮತಿ |
ಕಲ್ಲು ಗೋವಿನ ಹಾಲು ಕರುಬಯಸಿ ಬರಿದಂತೆ |
ಹುಲ್ಲುಗುಂಜಿಯ ನೆರೆಮ ಸಲಹುವ ಶ್ರೀರಾಮಕೃಷ್ಣನ |
ಪಲ್ಲವಾಂಘ್ರಿಯ ನೆನದು | ಪರಗತಿ ಪಡೆಯೋ || ೯ ||

೫೫ ಲೋಭವೆಂಬುವದೆ ಎಂದೆಂದು ದಾರಿದ್ರ್ಯ |
ಲಾಭವೆಂಬುವುದೆ ವಿತರಣಸದ್ಗುಣ |
ತ್ರಿಭುವನದೊಳಗೆ ಅನೇಕಪೂಜ್ಯನು |
ಸೌಭಾಗ್ಯಸಂಪನ್ನನು ಶ್ರೀರಾಮಕೃಷ್ಣ || ೧೦ ||

ಶ್ರೀವೈಕುಂಠವಿಠಲದಾಸಾರ್ಯರ ಉಗಾಭೋಗ

೫೬ ಫಣಿಯನ್ನೆಮ್ಮೆಟ್ಟೆ ಕುಣಿದನೆಂತೆಂಬುವರೊ |
ಫಣಿಯಂತು ತಾಳತೋ ದೇವ ನಿನ್ನ |
ಫಣಿಯು ಬೃಹರಲ್ಲ ನೀನೇವೆ ಫಣಿಯೋ |
ಮನಕೆ ಕಾಣುವುದೆಂತೋ ತ್ರಿಭುವನದೊಳಗೆ |
ಪ್ರಣವಮೂರುತಿ ವೈಕುಂಠವಿಠಲರೇಯ |
ಬೇಲೂರಚನ್ನ ಹಾರಿಹಾರಿದಿ ಸಿರಿಫಣಿಯಲಿ ನೀನೇವೆ || ೧ ||

ಶ್ರೀನರಕಂಠೀರವದಾಸಾರ್ಯಕೃತ ಉಗಾಭೋಗ

೫೭ ಹರಿಯನಾಮ ಕೋ ಮನವೆ, ಮಾರಮಣ |
ಮದನಜನಕ ಮಧುರಿಪು ನಾರೀಜನ-
ನರಕಂಠೀರವ ಮುಕುಂದ ಮುರಾರಿಯ
ನಾಮಕೋ ಮುರಾರಿಯ ನಾಮಕೋ || ೧ ||

ಶ್ರೀನಳಿನಾಕ್ಷನಿತ್ಯಲದಾಸಾರ್ಯಕೃತ ಉಗಾಭೋಗ

ರಾಗ : ಅಸಾವೇರಿ

- ೫೮ ಮೊಳಕಾಲಿನ ಹೊರಗೆ ಕೈ ಆಗದಯ್ಯಾ |
 ತಿಳಿಯೋ ಮೂರುವ್ಯಾಳ್ಯ ಕುಕ್ಕುಟಾಸನದಿಂದ |
 ನಳಿನಾಕ್ಷನು ಪೇಳಿದ ರಾತ್ರಿ ಉಂಬದು ಪದ್ಮಾಸನವೆಂದು |
 ಇಳಿಯೊಳುನಿಶಿಭುಕ್ತಿ
 ಪದ್ಮಾಸನವೆಂದು | ನಳಿನಾಕ್ಷನಿತ್ಯಲ ಪೇಳಿದನೊ || ೧ ||

ಶ್ರೀನಾರಾಯಣನಿತ್ಯಲದಾಸಾರ್ಯಕೃತ ಉಗಾಭೋಗ

ರಾಗ : ಪೂರ್ವಿ- ತಾಳ ಝಂಪಿ

- ೫೯ ನಕ್ಷತ್ರ ಕಾಣದ ಪ್ರಾತಃ ಸಂಧ್ಯಾ ಅಧಮ |
 ನಕ್ಷತ್ರಪತಿಯನುಜಕೃಷ್ಣ ಚಕ್ರವ ಪಿಡಿದ |
 ನಕ್ಷತ್ರ ಕಂಡರೆ ನಿಶದಿ ಅಧಮ |
 ಈಕ್ಷಿಸಿ ಮಧ್ಯಾಹ್ನದಿ ಸಂಧ್ಯಾವಂದನೆ ಗೈಯೆ |
 ಅಕ್ಷಯಾನಂತಶ್ರೀನಾರಾಯಣನಿತ್ಯಲ |
 ಮೋಕ್ಷವ ಕೊಡುವನು ಈಪರಿ ಚರಿಸಲು || ೧ ||

ಶ್ರೀಲಕ್ಷ್ಮೀಕಾಂತನಿತ್ಯಲದಾಸಾರ್ಯಕೃತ ಉಗಾಭೋಗ

ರಾಗ : ಕಾಪಿ. ತಾಳ ಝಂಪಿ

- ೬೦ ಕಾಲಕಾಲದ ಸಂಧ್ಯಾವಂದನೆ ಅಲ್ಪವೆಂದು ನಿರಾಕರಿಸೆ |
 ಶ್ರುತಿಸ್ಮೃತಿ ಸಾರುತಿದೆ ಸಕಲಪ್ರಯಾಸವು
 ಮಾಡಲು ಬಂಜಿಗೆ ಮಕ್ಕಳಾಗೋದೇನೊ ಮೂಢ
 ಕೇಳೋ ಬಕಧ್ವಂಸಿಲಕ್ಷ್ಮೀಕಾಂತನಿತ್ಯಲ
 ಮೆಚ್ಚುವನೇನೋ || ೧ ||

ಶ್ರೀ ಲೋಕೈಕವಿಠಲದಾಸಾರ್ಯಕೃತ ಉಗಾಭೋಗ

ರಾಗ: ಶಂಕರಾಭರಣ. ತಾಳ ತ್ರಿವಿಡಿ

- ೬೦ ನೀಲವಸ್ತ್ರವಾಗದು ಏಕವಸ್ತ್ರದಿಂದ ಸ್ನಾನಮಾಡಲಾಗದು |
 ಏಕವಸ್ತ್ರದಿಂದ ಪೂಜಿಸಲಾಗದು |
 ಏಕವಸ್ತ್ರದಿಂದ ಪಿತೃಕಾರ್ಯವಾಗದು |
 ಏಕವಸ್ತ್ರದಿಂದ ಭುಂಜಿಸಲಾಗದು ಕೇಳು |
 ಏಕವಸ್ತ್ರದಿಂದ ದಾನ ಹೋಮ ಜಪ ತಪವಾಗದು
 ಲೋಕೈಕವಿಠಲನ್ನ ಮರೆಯಲಾಗದು ನಿತ್ಯ || ೧ ||

ಶ್ರೀ ರುಕ್ಮಿಣೀಪತಿವಿಠಲದಾಸಾರ್ಯಕೃತ ಉಗಾಭೋಗ

- ೬೧ ಪತಿತನ ಪಾವನಮಾಡುವದು ಹರಿ ನಿನ್ನ
 ನಾಮದುಚ್ಚಾರಣೆ | ಪಟ್ಟಿರ್ಮನಿರತನಮಾಡು-
 ವದು ಹರಿ ನಿನ್ನ ನಾಮದುಚ್ಚಾರಣೆ |
 ಮಿತಿಯುಂಟೆ ನಿನ್ನ ನಾಮಮಹಿಮೆಗೆ
 ರುಕ್ಮಿಣೀಪತಿವಿಠಲ ನಮೋ ನಮೋ ಎಂಬೆ || ೧ ||

ಶ್ರೀ ಲಕ್ಷ್ಮೀಪತಿವಿಠಲದಾಸಾರ್ಯಕೃತ ಉಗಾಭೋಗ

- ೬೨ ಪ್ರೇರಸಾಗರಕ್ಕೆ ಶ್ರೀಹರಿಬಂದಂತೆ |
 ಪ್ರಹ್ಲಾದನ ಮನಿಗೆ ನರಸಿಂಹ ಬಂದಂತೆ |
 ವಿದುರನ ಮನಿಗೆ ಶ್ರೀಕೃಷ್ಣ ಬಂದಂತೆ |
 ಗೋಪಿಯ ಮನಿಗೆ ಗೋವಿಂದ ಬಂದಂತೆ
 ಲಕ್ಷ್ಮೀಪತಿವಿಠಲನ ದಿವ್ಯನಾಮವು |
 ಎನ್ನ ನಾಲಿಗೆ ಬಂದು ನಿಲ್ಲಲಿ || ೧ ||

ಶ್ರೀ ಸಿರಿಪತಿವಿಠಲದಾಸಾರ್ಯಕೃತ ಉಗಾಭೋಗ

- ೬೪ ಗುರುಹಿರಿಯರಿಗೆ ಎರಗದವಗೆ ಹರಿನಾಮ ಸೊಗಸುವದೆ |
 ಕೆರವು ತಿಂಬೊ ನಾಯಿಗೆ ತುಪ್ಪಸಕ್ಕರಿ ಸೊಗಸುವದೆ |
 ಹರಿನಾಮಕ್ಕೆ ಹರಿದಾಸರು ಕರಗುವರಲ್ಲದೆ |
 ನರಕದ ಬಾಧೆಗೆ ಒಪ್ಪುವ ಮೂಢರು ಕರಗುವರೆ |
 ಚಂದ್ರಕಿರಣಕ್ಕೆ ಚಂದ್ರಕಾಂತ ವಸರುವುದಲ್ಲದೆ |
 ಕಲ್ಲೊಸರುವದೆ ಸಿರಿಪತಿವಿಠಲ || ೧ ||

ಶ್ರೀ ನೇಂಕಟಪತಿವಿಠಲಕೃತ ಉಗಾಭೋಗ

- ೬೫ ಯಾರ ಮನಿಗಳಿಗೆ ಹಾರೈಸಿ ಪೋದರೆ |
 ಯಾರಿತ್ತು ಬಾ ಎನ್ನರೊ, ನುಡಿಯರೊ |
 ಎಂಟುಗೇಣು ಶರೀರವ | ಒಂಟಿಗೇಣು ಮಾಡಿಕೊಂಡು |
 ಗಂಟಲಲ್ಲಿ ಶಿರಬಿಗಿದು ಪರರ ಬೇಡುವ |
 ಸಂಕಟ ಬಿಡಿಸುವದು ಸಿರಿನೇಂಕಟಪತಿವಿಠಲ || ೧ ||

ಶ್ರೀ ಯದುಪತಿವಿಠಲದಾಸಾರ್ಯಕೃತ ಉಗಾಭೋಗ

- ೬೬ ಇದು ಕಾಲವೈಯ್ಯ ಸಿರಿಪದುಮನಾಭನೆ ನಿನ್ನ |
 ಪದಪದುಮಯುಗ್ಮಗಳ ಭಜಿಸೋದಕೆ
 ಮುದಮನವನೆ ಇತ್ತು ಹೃದಯದೊಳಗೆ ನಿಂತು |
 ಸದಮಲಜ್ಞಾನಭಕುತಿ ಉದಯಮಾಡಿ ನಿತ್ಯ |
 ಸದನ ಸತಿ ತನಯ ಮೊದಲಾದಾಸುಸಂ-
 ಪದಗಳ ನೀನಿತ್ತು ಸದಾ ಪಾಲಿಸೈಯ್ಯ |
 ವಿದುರನ ಸಖ ಸಿರಿಯದುಪತಿವಿಠಲ ನೀ
 ಕದನದೊಳಗೆ ನಿನ್ನ ಮೈದುನಗೆ ತೋರಿದಂತೆ ತೋರೋ || ೧ ||

ಶ್ರೀ ವಿಠಲದಾಸಾರ್ಯಕೃತ ಉಗಾಭೋಗ

- ೬೭ ಮಲಕೆ ಬಾಯಿಮುಕ್ಕಳಿಸು ಎಂಟುಬಾರಿ |
ಮೂತ್ರವಿಸರ್ಜನಕ್ಕೆ ನಾಲ್ಕುಬಾರಿ |
ಭೋಜನಕ್ಕೆ ಹನ್ನೆರಡುಬಾರಿ |
ಪ್ರೀತೂಡೆ ಹದಿನಾರುಬಾರಿ |
ತೋಯಜನೇತ್ರ ಶ್ರೀವಿಠಲನ ಆಜ್ಞಾ || ೧ ||

ಶ್ರೀ ದಾನಿವಿಠಲದಾಸಾರ್ಯಕೃತ ಉಗಾಭೋಗ

- ೬೮ ಜ್ಞಾನಿಕೃತವಾಸಕ್ಕೆ ಅಜ್ಞಾನಿಕೃತವಾಸಕ್ಕೆ |
ಮಾನವರು ಕಲಿಯುಗದಿ ಮರದೊಮ್ಮೆ ಸ್ಮರಿಸುವದಕ್ಕೆ |
ಎನೆಂಬೆ ನಾಮಶಕ್ತಿಗೆ ಯೆವರ ಪಾಪವೆ ಸಾಕೆ |
ದಾನಿವಿಠಲನ ನಾಮಕೆ ದಾರಿಗು ಸಂಶಯವ್ಯಾಕೆ || ೧ ||

ಶ್ರೀ ಬಲ್ಲಿದವಿಠಲದಾಸಾರ್ಯಕೃತ ಉಗಾಭೋಗ

- ೬೯ ನೆಲ್ಲಿಕಾಯಿಪರಿಮಿತ ಮಣ್ಣು ಲಿಂಗಕ್ಕೆ ಒಂದು |
ಎರಡು ಪೃಷ್ಠಗುಲ್ಲಿಸಿ ಎಡಗೈ ಗೈದು |
ನೀ ತೊಳದಿನ್ನು ಮೆಲ್ಲನೆ ಬಲಹಸ್ತಮಿತಿ ಅಲ್ಲವೆನ್ನದಿರಿ |
ಅಂಗಾಲಿಗೆ ಸಪ್ತ ಊರ್ಧ್ವಕೊನಿಗೆ ಮೂರು ಹಚ್ಚಬೇಕು |
ಬಲ್ಲಿದವಿಠಲನ ಆಜ್ಞಾ ಇದು ಎಂದು |
ಯತ್ನಿಸಿ ಚರಿಸಬೇಕು ಸರ್ವಕಾಲ || ೧ ||

ಶ್ರೀ ಸ್ವಾಮಿವಿಠಲದಾಸಾರ್ಯಕೃತ ಉಗಾಭೋಗ

- ೭೦ ಎಡಬಲದ ಪದ ಮುಂದೆ ಇಡಲಾಗದು |
ವಂದೇಕಡೆ ಕಣ್ಣಿಗೆ ಕಾಣದಂತೆ ನಾ |

ಪೊಡನಿಯೊಳು ಕರ್ಮವನಾಚರಿಸಿ ಶುಚಿಯಾಗಿ |
 ಸುಖಬಡಲಿಬೇಕು ಸ್ವಾಮಿವಿಠಲನಾಜ್ಞಾ |
 ಶ್ರಮವಾಗದು ಅಯ್ಯ ಶ್ರಮವಾಗುವದು || ೧ ||

ಶ್ರೀ ಶ್ರೀಪಾದ್ರಾಜರವರು ಮಾಡಿದ ಉಗಾಭೋಗಗಳು

- ೭೧ ಪರರ ಬಾಗಿಲ ಕಾಯ್ದು, ಪೋಯ್ತೆನ್ನ ಸಂಸಾರ |
 ಪರರ ಪಾಡಿ ಪಾಡಿ ಪೋಯ್ತೆನ್ನ ಜನ್ಮವು |
 ಪರರ ಪೊಗಳಿ ಪೊಗಳಿ ಪೋಯ್ತೆನ್ನ ನಾಲಿಗೆ |
 ಪರಮಕರುಣಾಕರನೆ ದೊಡ್ಡ ಬೆಟ್ಟವ ಕಂಡು |
 ವರ ವ್ಯುಗಗಳು ಒದರಿದಂತೆ,
 ಹರುಷವಾಗುವದೇನೊ |
 ಕಲ್ಲುಗೋವಿನ ಹಾಲು ಕರು ಬಯಸುವಂತೆ |
 ಅಕಟಕಟ ಮಂದಮತಿಯು ನಾನಲ್ಲನೆ |
 ಬಲ್ಲಿದರಾಸೆ ಬಿಡಿಸೊ |
 ಸಿರಿರಂಗವಿಠಲರೇಯ || ೧ ||
- ೭೨ ಧ್ಯಾನವು ಕೃತಯುಗದಲ್ಲಿ |
 ಯಜನವು ತ್ರೇತಾಯುಗದಲ್ಲಿ |
 ದಾನವಾಂತಕನ ಅರ್ಚನೆಯು ದ್ವಾಪರದಲ್ಲಿ |
 ಅವರಿಗೆಷ್ಟು ಫಲವೋ, ಕಲಿಯುಗದಲ್ಲಿ ಅನಾದಿ ಕೇಶವನೆಂದರೆ |
 ಕೈಗೊಡುವದು, ಮುದ್ದು ರಂಗವಿಠಲ || ೨ ||
- ೭೩ ಎನ್ನ ಮನ ವಿಷಯಂಗಳಲ್ಲಿ ಮುಣುಗಿತೋ |
 ಎನ್ನ ತನು ವೃದ್ಧಾಪ್ಯವನು ಐದಿತೋ |
 ಅಂತಕರ ಕರೆ ಬಾಹೊ ಹೊತ್ತಾಯಿತೋ |
 ಹೀಗೆ ತರಳರ ಬಿಡುವ ತಾಯಿಗಳುಂಟೆ |
 ನೀ ಕರುಣನಿಧಿಯೆಂಬ ಬಿರಿದು ಸಲ್ಲಿಸು ದೇವ |

- ಕರುಣಾಕರ ಸಿರಿರಂಗವಿಠಲರೇಯ |
 ನೀ ಕರುಣನಿಧಿಯೆಂಬ ಬಿರಿದು ಸಲ್ಲಿಸು ದೇವ |
 ಕಾಲ ವಿಲಂಬವು ಇನಿತಿಲ್ಲವೈಯ್ಯ |
 ವ್ಯಾಘ್ರ ಅರಿತು ಬಿನ್ನಹಮಾಡಿದೆ || ೩ ||
- ೨೪ ಬಲ್ಲವನು, ಉಳ್ಳವನು, ನೀನಿರಲು ಭಜಿಸದೆ |
 ಪ್ಪುಲ್ಲಕರ ಮತವಿಡಿದು ಸುಖವ ಬಯಸುವೆ ನಾನು |
 ಕಲ್ಲುಗೋವಿನಹಾಲು ಕರು ಬಯಸಿದಂತೆ ನಾ |
 ಹಲ್ಲು ಹೋಹದನರಿಯದಕಟಕಟ ಮಂದಮತಿ |
 ಕಳ್ಳಗೋವನು ಹುಲ್ಲುಗಂಜಿಯನೆರದು |
 ಸಲಹಿದಡೆ ಏನುಫಲ |
 ಬಲ್ಲಿದಾಸಿಯ ಬಿಡಿಸೋ ನಮೋ ರಂಗವಿಠಲ || ೪ ||
- ೨೫ ಅನಂತಕಾಲದಲ್ಲಿ ಯಾವ ಪುಣ್ಯದಲ್ಲಿ |
 ಎನ್ನ ಮನ ನಿನ್ನಲ್ಲಿ ಎರಗಿಸೋ |
 ಎನ್ನ ಮನ ನಿನ್ನ ಚರಣದೊಳೊಮ್ಮೆ ಇಟ್ಟು |
 ಸಲಹೋ ರಂಗವಿಠಲ || ೫ ||
- ೨೬ ಮನೆಯಿಂದ ಸಂತೋಷ ಕೆಲವರಿಗೆ ಲೋಕದೊಳು |
 ಧನದಿಂದ ಸಂತೋಷ ಕೆಲವರಿಗೆ ಲೋಕದೊಳು |
 ವನಿತೆಯಿಂದ ಸಂತೋಷ ಕೆಲವರಿಗೆ ಲೋಕದೊಳು |
 ತನಯರಿಂದ ಸಂತೋಷ ಕೆಲವರಿಗೆ ಲೋಕದೊಳು |
 ಇನಿತು ಸಂತೋಷವವರವರಿಗಾಗಲಿ ನಿನ್ನ |
 ನೆನಹೆನಗೆ ಸಂತೋಷ ರಂಗವಿಠಲರೇಯ || ೬ ||

ಶ್ರೀಮದ್ವ್ಯಾಸರಾಜರಿಂದ ವಿರಚಿತವಾದ ಉಗಾಭೋಗಗಳು

- ೨೭ ಯಾವಜ್ಜೀವಪ್ರಾಣವಿಚಾರಣಭಾವದೊಳಗಿಹದಿದೊಂದು ಪಥ |
 ಯಜುರ್ವೇದ ಋಗ್ವೇದದಿ ದೇವತಾರ್ಚನೆ ಆಹೋದೊಂದು ಪಥ |

ಶ್ರೀಮದ್ವಾರಾಣಸಿಯಲಿ ಈ ಶರೀರವ ತೋಯಿಸಿಬಿಡುವದೊಂದು ಪಥ
 ರಾಜ್ಯದೊಳಗೆ ಶ್ರೀವಿಷ್ಣು ದಿವ್ಯನಾಮವ ಕೀರ್ತಿಸುತ್ತಿವುದೊಂದು ಪಥ |
 ಯಾವನಾದರೊಮ್ಮೆ ನೆನೆದರೆ ಶ್ರೀಕೃಷ್ಣನ ದಿವ್ಯಮಂಗಳನಾಮ
 ಎಲ್ಲಾ ಸುಪಥ || ೧ ||

೭೮ ನೀರಿಲ್ಲದ ಭಾವಿ ಊರಿಲ್ಲದ ಮರವು |
 ನೆಳಲಿಲ್ಲದ ಫಲವಿಲ್ಲದ ಮರ |
 ಧನವಿಲ್ಲದ ದಾತ ದಯವಿಲ್ಲದ ನಾಥ |
 ಮನಸಿಲ್ಲದ ಶಕುತಿ ಭಯವಿಲ್ಲದ ಭಕುತಿ |
 ನರಹರಿ ಮುಕ್ಕುಂದ ಶ್ರೀಕೃಷ್ಣ ಎನ್ನದ |
 ನರರಿದ್ದು ಫಲವೇನು ಇಲ್ಲದಿದ್ದರೆ ಏನು || ೨ ||

೭೯ ಅವಜನುಮದ ತಾಯಿ ಅವಜನುಮದ ತಂದೆ |
 ಅವಜನುಮದ ಸತಿ ಅವಜನುಮದ ಸುತರು |
 ಅವಜನುಮದ ಬಂಧು ಅವಜನುಮದ ಬಳಗ |
 ಅವಜನುಮದ ಪಿಂಡ ಅವನಿಗೆ ಜನಿಸುವೆವೋ |
 ನೀ ಒಲಿದು ಪಾಲಿಸೈ ಸಿರಿಕೃಷ್ಣರಾಯ || ೩ ||

೮೦ ಇಂದಿಗಿಂತೊ ನಾಳೆಗಿಂತೊ ನಾಡದ್ದಿಗಿಂತೆಂದು |
 ಬೆಂದ ಒಡಲಹೊರಿಯೆ ಹೋಯಿತು ಸಂಸಾರ |
 ಹಿಂದೆ ನಾನಾಯೋನಿಯಲ್ಲಿ ಬೆಂದೆನೆಂಬರಿಕಿಲ್ಲ |
 ಮುಂದೆ ಮುಕ್ತನಾಗಬೇಕೆಂಬೊ ಎಣಿಕೆಯಿಲ್ಲ |
 ಗೊಂದಲ ತಾಪತ್ರಯದಂದುಗಕ್ಕೊಳಗಾಗಿ |
 ಬೆಂದು ಮೂರ್ಖರೊಡನಾಡಿ ನಾ ನೊಂದೆನಯ್ಯ |
 ಇಂದ್ರಿಯಂಗಳು ತಮ್ಮ ತಮ್ಮ ತಿರೆಗಳಿಗೆ |
 ಬಂಧಿಸಿ ಬಳಲಿಸಿ ಎನ್ನ ಕಾಡುತ್ತಲಿವೆ |
 ಬಂದೆನೆಂದರೆ ಬರಲೀಯವೋ ಎನ್ನನು |
 ನಂದನ ಕಂದ ಕೃಷ್ಣ ತಂದೆ ವಿಚಾರಿಸಿ ಕಾಯಯ್ಯ || ೪ ||

೮೦ ಕಂಗಳು ಚಲುವನು ನೋಡಿ
ಕರ್ಣಂಗಳು ವಾರುತಿಯ ಕೇಳಿ |
ಹಿಂಗದೆ ನಾಮವ ವದನದಿ ಸವಿಯುತ್ತ ಪ-
ದಂಗಳ ಮನದಿ ನೆನೆನೆನೆದು ರೋ-
ಮಂಗಳು ಪುಳುಕಿತವಾಗಿ ಲೋ-
ಕಂಗಳ ಕಡಲೊಳು ಮುಳುಗಿ ಮೈಯ್ಯುಬ್ಬಿಕೊಬ್ಬುತ್ತ |
ಅಂಗವ ಮರೆದಾನಂದದಿ |
ರಂಗಾ ಎನುತಿದ್ದರೆ ಸಾಲದೆ |
ಮಂಗಳಜಯವನ್ನು ಕರುಣಿಸೋ ಮತ್ತೊಂದು |
ಸಂಗವನೊಲ್ಲೆ ನೊ ಸಿರಿಕೃಷ್ಣರಾಯ || ೫ ||

೮೧ ಜಾರರ ಸಂಗದಿಂದ ಬಂದ ಪಾತಕಕೆ ಗೋಪಿಜಾರನೆಂದರೆ ಸಾಲದೇ
ಚೋರರ ಸಂಗದಿಂದ ಬಂದ ಪಾತಕಗೆ ನವನೀತಚೋರನೆಂದರೆ
ಸಾಲದೇ |
ಹಿಂಸಕರ ಸಂಗದಿಂದ ಬಂದ ಪಾತಕಗೆ ಕಂಸ ಹಿಂಸಕನೆಂದರೆ ಸಾಲದೇ
ಜಾರನೆಂದು ಚೋರನೆಂದು, ಹಿಂಸಕಾರನೆಂದು |
ನಾನೆನಿಯಲು ನಮೋ ನಮೋ ಸಿರಿಕೃಷ್ಣ || ೬ ||

೮೨ ನಿನ್ನ ಎಂಜಲನುಂಡು ನಿನ್ನ ಬೆಳ್ಳುಡೆಯುಟ್ಟು |
ಮುನ್ನ ಮಾಡಿದ ಕರ್ಮ ಬೆನ್ನ ಬಿಡದಿದ್ದರೆ |
ನಿನ್ನ ಓಲೈಸಲೇಕೋ ಕೃಷ್ಣ |
ಸಂಚಿತವನುಂಡು ಪ್ರಪಂಚದೊಳಗೆ ಬಿದ್ದು |
ನಿನ್ನ ಓಲೈಸಲೇಕೋ ಕೃಷ್ಣ |
ದಿನಕರನುದಿಸಿ ಕತ್ತಲೆ ಮೋಗದಿದ್ದರೆ |
ಹಗಲೇನೋ ಇರುಳೇನೋ ಕುರುಡಗೆ ಸಿರಿಕೃಷ್ಣ || ೭ ||

೮೩ ಹಿಂದೆ ಪ್ರಹ್ಲಾದನ್ನ ಪಾಲಿಸಿದೆ ಗಡ |
ದ್ರುಪದನಂದನಿಯ ಮಾನಮಾಕಾಯ್ತೆ ಗಡ |
ಭಕ್ತರಿಗೆ ಬಂದೆಡರನಾವಗಂ ಪರಿಹರಿವೆ |

ನರದೇವ ಪೆಸಗೊಂಡಡೆ |
 ಇಂದು ಮೊರೆಯಡರಂ ಕಾಣೆ |
 ನಕಟಕಟಿ ಗೋವಿಂದ ನೀನಲ್ಲದೆ |
 ವಿಚಾರಿಸುವರಿಲ್ಲ ಸಲಹೆಂದವಂ |
 ಚಿತ್ತದೋಳ್ ಕೃಷ್ಣನಂ ಧ್ಯಾನಿಸುತ್ತ |
 ನಿರ್ಭಯದೊಳಿರುತಿರ್ದನು || ೮ ||

೮೫ ಜಾರತ್ವವನು ಮಾಡಿದ ದೋಷಗಳಿಗೆಲ್ಲ ಗೋಪೀ-
 ಜನಜಾರನೆಂದರೆ ಸಾಲದೇ |
 ಚೋರತ್ವವನು ಮಾಡಿದ ಪಾಪಗಳಿಗೆಲ್ಲ ನವನೀತ-
 ಚೋರನೆಂದರೆ ಸಾಲದೇ |
 ಜೀವಹತ್ಯಮಾಡಿದ ದೋಷಗಳಿಗೆಲ್ಲ |
 ಮಾವ ಕಂಸನ ಕೊಂದನೆಂದರೆ ಸಾಲದೆ |
 ಪ್ರತಿದಿನದಲಿ ಮಾಡಿದ ಪಾಪಗಳಿಗೆಲ್ಲ |
 ಪತಿತಪಾವನನೆಂದರೆ ಸಾಲದೆ |
 ಇಂತಿಪ್ಪ ಮಹಿಮೆಯೊಳಗೊಂದನಾದರು ಸರಿಯೆ ಒಮ್ಮೆ |
 ಸಂತಸ ನೆನಹುವರ ಸಲಹುವ ಸಿರಿಕೃಷ್ಣ || ೯ ||

೮೬ ಪರಮಪಾವನಮಾಡು ಪೂರ್ಣನೆ ನಿನ್ನ |
 ಶರಣರ ಸೇವೆಯನು ಮಾಡುವಂತೆ |
 ಕರುಣದಲಿಟ್ಟು ಸಲಹಯ್ಯ ತಂದೆ |
 ಕರುಣಾಕರ ನಿರ್ಜಿತಮಾಯ ಸಿರಿಕೃಷ್ಣ || ೧೦ ||

೮೭ ಹರಿನಾಮಕ್ಕೆ ಹರಿದಾಸರು ಕರಗುವರಲ್ಲದೆ |
 ನರಕಭಾಜನರು ಅಲ್ಪಮೂಢರು ಕರಗುವರೆ |
 ಗುರುಹಿರಿಯರಿಗೆರಗದವಗೆ ಹರಿಭಕ್ತುತಿ ಸೊಗಸುವದೆ |
 ಕೆರಹುತಿಂಬ ನಾಯಿಗೆ ತುಪ್ಪ ಸಕ್ಕರೆ ಸೊಗಸುವದೆ |
 ಚಂದ್ರಕಿರಣಕ್ಕೆ ಚಂದ್ರಕಾಂತ ವಸರುವದಲ್ಲದೆ |
 ಉರುಗಲು ವಸರುವದೆ ಸಿರಿಕೃಷ್ಣ || ೧೧ ||

೮೮ ಗಾಳಿಗಿಕ್ಕಿದ ದೀವಿಗೆಯಂತೆ ಈ ದೇಹ |
 ವ್ಯಾಳ್ಯ ವ್ಯಾಳ್ಯಕ್ಕೆ ಶ್ರುತಿ ಸಾರುತಿದೆ |
 ಹಾಳುಹರಟೆಯಿಂದ ಫಲವೇನು ಬಾಯಿಲಿ |
 ನಾಲಿಗಿದ್ದು ನಾರಾಯಣನ ನೆನಿಯಬಾರದೆ |
 ಕಾಲಕಾಲದಿ ಹರಿಕಲ್ಯಾಣಗುಣಗಳ ಕೇಳದವನ |
 ಜನ್ಮ ವೃಥಾ ನಮ್ಮ ಸಿರಿಕೃಷ್ಣ || ೧೨ ||

ಶ್ರೀ ವಿಜಯಾಂದ್ರತೀರ್ಥಶ್ರೀಪಾದಂಗಳವರಿಂದ ರಚಿತವಾದ ಉಗಾಭೋಗ

೮೯ ತಪ್ಪುಗಳನರಸ ತನ್ನ ನಂಬಿದವರ |
 ಶ್ರೀಪತಿ, ತಪ್ಪುಮಾಡಿದ ಅಜಮಿಳ ಉಮಾಪತಿಮುಖರ |
 ತಪ್ಪು ನೋಡಿದನೆ |
 ಎನ್ನಪ್ಪ ಶ್ರೀವಿಜಯಾಂದ್ರರಾಮ ದಯಾನಿಧಿ || ೧ ||

ಶ್ರೀಮದ್ವಾದಿರಾಜತೀರ್ಥಶ್ರೀಪಾದಂಗಳವರಿಂದ ರಚಿತವಾದ ಉಗಾಭೋಗಗಳು

೯೦ ಕಡಹದ ಮರನೇರಿ ಕಡುವಿಷದ ಕಾಳಿಂಗನ
 ಮಡುವಿನ ನಡುವೆ ಧುಮುಕಿ ಸಡಗರದಲೋಲ್ಕಾಡುತಿರಲು |
 ಘಡಿಘಡಿಸುತ ಸರ್ಪ ಬಂದು ನೋಡಲಾತನ |
 ನಡುಭಾಗದಿ ಕಟ್ಟಿ ಅಡಿಗಡಿಗೆ ಕೊಳಲನೂದೆ |
 ಮೃಡಮುಖ್ಯ ಸುರರೊಡೆಯ ಪೊಡವಿನರನ ಹಾಂಗೆ |
 ತಡೆಯದೆ ಬಿಡಿಸಿ ಅವನ ಮಂಡೆಗಳ ಮೆಟ್ಟಿ |
 ಕ್ರೀಡಿಸೆ ಅವನ ಮಡದಿಯರ ನುಡಿಗೆ ಮೆಚ್ಚಿ |
 ಒಡನೆ ಕೃಪೆಮಾಡಿದಿ ಆಯ್ಕೆ ಸುರರಯ್ಯ ದಮ್ಮಯ್ಯ |

ಎನ್ನಯ್ಯ ಫಣಿಶಯ್ಯ ಕೃಷ್ಣಯ್ಯ ಪಿಡಿ ಬ್ಯಾಗ ಕೈಯ್ಯ |
 ಬಡಮತಿಯು ಜಡನು ನಾನು ಕೂಡಿದಫ
 ಒಡೆದು ಹಯವದನ ಕರಪಿಡಿದೆನ್ನ ರಕ್ಷಿಸಯ್ಯ || ೧ ||

೯೧ ಹರಿಪಾದ ನೆನೆವನಗೆ ಅರಿಗಳ ಭಯವಿಲ್ಲ |
 ಹರಿಪಾದ ನೆನೆವನಗೆ ದುರಿತದ ಭಯವಿಲ್ಲ |
 ಹರಿಪಾದ ನೆನೆವನಗೆ ಉರಗನ ಭಯವಿಲ್ಲ |
 ಹರಿಪಾದ ನೆನೆವನಗೆ ಗಜಗಳ ಭಯವಿಲ್ಲ |
 ಹರಿಪಾದ ನೆನೆವನಗೆ ರೋಗದ ಭಯವಿಲ್ಲ |
 ಹರಿಪಾದ ನೆನೆವನಗೆ ವಿಷದ ಭಯವಿಲ್ಲ |
 ಹರಿಪಾದ ನೆನೆವನಗೆ ಯಮನ ಭಯವಿಲ್ಲ |
 ಸಿರಿಯರಸ ಹಯವದನ ನಿನ್ನ ಶರಣರಿಗಿನ್ನು || ೨ ||

೯೨ ಅಡಿಯಲಾಧಾರವಿಲ್ಲ ಪಿಡಿವರೆ ಕೊಂಬಿಲ್ಲ |
 ಕಡೆಹಾಯಿಸುವರಿಲ್ಲ ಕಡುನೋಂದಿನೋ ನಲ್ಲ |
 ಪಡೆದು ಹುಟ್ಟಿಲಿಲ್ಲ ಒಡೆಯನ ದಯವಿಲ್ಲ |
 ಭಂಗ ಬಟ್ಟಿನಲ್ಲ |
 ಬಡತನ ಬಿಡಲಿಲ್ಲ ಲೇಶ ಸುಖಬಡಲಿಲ್ಲ |
 ಕಣ್ಣೀರು ತಪ್ಪಲಿಲ್ಲ |
 ಕನ್ನಡಿಯೊಳಗಿನ ಗಂಟು ಕನಸಿನೊಳು ನೆಂಟ |
 ಉಣಹೋಗಿ ಬಾಯ ಮರೆತಂತಾಯಿತಲ್ಲ |
 ಎನ್ನ ಮನದುಬ್ಬಸ ಸ್ವಾಮಿ ಶ್ರೀಹರಿಬಲ್ಲ |
 ಆರ ಮುಂದುಸರಲಿ ಸಿರಿಹಯವದನನಾಣೆ || ೩ ||

೯೩ ಹರಿಯನೆ ಮೆಚ್ಚು ಕಂಡ್ಯಾ ನಿನ್ನ ಗುಣ-
 ವರಿಯೇ ನೀನಕಟಕಟ |
 ಕರಿಯ ಕಾಯ್ದ ಶಿಶುವ ಸಲಹಿದ |
 ಪಿರಿಯರ ನೀನೊಮ್ಮೆ ಕೇಳಯ್ಯ |
 ಸಿರಿರಮಣನೇ ಗತಿ ಸರ್ವಾಂತರ್ಯಾಮಿ ಹಯವದನ ಹಯವದನ || ೪ ||

೯೪ ನಿನ್ನ ನಂಬಿದೆ ಕೃಷ್ಣ ಅನ್ಯರೊಬ್ಬರ ಕಾಣೆ |
ಪನ್ನಗರಕ್ಷಕನೆ ಬಾರೋ ಇರಳು ಹಗಲು ನಿನ್ನ ಚರಣಕ್ಕೆ ಮೊರೆಹೊಕ್ಕೆ
ಸರಿಯಾರೊ ಈರೇಳು ಜಗದೊಳು ಹಯವದನ || ೫ ||

೯೫ ಅನ್ನ ದಾಸೆಗೆ ಪರರ ಮನೆಯ ಬಾಗಿಲ ಕಾಯ್ದು |
ಅನೇಕ ಬಾಧೆಗಳಿಂದ ನೊಂದೆನಯ್ಯ |
| ಅನ್ಯತ್ರ ಪೊಡಮಟ್ಟು ಪೋಗಲೀಸರು ಅವರು |
ಮನ್ನಿಸಿ ಕೃಪೆಯಿಂದ ಕೂಡಿಕೊಂಡಿರು |
ಅನಾಥಬಂಧು ಶ್ರೀಹಯವದನನೆ |
ನಿನ್ನ ಮನೆಯ ಕುನ್ನಿಯಂಜಲಿಕ್ಕೆ ನೀನು ಮೊರೆಯೊ ತಂದೆ || ೬ ||

೯೬ ಅರ್ಚಿಸುವೆನೆಂಬಾಸೆ, ಘನವಯ್ಯ ಹರಿ ನಿನ್ನ |
ಮೆಚ್ಚಿಸಿ ಬದುಕುವೆನೆಂಬ ಮನದಾಸೆ ಘನವೈಯ್ಯ |
ಹೆಚ್ಚಿ ಹಾರಿ ಹೋರಿ ಬೆಚ್ಚಿಸಿ ಉದರದ |
ಕಿಚ್ಚು ಪೆಚ್ಚಿಪ ಬಲುಹುಳಿಯಂತೆ ಹುಚ್ಚುಮಾಡಿಕೊಳುತಿದೆ |
ಅಚ್ಚ ಸರ್ವೇಶ ನಿಚ್ಚಟದಲಚ್ಚುತ ನಿನ್ನ ನೆಚ್ಚಿದೆನೊ |
ಸಚ್ಚಿದಾನಂದ ಶ್ರೀಹಯವದನ |
ಕೊಟ್ಟ ನಾನಾವ್ಯಾಧಿ ಕಳದು ದುಷ್ಟಿತ್ತ ಬಿಡಿಸಿ ಬ್ಯಾಗ ಸುಚ್ಚರಿತ್ರ
ಸಲಹಯ್ಯ || ೭ ||

೯೭ ಶಶಿಸಮವಕ್ತೃ ಕಂಜನೇತ್ರ ಕೌಸ್ತುಭಧರಾಧೀಶ |
ಉರಸ್ಥಳರಮ ಶ್ರೀವತ್ಸಲಸಿತ ಚತುರ್ದಶಭುವನದಕ್ಷ ರಕ್ಷ |
ಶುಭಚತುಷ್ಟಯೋದರವಳಿತ್ರಯ |
ಪೀನಜಘನ ಅಸಮವರ್ತುಳೋರು-
ಜಾನುಜಂಘ ಪದುಮಪದದಲಸುರಭೀಷಣ |
ನಿನ್ನ ಶಂಖ ಮಾಲೆ ಪುಸ್ತಕ ಬೋಧಮುದ್ರಾಂಕ-
ಲಸದಂಗುಳೀಯಕಶುಭಮಂಡಲ ಶುಭಕುಂಡಲ ಪೀತವಸನ |
ನಿಶಾಕರಬಿಂಬ ಸದಾ ಹಯವದನ ನಿಗಮಬೋಧ ಜಿಯ್ಯಾ || ೮ ||

೯೮ ನಾ ನಿನ್ನ ಮರೆತರೆ ನೀನೆನ್ನ ಮರೆವರೆ |
 ಹಾನಿಯಲ್ಲವೆ ನಿನ್ನ ಭಕ್ತವತ್ಸಲತೆಗೆ |
 ಹೀನತೆ ಬಂದಿತಾಗಿ “ನಮತೇ ತ್ವತ್ಕ್ರಿಯತೇ ಕಿಂಚನಾರೇ” ಎಂಬ
 ಮಾನವ ನಿಂದಿತಾಗಿ ನೀನುದಾಸಿನಮಾಡೆ ಬಳ-
 ಸೇನೆ ಸಜ್ಜನರೊಂದಿತಾಗಿ |
ಶ್ರೀನಾಥಹಯವದನ ಶಿಶುಗಳ ತಪ್ಪುಗಳ |
 ಜನನಿ ಜರಿದರೆ ಜಗವೆಲ್ಲ ನಗುವರೆ |
 ಜಾಣರ ಜಾಣ ನೀನು || ೯ ||

೯೯ ನಿನ್ನ ಧ್ಯಾನದ ಶಕ್ತಿಯ ಕೊಡು |
 ಅನ್ಯರಲಿ ವಿರಕ್ತಿಯ ಕೊಡು |
 ನಿನ್ನ ಪಾದಾರವಿಂದದ ಭಕ್ತಿಯ ಕೊಡು |
 ನಿನ್ನಲಿ ಭವಸಂಪತ್ತಿಯ ಕೊಡು |
 ನಿನ್ನ ನೋಡುವ ರೂಪವ ಕೊಡು |
 ಉನ್ಮತ್ತಜನರ ಅತ್ತತ್ತ ನೂಕುವ |
 ಚಿತ್ತತತ್ವದ ಕೃತ್ಯವ ಕೊಡು |
 ಕತ್ತಲೆ ಎನ್ನೊಳು ಭವ ಮುಕ್ತಿದಿ **ಹಯವದನ** || ೧೦ ||

೧೦೦ ಎನಗೆ ನಿನ್ನಲ್ಲಿ ಭಕ್ತಿ ಇರಲಿ ಇಲ್ಲದಿರಲಿ |
 ಜನರು ಹರಿದಾಸನೆಂದೆನ್ನ ಕರಿಯುತಾರೆ |
 ಮನಪಾಪ ಕರಗುವಂತೆ ಅನುದಿನವು ನೀ |
 ಎನ್ನ ಸಲಹಬೇಕಾಯಿತೆ |
 ಅನಿಮಿತ್ತಸುಜನಬಂಧು |
 ಕನಸೀಲಿ ಯಮಭಟರೆನ್ನ ಎಳದೊಯ್ಯಾಗ |
 ಘನತೆಗೆ ಸಾಲದಯ್ಯ ತನ್ನವರ **ಹಯವದನ** |
 ಅನ್ಯರಿಗೊಪ್ಪಿಸಿದನೆಂಬೊ ದುರ್ವಾರ್ತೆ |
 ತಪ್ಪಿಸಿಕೊಳ್ಳೊ ತಂದೆ ಮುನಿಜನವಂಧ್ಯ || ೧೧ ||

೧೦೧ ಮದಮತ್ಸರದಿ ಬಂದು ಕೆಲವು ಕಾಲವ ಕಳದೆ |
 ಕುದಿವ ಕಾಮಕ್ರೋಧಗಳಲ್ಲಿ ಸಂಕಟಗೊಂಬೆ |
 ಅಂಧಕನಾಗಿ ಪರರಬೇಡಿ ಬೇಸರನಾದೆ |
 ಸಾಧನಸಂಪದಕ್ಕೆ ಹರಿಪಾದವನ್ನು ನೆರೆನಂಬದರೊಳಗೆ |
 ಬಹುವ್ಯಾಧಿಗಳಲ್ಲಿ ಸಂಕಟಗೊಂಬೆ |
 ಪದುಮನಾಭ ಹಯವದನನ್ನ ಪಾದವನ್ನು ನಂಬೊ ಮನವೆ ||
 || ೧೨ ||

೧೦೨ ಸತ್ಯಂಭಿದಾಶ್ರುತಿ, ಮುಕ್ತಾನಾಂ ಪರಮಾಗತಿ |
 ಎಂಬೊ ಶ್ರುತಿ |
 ಮುಕ್ತಿ ಸಂಸಾರದೊಳು ಭೇದ ವೇಳಿತು |
 ಸರ್ವಂ ಮಿಥ್ಯಾ ಏಕೈವೆಂಬೊ ಮಾತು ಎಲ್ಲಿಹದೊ |
 ಉಕ್ತಿ ವಿಚಾರಿಸಿ ಯುಕ್ತಿಯಿಂದಲಿ ಹರಿಭಕ್ತರ ಕೇಳೊ |
 ತಿಳಿಯದಿದ್ದರೆ ಮತ್ತನಾಗದೆ ಹಯವದನನ ಭಜಿಸೊ |
 ನೀ ಮುಕ್ತನಾಗೊ ಭವಸಾಗರದಿಂದ || ೧೩ ||

ಶ್ರೀಪುರಂದರದಾಸಾರ್ಯ ವಿರಚಿತ ಉಗಾಭೋಗಗಳು ಮಂಗಳಾಚರಣೆ

೧೦೩ ಸತತ ಗಣನಾಥ ಸಿದ್ಧಿಯನೀವ ಕಾರ್ಯದಲಿ |
 ಮತಿಪ್ರೇರಕಳು ಪಾರ್ವತೀದೇವಿ | ಮು-
 ಕುತಿಸಥಕೇವ ಮನ ಮಹರುದ್ರದೇವರು | ಹರಿಭ-
 ಕುತಿದಾಯಕಳು ಭಾರತೀದೇವಿ | ಯು-
 ಕುತಿಶಾಸ್ತ್ರಗಳಲ್ಲಿ ನನಜಸಂಭವನರಸಿ |
 ಸತ್ಕರ್ಮಗಳ ನಡಿಸಿ ಸುಜ್ಞಾನಮತಿ ಇತ್ತು |
 ಗತಿಪಾಲಿಸುವ ನಮ್ಮ ಪವಮಾನನು |
 ಚಿತ್ತದಲಿ ಆನಂದಸುಖವನೀವಳು ರಮಾ
 ಭಕ್ತ ಜನರೊಡೆಯ ಶ್ರೀಪುರಂದರವಿಠಲನು |

ಸತತ ಇವರೊಳು ನಿಂತು ಈ |

ಕೃತಿಯ ನಡೆಸುವನು || ೧ ||

೧೦೪ ಆದಿಯಲಿ ಗಜಮುಖನ ಅರ್ಚಿಸಿ ಆರಂಭಿಸಲು |

ಮೋದದಿಂ ಸಲ್ಲಿಸುವ ಮನೋಭೀಷ್ಠವ |

ಸಾಧು ಜನರೆಲ್ಲ ಕೇಳಿ ಸಕಲ ನಿರ್ಜರರಿಗೆಲ್ಲ |

ಮಾಧವನೆ ನೇಮಿಸಿವ್ವನಧಿಕಾರವ |

ಅದರಿಂದಲವರೊಳಗೆ ತಾ ನಿಂದು ಕಾರ್ಯಗಳ |

ಭೇದಗೊಳಿಸದೆ ಮಾಪ್ಪ ಪುರಂದರವಿಠಲ || ೨ ||

೧೦೫ ಬಾರಿಬಾರಿಗೆ ನಿನ್ನ ಚರಣಕ್ಕೆ ಶರಣೆಂದೆ |

ಭಾರತಿರಮಣನೆ ಬಾರೊ ಮನೆಗಿಂದು |

ಶ್ರೀಪುರಂದರವಿಠಲರಾಯನೆ |

ಎಂದೆಂದಿಗು ನೀನೆ ಜಗಕೆ ಬಂಧು || ೩ ||

೧೦೬ ಶ್ರೀಪತಿಯ ನಾಭಿಯಲಿ ಅಜ ಜನಿಸಿದನು |

ಅಜನ ಮಾನಸಪುತ್ರರೇ ಸನಕಾದಿಗಳು |

ಸನಕಾದಿಗಳ ಶಿಷ್ಯರೇ ದೂರ್ವಾಸರು |

ದೂರ್ವಾಸರ ಶಿಷ್ಯರೇ ಪರತೀರ್ಥರು |

ಪರತೀರ್ಥರ ಶಿಷ್ಯರೇ ಸತ್ಯಪ್ರಜ್ಞರು |

ಸತ್ಯಪ್ರಜ್ಞರ ಶಿಷ್ಯರೇ ಪ್ರಾಜ್ಞತೀರ್ಥರು |

ಪ್ರಾಜ್ಞತೀರ್ಥರ ಶಿಷ್ಯರೇ ಅಚ್ಯುತಪ್ರೇಕ್ಷರು |

ಅಚ್ಯುತಪ್ರೇಕ್ಷರ ಕರಸಂಜಾತರೇ ಮಹಾಭಾಷ್ಯಕಾರರು |

ಅ ಮಹಾಭಾಷ್ಯಕಾರರೇ ನಮ್ಮ ಗುರುಮುಖ್ಯಪ್ರಾಣ |

ಗುರುಮುಖ್ಯಪ್ರಾಣಪತಿ ಶ್ರೀಪುರಂದರವಿಠಲನ |

ದಾಸರಿಗೆ ನಮೋ ನಮೋ ನಮಃ || ೪ ||

ಆಹ್ನಿಕ ಭಾಗ

೧೦೭ ಎಳುತ ಗೋವಿಂದ ಕೈಮುಗುವೆ |
ಕಣ್ಣಿಲಿ ತೆಗದು ನೋಡುವೆ ಶ್ರೀಹರಿಯ |
ನಾಲಿಗೆ ತೆಗದು ನಾರಾಯಣ ನರಹರಿ |
ಸೋಳಸಾಸಿರ ಗೋಪಿಯರರಸ |
ಎನ್ನಾಳುವ ದೊರೆ ಪುರಂದರವಿಠಲ || ೫ ||

೧೦೮ ಪ್ರಾತಃಕಾಲದ ನಿದ್ರೆ ಪರಿಹರಿಸಿ ಹರಿಸ್ಮರಿಸಿ |
ನಾಥ ಗೋವಿಂದಗೆ ಪ್ರದಕ್ಷಿಣೆ |
ಪ್ರೀತಿಯೊಳತಿಥಿಪೂಜೆ ಪುರಾಣ ಶಾಸ್ತ್ರವ ಕೇಳಿ |
ನಾಥ ಶ್ರೀಪುರಂದರವಿಠಲಗೆ ನಮೋ ಎನ್ನೋ || ೬ ||

೧೦೯ ಹತ್ತೈದು ಘಳಿಗೆ ಮೇಲೆ ಮತ್ತೈದು ಬರಲೆದ್ದು |
ಚಿತ್ತಜನ್ಮಯ್ಯನನ ಚಿತ್ತದಿ ಧ್ಯಾನಿಸಿ |
ಅತ್ತ ಉದಯಕ್ಕೆ ಘಳಿಗೆ ಎರಡಿರುವಲ್ಲಿ |
ನಿತ್ಯ ಸ್ನಾನವನು ಮಾಡೊ ಆ-
ದಿತ್ಯಗರ್ಭ್ಯವನೀಡೆ ಉತ್ತುಮ ಜನರ |
ಪೊತ್ತಿದ್ದ ಪಾಪಗಳನೆಲ್ಲ ಉತ್ತರಿಸುವೆನೆಂದ |
ಪುರಂದರವಿಠಲ || ೭ ||

೧೧೦ ನುಡುವೆ ಲಿಂಗ ಶೌಚಕ್ಕೊಮ್ಮೆ ಗುದಕ್ಕೆ ಮೂರು |
ನೆಲ್ಲಿಕಾಯಿಯಷ್ಟು ಮಣ್ಣು ನಿಲಿಸಿ ನೀರೊಳು |
ತೊಳೆದು ಬಲಗೈಗೆ ಐದುಮಣ್ಣು |
ಎಡಗೈಗೆ ಏಳುಮಣ್ಣು |
ಜೋಡು ಪಾದಕ್ಕೆ ಐದೈದು ಮಣ್ಣು |
ಐದುಕಡೆಯೊಳಿಟ್ಟು ಪುರಂದರವಿಠಲ ಎನ್ನ || ೮ ||

- ೧೧೧ ಮಲಮೂತ್ರ ಮಾಡುವಾಗ ಕರದಲ್ಲಿ ಜಲವಿರೆ |
ಮಲಕೆ ಸಮಾನ ಅದು ಶುದ್ಧವಲ್ಲ |
ವಿಲಸಿತ ಕರ್ಮವಾಚರಿಸಿ ಹರಿಯ ನೆನೆಯೆ |
ಒಲಿವ ಪುರಂದರನಿಲನ ನಿತ್ಯ || ೯ ||
- ೧೧೨ ಎರಡು ಘಳಿಗೆ ಬೆಳಗು ಇರಲು ಗೃಹಸ್ಥಗೆ ಸ್ನಾನ |
ಕರವ ಮುಗಿದು ಮಾಡು ಸಂಕಲ್ಪ ವೇದ |
ಪರಮಪುಣ್ಯ ಬ್ರಾಹ್ಮಣಧರ್ಮವೆಂದು |
ಪುರಂದರನಿಲನು ಮೆಚ್ಚಿ ಪಾಲಿಸುವ || ೧೦ ||
- ೧೧೩ ನಿಲಸಿರಿಯಾಗದು ಬಲದಲಿ |
ಪರರ ಧೋತ್ರ ಕಾಯಕೆ ಕರ್ಮ ಕಷಾಯವು |
ಸಿಲುಕಿ ಒಡ್ಡಿವಸ್ತ್ರ ಆಗದಯ್ಯ |
ವಿಲಸಿತಪುರಂದರನಿಲನ ಆಜ್ಞೆ || ೧೧ ||
- ೧೧೪ ಅಂದವಿಲ್ಲದ ಅಶಕ್ತಗೆ ಒಂದೆ ಅರಿವಿಯಲಿಂದ |
ಮೈದೊಳೆದು ಮಡಿಯುಟ್ಟು ನಾಮಗಳಿಟ್ಟು |
ಚಂದದಲಿ ಸಂಧ್ಯಾವಂದನ ಮಾಡೆ ಫಲವಹುದು |
ನಿಂದೆ ಹಿಂಗಲೆಂದು ಮಾಡಿದಾಮನುಜಂಗೆ |
ಇಂದ್ರ ಹದಿನಾಲ್ಕು ಮನು ನರಕವೆಂದು |
ಅಂದು ಪುರಂದರನಿಲನ ಪೇಳಿದದು ಸಿದ್ಧ || ೧೨ ||
- ೧೧೫ ಕೂಪದಲ್ಲಾದರೂ ಕೊಳದಿ ಮುಳಗಿದಲ್ಲಾದರೂ |
ವಾಪಿಯಲ್ಲಾದರೂ ಅಶುಚಿಯಲ್ಲಾದರೂ |
ಪತ್ನಿನೆರೆದಾದರೂ ಗೋಪಿಚಂದನದ ಸಂಪರ್ಕ-
ವಿದ್ದರೆ ಮುಖ್ಯವಿದು ಕಾಲಸಂಧ್ಯಾವೆಂದು |
ಶ್ರೀಲಕ್ಷ್ಮೀಪತಿ ಪುರಂದರನಿಲನ ಪೇಳ್ವೆ || ೧೩ ||

೧೧೬ ಕುಲಪತಿಯಾದರೂ ಸಂಧ್ಯಾವಂದನ |
 ಗೈಯ್ಯದ ಪಾಪಿಯಾದರೂ ಪರ ದ್ರೋಹಿಯಾದರೂ |
 ಪಾಪಗೈಯ್ಯುತ ಪರಪತ್ನಿಯ ನೆರೆದರೂ ಶ್ರೀಪತಿ-
 ಗೋಪೀಚಂದನಲಿಪ್ತಾಂಗಗೆ ಭೂಪತಿ |
 ಪುರಂದರನಿಲ ಪಾದವ ತೋರ್ವ || ೧೪ ||

೧೧೭ ಹಲವು ಕರ್ಮಗಳಿಗೆ ಹವಣೆ ಎರಡಾಚಮನ |
 ಮಲಮೂತ್ರವಿಸರ್ಜನೆಗೆ ಮಾಡು ಮೂರು
 ನಲಿದುಂಡಮ್ಯಾಲೆ ನಾಲ್ಕು, ಲಲನೆಸಂಗಕ್ಕೆ ಹನ್ನೆರಡು |
 ಅಲ್ಲಿದ್ದು ಒಲಿವನು ಪುರಂದರನಿಲ |
 ಆಚಮನವನು ಮಾಡೆ || ೧೫ ||

೧೧೮ ಎಡಗೈಯಿಂದಲಿ ನೀರು ಅಭ್ಯಂಗನಾಚಮನ |
 ಪೊಡವಿಯೊಳಗೆ ದಾನಮಾಡಿದ ಮನುಜಗೆ |
 ಎಡೆ ಮೃತ್ಯು ದಾರಿದ್ರ ತಾಕೆ ಕಟ್ಟುವುದು ಎಂದು |
 ಒಡನೆ ಶ್ರುತಿ ಸ್ಮೃತಿ ಪೇಳುವದೋ |
 ಬಡವರಾಧಾರಿ ಶ್ರೀಪುರಂದರನಿಲನ್ನ ಸರಿ |
 ಅಡಿಗಳರ್ಚಿಸಿ ಬಾಳೋ ಅಬ್ಜದಂತೆ || ೧೬ ||

೧೧೯ ರಮೆಯ ರಮಣನು ತಾನು ಬೊಮ್ಮಾದಿಗಳನೆಲ್ಲ |
 ಸುಮನಸರೊಳು ಸೂರ್ಯಗರ್ಭವನಿತ್ತು |
 ನಿಮ್ಮ ಪಾಪಗಳ ಚಿಮ್ಮಿ ಕಳೆಯಿರಿ ಎಂದು |
 ಬೊಮ್ಮ ಮೂರುತಿ ತಾ ಘಮ್ಮನೆ ಪೇಳಿರೆ |
 ನಿಮ್ಮಜ್ಞಾನದಿ ಸಿಲುಕಿ ಸುಮ್ಮನೆ ಕೆಡದಿರಿ |
 ನಿಮ್ಮ ಶಿಕ್ಷಿಸನು ಪುರಂದರನಿಲ || ೧೭ ||

೧೨೦ ನಕ್ಷತ್ರ ಸೂಸಿ ಕಂಡ ನರಗೆ ಉತ್ತಮಸಂಧ್ಯಾ |
 ನಕ್ಷತ್ರ ಒಂದರೆ ಕಂಡ ನರಗೆ ಮಧ್ಯಮಸಂಧ್ಯಾ |

ನಕ್ಷತ್ರ ದೂರ ಕಾಣದ ನರಗೆ ಅಧಮಸಂಧ್ಯಾ |
ನಕ್ಷತ್ರ ಬಿಟ್ಟರೆ ನಾರಾಯಣ ಪುರಂದರನಿಲಲ ಬಿಡುವ || ೧೮ ||

೧೨೧ ಅನಾಮಿಕಾ ಮಧ್ಯದ ಎರಡನೇ ಗೆರೆ ಆದಿ |
ಇನಿತು ಮಧ್ಯಾಂಗುಲಿ ಕೊನೆಗೆರೆ ಕೂಡಿಸಿ |
ಮನುಮೂರ್ತಿ ಪರಿಮಾಣ ಅಂಗುಷ್ಠದಿಂದಲಿ |
ಎಣಿಸು ತರ್ಜನಿಮೂಲಪರಿಯಂತರ |
ಘನ ಹತ್ತುಗೆರೆ ಜಪ ಪುರಂದರನಿಲಲಗೆ |
ಮನದಿ ಅರ್ಪಿಸುತ ಗಾಯತ್ರಿಜಪವ || ೧೯ ||

೧೨೨ ಉದಯಕಾಲದ ಜಪ ನಾಭಿಗೆ ಸರಿ |
ಹೃದಯಕೆ ಸರಿಯಾಗಿ ಮಧ್ಯಾನ್ವದಿ |
ವದನಕೆ ಸಮನಾಗಿ ಸಾಯಂಕಾಲಕೆ ನಿತ್ಯ |
ಪದುಮಭವನ ತಂದೆ ಪುರಂದರನಿಲಲಗೆ |
ಇದೆ ಗಾಯತ್ರಿಯಿಂದ ಜಪಿಸಬೇಕು || ೨೦ ||

೧೨೩ ಒಂದೇ ಒಂದು ಬೆರಳ ಜಪ |
ಒಂದೇ ಐದು ಗೆರಿಯ ಜಪ |
ಒಂದೇ ಹತ್ತು ಪುತ್ರಜೀವಿಮಣಿಯ ಜಪ |
ಒಂದೇ ನೂರು ಶಂಖಮಣಿಯ ಜಪ |
ಒಂದೇ ಸಾವಿರ ಹವಳದ ಜಪ |
ಒಂದೇ ಹತ್ತು ಸಾವಿರ ಮುತ್ತಿನ ಮಣಿಯ ಜಪ |
ಒಂದೇ ಹತ್ತುಲಕ್ಷ ಸುವರ್ಣಮಣಿಯ ಜಪ |
ಒಂದು ಕೋಟಿ ದರ್ಭೆ ಬೆಟ್ಟದ ಜಪ |
ಒಂದೇ ಅನಂತ ಶ್ರೀತುಲಸಿಮಣಿಯ ಜಪ-
ವೆಂದು ಪುರಂದರನಿಲಲ ಪೇಳ್ವ || ೨೧ ||

೧೨೪ ಮಧ್ಯಾಂಗುಲಿಮ್ಯಾಲೆ ಮಣಿಸರವಿಟ್ಟು |
 ಬದ್ಧ ಅಂಗುಟವೆಣಿಸಬೇಕು |
 ತಿದ್ದಿ ಅಂಗುಲಿ ಪಂಚ ಬೊಗ್ಗಿಸಿ ಇರಬೇಕು |
 ಭದ್ರವಾಗಿ ನಿಲಿಸಿ ನೀರು ಸೋರದೆ ಗಾಯತ್ರಿ |
 ಬುದ್ಧಿ ಪೂರ್ವಕದಿಂದ ಗೈಯುತ್ತಲಿರಬೇಕು |
 ಮುದ್ದುಮೂರುತಿ ನಮ್ಮ ಪುರಂದರವಿಠಲನ್ನ |
 ಎದ್ದೆದ್ದು ನೋಡುವ ಬಗೆ ಕಾಣಲಿ ಬೇಕು || ೨೨ ||

೧೨೫ ಬಡಮನುಜರಿಗೀಜಪವು ಸಿದ್ಧಿ ಬಾರದೊ |
 ತೊಡೆಯ ಕೆಳಗೆ ಕೈಹಿಂದೆಮುಂದೆ ಕೈಚಾಚಿ |
 ಬಿಡುತ ಮಂತ್ರಾರ್ಥ ನೋಡದಲೆ |
 ಅಡಿಗಡಿಗೆ ಜಪನ ಮಾಡೆ ದೈತ್ಯರಿಗೆ ಅಹುದಯ್ಯ |
 ಒಡೆಯ ಪುರಂದರವಿಠಲನೊಲಿಸಬೇಕಾದರೆ |
 ಹಿಡಿಯೊ ಈಸರಿ ಪೇಳಿದ್ದ ವಚನತತ್ವಗಳ || ೨೩ ||

೧೨೬ ಆರು ಅಕ್ಷರವುಳ್ಳ ವ್ಯಾಹೃತಿಯಿಂದ ಓಂಕಾರ ವಿ-
 ಸ್ತಾರವಾಗುವದು ಕೇಳಿ |
 ಈ ರೀತಿ ಇಪ್ಪತ್ತು ನಾಲ್ಕು ಅಕ್ಷರದಿಂದ |
 ತೋರುತಲಿ ಗಾಯತ್ರಿ ರಚಿಸಿದ ಹರಿಯು |
 ಮೆರೆವದೈ ಪುರುಷಸೂಕ್ತಾದಿ ಅನಂತ ವೇದರಾಶಿ |
 ದೊರೆ ಎಂದು ಪೊಗಳುನ ಓಂಕಾರ ಶ್ರೀ-
 ಕಾರ ಮೆರದ ದೈವತೊಂದು ಲಕ್ಷಗಳು |
 ಈ ರೀತಿ ಅಲೇಷಗುಣಧಾರಯೆಂದು |
 ನಾರಾಯಣೋದಪೂರ್ಣಗುಣಯುತ |
 ಭರದಿ ಜ್ಞಾನರೂಪ ಶಬ್ದನೋ |
 ಮೆರೆನ ದೇವೇಶ ಶತರ್ದನ ಧರಿಸಿದೆ |
 ಪುರಂದರವಿಠಲ || ೨೪ ||

೧೨೭ ಸಂತತಾನಂತಕೋಟಿ ಸುವರ್ಣಪುಷ್ಪವನು |
 ಸಂತಸ ಸಮರ್ಪಿಸಲು ಅಂತರಿಕ್ಷಫಲ |
 ಕೋಟಿಕೋಟಿಯಗಣಿತ ಅರ್ಧ ತುಲಸಿದಲಕೆ |
 ತಂತುನಾತ್ರ ಭಕುತಿಯಿಂದ ತನಕದಿ ಪೂಜಿಸಲು ಶ್ರೀ-
 ಮಂತಪುರಂದರವಿಠಲ ವೈಕುಂಠವೀವನು || ೨೫ ||

೧೨೮ ತುಲಸಿಯ ಸ್ವರ್ಣಪುಷ್ಪತೊಡಿಗೆ ನವರತ್ನದ |
 ಬಿಲ್ವಪತ್ರಿಯ ಮುತ್ತು ಬೆಡಗಿನಾಭರಣ |
 ತಲೆಬಾಗಿ ಅಡಿಗಡಿಗಡಿಗೆ ಶೃಂಗರಿಸಿ |
 ನಿಲಿಸಿತ ಪುರಂದರವಿಠಲಗರ್ವಿಸಬೇಕು || ೨೬ ||

೧೨೯ ಅದಿನಾರ ಸಂಜೆ ರಾತ್ರಿಲಿ ಅಂಗಾರಕ ಶುಕ್ರವಾರದಿ |
 ಆದಿತ್ಯ ಸೋಮಗ್ರಹಣದಿ ಅಮನಾಸಿ ಹುಣ್ಣಿಮಿ |
 ದ್ವಾದಶಿಲಿ ವೈಧೃತಿ ವೃತ್ತೀಪಾತ ಸಂಕ್ರಮಣಗಳಲಿ ತುಳಸಿ ತೆಗದರೆ |
 ಪುರಂದರವಿಠಲನು ಮುನಿವನು ಕಾಣಿರೋ || ೨೭ ||

೧೩೦ ಅಪರಾಧ ಹತ್ತಕೆ ಅಭಿಷೇಕ ಉದಕ |
 ಅಪರಾಧ ನೂರಕೆ ಸ್ವೀರ ಹರಿಗೆ |
 ಅಪರಾಧ ಸಹಸ್ರಕೆ ಹಾಲು ಮೊಸರು ಕಾಣೊ |
 ಅಪರಾಧ ಲಕ್ಷಕೆ ಜೇನು ಘೃತ |
 ಅಪರಾಧ ಹತ್ತುಲಕ್ಷಕೆ ಬಲುಪರಿಸ್ವೀರ |
 ಅಪರಾಧ ಹೆಚ್ಚಿಗೆ ಹತ್ತು ಟಿಂಗಿನ ಹಾಲು |
 ಅಪರಾಧ ಕೋಟಿಗೆ ಅಚ್ಚಜಲ |
 ಅಪರಾಧ ಅನಂತಕ್ಷಮಿಗೆ ಗಂಧೋದಕ |
 ಉಪಮೆರಹಿತ ನಮ್ಮ ಪುರಂದರವಿಠಲಗೆ |
 ತಾಪಸೋತ್ತಮನ ಬಲುಮೆವಾಕ್ಯ || ೨೮ ||

೧೩೧ ಸ್ನಾನದಾನಕೆ ತುಳಸಿದಳ |
ಪ್ರಯೋಜನಕೆ ತುಲಸಿ |
ಶ್ರೀಪುರಂದರವಿಠಲಗೆ |
ಪ್ರೀತಿಯ ತುಳಸಿ || ೨೯ ||

೧೩೨ ಮೂರುದಿನ ಕಣಿಗಲಪುಷ್ಪ |
ಮೂರು ತಿಂಗಳ ಕಮಲ ಅಚ್ಯುತಾರ್ಚನೆಗೆ |
ಆರುತಿಂಗಳ ಬಿಲ್ವ ಸಂವತ್ಸರ ತುಲಸಿ |
ಬಾಹುದು ಶ್ರೀಪುರಂದರವಿಠಲ ಪೇಳ್ವ || ೩೦ ||

೧೩೩ ಶ್ರೀತುಲಸಿ ಇಲ್ಲದಿರೆ ಶ್ರೀಕೃಷ್ಣ ತುಲಸಿ |
ತುಲಸಿದಳ ಇಲ್ಲದಿರೆ ತುಲಸಿಕಾಪ್ಪ |
ಇಲ್ಲದಿರೆ ತುಲಸಿಕುಪ್ಪ ಅದು ಹಳೆತಾದರೆ ಏನು |
ಅವನೀಶಗರ್ವಿಸಬಹುದು |
ಇಲ್ಲದಿರೆ ಚಿಗುರುತುಲಸಿ ಇಲ್ಲದಿರೆ ಮುಗುಳುತೆನೆ |
ಇಲ್ಲದಿದ್ದರೆ ಬೇರು ಮಣ್ಣು !
ಇಲ್ಲದಿರೆ ತುಲಸಿ ತುಲಸಿ ಎಂದು ಕೂಗಿದರೆ ಸಾಕು |
ಇಲ್ಲದಿರೆ ಪುರಂದರವಿಠಲಯ್ಯ ಎಲ್ಲ ವಸ್ತುಗಳ ಈಡ್ಯಡುವ || ೩೧ ||

೧೩೪ ಕುಟುಂಬಭರಣಕೆರಡಷ್ಟು ಬ್ರಾಹ್ಮಣರಿಗೆ
ವಿಧಿ ಗಡಗಡಿಸಿತು |
ಮೂರು ವಾನಸ್ಥರಿಗೆ ವಿಧಿಸಿತು |
ಜಡಮತಿಯ ಬಿಟ್ಟು ಯತಿಗಳಿಗೆ ನಾಲ್ಕರಷ್ಟು |
ಕುಂಡಲೀಶಯನ ಪುರಂದರವಿಠಲ
ಈಸರಿ ಪೊಡವಿಜನರಿಗೆ ವಿಧಿಕರ್ಮ ನಿರ್ಮಿಸಿದ || ೩೨ ||

ಸಾಧನ ಭಾಗ

- ೧೩೫ ಉದಯಕಾಲದೊಳೆದ್ದು ಗದಗದನೆ ನಡುಗುತೆ |
ಮುದಿಗುಬ್ಬಿಯಂದದಿ ಅದರಿಂದಲೇನಹುದು |
ಪುರಂದರವಿಠಲನ ನಾಮ ನೆನಿಯದನಕ ಫಲವೇನು || ೩೩ ||
- ೧೩೬ ಸ್ನಾನಮಾಡುವರು, ಆಸನಹಾಕುವರು,
ಚಪ್ಪಾಳೆಯನಿಕ್ಕುವರು, ಹಕ್ಕಿಯೆಬ್ಬಿಸುವರಂತೆ, ಬು-
ಕನ ವೈರಿಯಂತೆ ಧ್ಯಾನವರಿಯದೆ |
ಪುರಂದರವಿಠಲನೊಲಿಯ ಮಾನವನೆ || ೩೪ ||
- ೧೩೭ ಹಸಿವ್ಯಾಯಿತೇಳು ದೇವರತೊಳಿಯೆಂಬರು |
ಹಸನಾಗಿ ಮನದಲ್ಲಿ ಮುಟ್ಟಿ ಪೂಜೆಯ ಮಾಡರು |
ಹಾಸಿ ಹಾವಿನ ಬುಟ್ಟಿಯಂತೆ ಮುಂದಿಟ್ಟುಕೊಂಡು |
ವಸುಧಿಯೊಳಗೆ ಉರಗಗಾರನಾಟಮಾಡುವರಯ್ಯ |
ಪರಧನ ಪರಸತಿ ಪರಧನಕ್ಕೈರಗೋರು |
ತ್ವರೆಗಳಿದ್ದರೆ ದುರಿತ ಪೋಗುವದೆ || ೩೫ ||
- ೧೩೮ ತನುಶುದ್ಧಿಯಿಲ್ಲದಗೆ ತೀರ್ಥದಲಿ ಫಲವೇನು |
ಮನಶುದ್ಧಿಯಿಲ್ಲದಗೆ ಮಂತ್ರದಲಿ ಫಲವೇನು |
ಮಿಂದಲ್ಲಿ ಫಲವೇನು ವಿನಾ ಮೊಸಳಿಗಳಂತೆ |
ವಾಸದಲಿ ಫಲವೇನು ಶ್ರೀಶೈಲಕಾಗೆಯಂತೆ |
ಹೊರಗೆ ಮಿಂದು ಒಳಗೆ ವಿನಾಯದವನ ಕಂಡು |
ಬೆರಗಾಗಿ ನಗುತಿಪ್ಪ ಪುರಂದರವಿಠಲ || ೩೬ ||
- ೧೩೯ ಹೃದಯದ ಮಲವನ್ನು ತೊಳೆಯಲರಿಯದೆ ತಾವು |
ಉದಯದೊಳೆದ್ದು ಮಿಂದು ಗದಗದ ಮುಷ್ಟುವಂತೆ |
ಅದರಿಂದಲೇನುಫಲ ಪುರಂದರವಿಠಲ || ೩೭ ||
- ೧೪೦ ಕೋಳಿಗೆ ಯಾತಕ್ಕೆ ಹೊನ್ನಿನ ಪಂಜರವು |
ಬೋಳಿಗೆ ಯಾತಕ್ಕೆ ಜಾಜಿಮಲ್ಲಿಗಿದಂಡೆ |

ಅಳಿಲ್ಲದವನಿಗೆ ಅರಸುತನವ್ಯಾತಕ್ಕೆ |
ಮಾಳಿಗೆ ಮನೆಯು ಬಡವನಿಗ್ಯಾತಕ್ಕೆ |
ಕೇಳಯ್ಯ ದೇವ ಪುರಂದರವಿಠಲ || ೩೮ ||

೧೪೧ ಅಲ್ಲದ ಕರ್ಮವ ಆಚರಿಸುವ ಕೆಟ್ಟ |
ಎಲ್ಲರೊಳಗೆ ವಿರೋಧಿಸುವ ಕೆಟ್ಟ |
| ಬಲ್ಲಿದರೊಳಗೆಲ್ಲ ಶಿಣಶ್ಯಾಡುವ ಕೆಟ್ಟ |
ಪುಲ್ಲಲೋಚನ ನಮ್ಮ ಪುರಂದರವಿಠಲನ ನೆನೆಯದವ ಕೆಟ್ಟ || ೩೯ ||

೧೪೨ ಕುಡಿಕೊಟ್ಟ ಅಮೃತವೆಂಬ ನೊರೆಹಾಲನೊಲ್ಲದೆ |
ಬಟ್ಟಲೊಳಗೆ ತಿರಿತಿಂಬುವರು ಕೆಲರು |
ಪಟ್ಟವಾಳಿಯ ಮುಂದೆ ಅರವಿಯ ಬಯಸುವರು |
ಭ್ರಷ್ಟರಿಗೇನೆಂಬೆ ಪುರಂದರವಿಠಲ || ೪೦ ||

೧೪೩ ಆಯಸ್ಸು ಇದ್ದರೆ ಅನ್ನಕ್ಕೆ ಕೊರತಿಲ್ಲ |
ಜೀವಕ್ಕೆ ಎಂದೆಂದಿಗೆ ತನುಗಳ ಕೊರತಿಲ್ಲ |
ಸಾವು ಹುಟ್ಟು ಎಂಬೋದು ಸಹಜ ಲೋಕದೊಳಗೆ |
ಕಾಲಕಾಲದಿ ಹರಿಯ ಕಲ್ಯಾಣಗುಣಗಳ |
ಕೇಳದವನ ಜನ್ಮವೃಥಾ ಪುರಂದರವಿಠಲ || ೪೧ ||

೧೪೪ ಹಾರುವನ್ನ ಕಟ್ಟಬೇಕು ಹಾರುವನ್ನ ಕುಟ್ಟಬೇಕು |
ಹಾರುವನ್ನ ಕಂಡರೆ ಚಂಪೆಯ್ಯಾಲೆ ಹೊಡಿಯಬೇಕು |
ಹಾರುವರು ಪರಧನಕೆ ಹಾರುವರು ಪರಸತಿಗೆ |
| ಊರೊಳಗಾರುಮಂದಿ ಹಾರುವರೈದಾರೆ |
ನೀನೆ ವಿಚಾರಿಸೊ ಪುರಂದರವಿಠಲ || ೪೨ ||

೧೪೫ ಬೆಲ್ಲದ ಕಟ್ಟಿಯ ಕಟ್ಟಿ ಬೇವಿನ ಬೀಜವ ಹಾಕಿ |
ಹಾಲುಮುಳೆಗರೆದರು ವಿಷಹೋಗಬಲ್ಲದೆ |
ಎನು ಓದಿದರೇನು ಎನು ಕೇಳಿದರೇನು |
ಮನದೊಳು ಮದ ಅಹಂಕಾರವು ಮಾಣದನಕ |

ಏನು ಓದಿದರೇನು, ಏನು ಕೇಳಿದರೇನು |
 ಪುರಂದರವಿಠಲನೆ ದಾಸರ ಒಲಿಸದೆ |
 ಏನು ಓದಿದರೇನು ಏನು ಕೇಳಿದರೇನು || ೪೩ ||

೧೪೬ ಹೊಲೆಯ ಹೊರಗ್ಗಾನೆಂದು ಒಳಗೆ ದೇವರನಿಟ್ಟು |
 ಘಣಘಣ ಗಂಟೆಯ ಭಾರಿಸೋರು ಈ |
 ತನುವಿನ ಕಾಮಕ್ರೋಧ ಹೊಲೆಯಲ್ಲವೆ |
 ಈ ಮದಮತ್ಸರಗಳು ಹೊಲೆಯಲ್ಲವೆ |
 ಈ ಪರಧನ ಪರಸತಿ ಹೊಲೆಯಲ್ಲವೆ |
 ಈ ಗುರುನಿಂದೆ ಪರನಿಂದೆ ಹೊಲೆಯಲ್ಲವೆ |
 ಹೊರಗಿದ್ದ ಹೊಲೆಯರ ಒಳಗೆ ಬಚ್ಚಿಟ್ಟುಕೊಂಡು |
 ಇದಕೇನು ಮದ್ದು ಶ್ರೀಪುರಂದರವಿಠಲ || ೪೪ ||

೧೪೭ ಜಗದಂತರ್ಯಾಮಿ ನಿನ್ನ ಬಟ್ಟಬಯಲೆಂದು |
 ಬಗೆವವನೆ ಜಗದೊಳಗೆ ಬ್ರಹ್ಮಹತ್ಯಕಾರ |
 ಅಗಣಿತಗುಣ ನೀನು, ನಿನ್ನ ಗುಣಗಳೆಂಟೆಂದು |
 ಬಗೆವವನು ಜಗದೊಳಗೆ ಸುವರ್ಣಸ್ತೇಯೀ |
 ಜಗದೊಡೆಯ ನೀನಿರಲು, ಅನ್ಯದೇವರೊಡೆಯರೆಂದು |
 ಬಗೆವವನೆ ಜಗದೊಳಗೆ ಮಧ್ಯಪಾಯಿ |
 ಜಗದ ತಂದೆ ನೀನು, ನೀನೆ ತಾನೆಂದು |
 ಬಗೆವವನು ಜಗದೊಳಗೆ ಗುರುತ್ವಗ |
 ಇವರ ಸಂಸರ್ಗಿಯೇ ತತ್ಸಂಯೋಗಿ |
 ಇವರೇ ಮುಖ್ಯ ಪಂಚಮಹಾಪಾತಕಿಗಳು |
 ಅದು ಕಾರಣದಿಂದ ನೀ ನಿತ್ಯ ನೀ ಸತ್ಯ |
 ನೀ ಸೇವ್ಯ ಅಗಣಿತಗುಣನಿಲಯನೇ |
 ನಿನ್ನ ದಾಸರಸಂಗ ಸಕಲಾರ್ಥಸಾಧನವು |
 ಮನ್ನಿಸೆನ್ನ ಪುರಂದರವಿಠಲರೇಯ || ೪೫ ||

|| ಶ್ರೀಕೃಷ್ಣಾರ್ಪಣಮಸ್ತು ||

೧೪೮ ತುಲಸಿಯಿರಲು ತುರುಚಿಯನೆ, ತಂದೆ
ಗಂಗೆಯಿರಲು, ತೋಡಿದ ಕೂಪದಿ ಪಾನವ ಮಾಡಿದೆ
ರಾಜಹಂಸವಿರಲು 'ಕೋ' ಎಂದು ಕೂಗುವ ಕೋಳಿಗೆ ಹಾತೊರೆದೆ
ಬಾವನ್ನ ವಿರಲು, ಬೇವಿನ ನೆರಳೊಳಗೊರಗಿದೆ
ತಾಯ ಮಾರಿ, ತೊತ್ತು ತರುವ ಮಾನವನಂತೆ
ಪುರಂದರವಿಠಲ ನೀನಿರಲನ್ಯತ್ರ ದೈವಗಳ ಎಣಿಸಿದೆ || ೪೬ ||

೧೪೯ ದಿನ ದಿನದಿ ನೆನೆದು ನೆನೆದು ತೋದು ತೋದು
ಜನ್ಮ ವೃಥಾವಾಯಿತು, ಒಂದೆ ಹರಿಗೋಲು ವೈಕುಂಠಕ್ಕೆ
ನಿನ್ನ ವಧಾನವು ಕಂಡಿಲ್ಲ ಹರಿ
ಆದಿಮೂರುತಿ ಶ್ರೀಪುರಂದರವಿಠಲ ನಿನ್ನ ವಧಾನವು ಕಂಡಿಲ್ಲ
ನಿನ್ನ ಪಾದತೀರಥದಲಿ ನಡೆಯಲಿ ಎನ್ನ ಮನ
ನಿನ್ನ ಪಾದತೀರಥದಲಿ ನಡೆಯಲಿ ಎನ್ನ ಮನ || ೪೭ ||

೧೫೦ ಕತ್ತಿ ಕುದುರೆಯಾಗಿ ಹರಿಗೆ ಶರಣೆನಲುಂಟೆ
ಹಂದಿ ನಾಯಿಯಾಗಿ ಹರಿಗೆ ಶರಣೆನಲುಂಟೆ
ಕ್ರಿಮಿಕೀಟನಾಗಿ ಹರಿಗೆ ಶರಣೆನಲುಂಟೆ
ಮರತಿಯಾ ಮಾನವ ಹಿಂದಿನನುಭವಗಳನು
ನಿನಗೆ ಮಾನುಷಜನ್ಮವು ಬರಲಾಗಿ
ಪುರಂದರವಿಠಲನ್ನ ನೆನಿಕಂಡ್ಯ ಎರಗು ಕಂಡ್ಯ || ೪೮ ||

೧೫೧ ಗುರುಕರುಣ ಪೊಂದುವುದು ಪರಮ ದುರ್ಲಭವಯ್ಯ
ಪರಿಪರಿಯ ವ್ರತಗಳನು ಚರಿಸಲು ಫಲವೇನು
ಶರೀರದಿ ಪುತ್ರಮಿತ್ರಕಳತ್ರಾದಿ ಬಾಂಧವರು
ಇರಿಸೋರೆ ಸದ್ಗತಿಗೆ ಸಾಧನದಿ
ನಿರುತವು ಗುರುಪಾದ ನಿಜವಾಗಿ ಮನದ-
ಲರಿತು ಭಜಿಸಲು ಅಖಿಲಸಂಪದವಕ್ಕು ಪುರಂದರವಿಠಲ || ೪೯ ||

೧೫೨ ತನುವೆಂಬ ದೊಡ್ಡ ದೋಣೆಯಲ್ಲಿ
 ಹರಿನಾನುವೆಂಬ ಬಾಂಡೋಲು ತುಂಬಿ
 ವ್ಯವಹಾರವನು ಮಾಡುವೆನಯ್ಯ
 ಇಂದ್ರಿಯಗಳೆಂಬೊ ಸುಂಕ ಅಡ್ಡಾದರೆ
 ಮುಕುಂದನ ಮುದ್ರಿಯನ್ನೆ ತೋರಿ
 ಹೊಳೆಯ ದಾಟುವೆನಯ್ಯ
 ಪುರಂದರವಿಠಲನಲ್ಲಿಗೆ ಪೋಗಿ
 ಮುಕುತಿಸುಖ ಲಾಭ ಪಡೆವೆ || ೫೦ ||

೧೫೩ ಉದಯಾಸ್ತಮಾನವೆಂಬೆರಡು ಕೊಳಗವನಿಟ್ಟು
 ಆಯಸ್ಸು ಎಂಬೊ ರಾಶಿ ಅಳದು ಹೋಗುವ ಮುನ್ನೆ
 ಹರಿಯ ಭಜಿಸಬೇಕು, ಮನಮುಟ್ಟಿ ಭಜಿಸಿದರೆ
 ತನ್ನ ಕಾರ್ಯವು ಘಟ್ಟ, ಹಾಗಲ್ಲದಿದ್ದರೆ
 ತಾಪತ್ರಯ ಬೆನ್ನಟ್ಟಿ ವಿಧಿಯೊಳು ಗೈವ
 ದಿಟ್ಟಪುರಂದರವಿಠಲನ ಕರುಣದ ದೃಷ್ಟಿ ಅವನ ಮೇಲಿದ್ದರೆ
 ಆಗ ಜಗಜಟ್ಟು || ೫೧ ||

೧೫೪ ಹರಿಯ ನೆಚ್ಚುವನೆ ಬಿಲ್ಲಾಳು
 ಹರಿಯ ಭಜಿಸದವನೆ ಮಾಸಾಳು
 ಹರಿಯೆಂದು ವದರದವನದೆಲ್ಲ ಹಾಳು
 ಪುರಂದರವಿಠಲ ಪಾರ್ಥನ ಮನೆಯಾಳು || ೫೨ ||

೧೫೫ ಅನುಕೂಲವಿಲ್ಲದವರ ವರ್ಜಿಸಬೇಕು
 ವಿನಯದಿ ಗುರುಹಿರಿಯರಲ್ಲಿ ಮನ್ನಣೆ ಬೇಕು
 ಮನದಿ ತನ್ನ ತಾನೆ ತಿಳಿದುಕೊಳ್ಳಬೇಕು
 ವನಜನಾಭನ ಭಕ್ತರ ಸಂಗವಿರಬೇಕು
 ಜನರಪವಾದ ನಿಂದೆಗಂಜಿಕೊಳ್ಳಬೇಕು
 ಪುರಂದರವಿಠಲನ ಚರಣಸ್ಮರಣೆ ಬೇಕು || ೫೩ ||

೧೫೬ ಬಡಗುನಾಡಿನೊಳು ವಿಪರೀತ ಹುಟ್ಟಿ
ಮಿದ್ಲು ಮಿದ್ಲು ಮಾಡಿದ ಕಣಕದ ರೊಟ್ಟಿ
ಅದಕೆ ಸಾಧನವಾದ ತೊವೈ ಕಟ್ಟಿಯ ಕಟ್ಟಿ
ಅದರ ಮ್ಯಾಲೆ ಹೆತ್ತ ತುಪ್ಪವನೊಟ್ಟಿ
ಪುರಂದರವಿಠಲನ ಪ್ರಸಾದವೆ ಘಟ್ಟಿ
ಅರಿಗೆ ದೊರಕುವುದೊ ಅವನೆ ಜಗಜಟ್ಟಿ || ೫೪ ||

೧೫೭ ಎಲ್ಲ ಒಂದೆಂಬರ ಉದರವನ್ನೆ ಸೀಳಿ
ಹಲ್ಲದರಗುಟ್ಟಲಿಬೇಕು ಹರಿಭಕ್ತರಾದವರು
ಸಲ್ಲದು ಸಲ್ಲದು ಈ ಮಾತು ಸಂಶಯ ಬೃಹದಿ
ಕಲ್ಲು ನಾರಿಯ ಮಾಡಿದ ಪುರಂದರವಿಠಲ || ೫೫ ||

೧೫೮ ಅಚ್ಚುತನ ಭಕುತರಿಗೆ ಮನ
ಮೆಚ್ಚದವನು ಪಾವಿ
ಆ ನರನೊಳಾಡಿ ನೋಡಿ ನುಡಿಯೆ
ಮನುಜವೇಷದ ರಕ್ತಸನೊಳಾಡಿ ನುಡಿದಂತೆ
ಸಚ್ಚಿ ದಾನಂದಾತ್ಮ ಪುರಂದರವಿಠಲನು
ಮೆಚ್ಚ ಮೆಚ್ಚನು ಕಣೋ ಎಂದೆಂದಿಗು || ೫೬ ||

೧೫೯ ಧ್ವಜ ವಜ್ರಾಂಕುಶರೇಖಾಂಕಿತವಾದ
ಹರಿಯ ಪಾದಾಂಬುಜವ ಸೇವಿಸ
ಅಜಭವರ ಭಾಗ್ಯವ ನೋಡು
ಕುಜನಮತವ ಬಿಡು
ದುರ್ಜನರ ಸಂಗವ ಸುಡು
ತ್ರಿಜಗವಂಧ್ಯನ ಪಾಡು
ಮುಕುತಿ ಸುಖವ ಬೇಡು
ಗಜೇಂದ್ರಗೊಲಿದ ಸಿರಿಕೃಷ್ಣನು ಧ್ಯಾನವಮಾಡು

ನಿಜ ಪುರಂದರವಿಠಲರಾಯನ

ಬಿಡದಲೆ ಕೊಂಡಾಡು || ೫೭ ||

೧೬೦ ಹಗಲು ನಾಲ್ಕುಜಾವ ಹಸಿವೆಯಲಿ ಕಳೆದನು
ಇರಳು ನಾಲ್ಕು ಜಾವ ವಿಷಯಕ್ಕೆ ಕೂಡಿದನು
ವ್ಯರ್ಥವಾಯಿತೆಲ್ಲ, ಈ ಸಂಸಾರ ಸುಖವಿಲ್ಲ
ಕೇಳಯ್ಯ ತಂದೆ ಶ್ರೀಪುರಂದರವಿಠಲ || ೫೮ ||

೧೬೧ ಹಗಲು ನಿನ್ನ ನೆನೆಯಲಿಲ್ಲ ಹಸಿವು ತೃಪ್ತಿಯಿಂದ
ಇರಳು ನಿನ್ನ ನೆನೆಯಲಿಲ್ಲ ನಿದ್ರೆಯ ಭರದಿಂದ
ಎರಡರ ಬಾಧೆಗೆ ನಾನೊಳಗಾದೆನೊ ಪುರಂದರವಿಠಲ || ೫೯ ||

೧೬೨ ಪರರ ಮನೆಯ ಬಾಗಿಲ ಕಾಯ್ದು ಪರಿತಪಿಸುವುದಕಿಂತ
ಮರಣವೇ ಲೇಸು ಸಿರಿದೇವಿರಮಣ
ಪರರ ಮನಸು ಹಿಡಿದು ತಿರಿತಂಬುವುದಕಿಂತ
ಮುರಹರನ ದಾಸರ ಮನೆಯ ಬೋನವೆ ಲೇಸು
ಪುರಂದರವಿಠಲ ನಿನ್ನ ಊಳಿಗದವನ ಸುಖ ಲೇಸು || ೬೦ ||

೧೬೩ ಕೀರ್ತಿ ಕಿಂಕರಗೆ ಅಪಕೀರ್ತಿ ಮಂಕುಗಳಿಗೆ
ನಷ್ಟ ಕಷ್ಟರಿಗೆ ಲಾಭ ಮಹಾತ್ಮರಿಗೆ
ದಾರಿದ್ರ್ಯ ದ್ರೋಹಿಗಳಿಗೆ ವಚನಭ್ರಷ್ಟರಿಗೆ ಅಂಧಂತಮಸು
ಸಂದೇಹವಿಲ್ಲದಕೆ ಪುರಂದರವಿಠಲ || ೬೧ ||

|| ಶ್ರೀಹರಿಪ್ರಸಾದೋಸ್ತು ||

ಪ್ರಮೇಯಭಾಗ

೧೬೪ ನೀನೆ ಕರ್ತನು ಅಕರ್ತರು ಅಜಭವೇಂದ್ರಾದ್ಯಮರರು
ನೀನೆ ಸ್ವತಂತ್ರ ಅಸ್ವತಂತ್ರವರು

ನೀನೆ ಸಾರಾತ್ಮಕನಾಗಿ ಸ್ವೀಕರಿಸುವವ
ಜ್ಞಾನ ನಿನ್ನಧೀನ ಕರ್ಮ ನಿನ್ನಧೀನ
ಅನಾದಿಕಾಲದಿ ಇರುವ ಜೀವರಿಗೆ
ನೀನೆ ಸುಖವನೀವ ನೀನೆ ದುಃಖವನೀವ
ಜೀವ ಕರ್ಮ ಜ್ಞಾನ

ಅನಾದಿಗಳು ನಿನ್ನಧೀನವಯ್ಯ ಅನಾದಿಕರ್ಮ ನೀನೆ
ಪುರಂದರವಿಠಲ ನೀನೆ ಸಲಹೋ ನಿನ್ನಡಿ ಪೊಂದಿದವರ || ೬೦ ||

೧೬೫ ಸಂಕರುಷಣನೆನಿಸಿ ಶಂಕರನ ಅಂತರ್ಯಾಮಿಯಾಗಿ ಸಂಹಾರ
ಮಾಡುವಿ

ಸರಸಿಜೋದ್ಭವನಲ್ಲಿ ವಾಸುದೇವನಾಗಿ ಸೃಷ್ಟಿಯ ಮಾಡುವಿ
ಅನಿರುದ್ಧನೆನಿಸಿ ಪಾಲನೆ ಮಾಡುವಿ ಅನಾದಿಕಾಲದಿ
ನೀನು ನಿತ್ಯ, ಬ್ರಹ್ಮರುದ್ರರೆ ಅವರು
ಬೊಮ್ಮ ಪುರಂದರವಿಠಲರೇಯ || ೬೧ ||

೧೬೬ ತ್ರಿವಿಧಜೀವರಿಹರು ಜಗದೊಳಗೆ
ಭವ ವಿಮೋಕ್ಷ ಅವರವರ ಗತಿಗಳು
ಜೀವಜೀವರಿಗೆ ಭೇದ, ಜೀವ ಜಡರಿಗೆ ಭೇದ,
ಜಡ ಜಡಕೆ ಭೇದ ಜಡಪರಮಾತ್ಮಗೆ ಭೇದ
ಇಂತು ಜ್ಞಾನವು ನಿತ್ಯವಾಗಲೆಂದು ಸಂತತ
ವರದ ಶ್ರೀಪತಿ ಪುರಂದರವಿಠಲರೇಯ
ಇಂತು ಜ್ಞಾನವು ನಿತ್ಯವಾಗಲಿ ಎನಗೆ || ೬೨ ||

೧೬೭ ಜೀವಜೀವಕೆ ಭೇದ ಜಡಜಡಕೆ ಭೇದ
ಜೀವಜಡ ಪರಮಾತ್ಮನಿಗೆ ಭೇದ
ಜೀವಜೀವ ಮುಕ್ತಾಮುಕ್ತರ ಭೇದ
ಸಂಸಾರದೊಳು ಭೇದ ಮುಕ್ತರೊಡೆಯ
ಹರಿ ಭಕ್ತರಾಧೀನ ಜಗತ್ಕರ್ತ ನೀ ಸಲಹಯ್ಯಾ
ಪುರಂದರವಿಠಲ || ೬೩ ||

೧೬೮ ಸಾಗರ ಸಡ್ಡಿಯು ಧರೆಯ ಕೂರಿಗಿ ಮಾಡಿ
ಶಿವ ಬ್ರಹ್ಮರೆಂಬೊ ಎರಡೆತ್ತು ಹೂಡಿ
ಜೀವರಾಶಿಗಳೆಂಬೊ ಬೀಜನ ತಕ್ಕೊಂಡು
ಬಿತ್ತುನಾತ ಇಂದ್ರನು ಬೆಳೆಸುವಾತ ಚಂದ್ರನು
ಬಿತ್ತಿದ ಬೆಳಸುವನು ಕಿತ್ತಿಕೊಂಡೊಯ್ಯಾಗ
ದುಃಖಬೇಡೆಂದ ಪುರಂದರವಿಠಲ || ೬೬ ||

೧೬೯ ಎಡಕೆ ಭಾವಿಯುಂಟು ಬಲಕೆ ಕೆರೆ ನೋಡು
ಮುಂದೆ ಕಾಡ್ಗಿಚ್ಚು ಹತ್ತಿತು ಎಲೊ ದೇವ
ಹಿಂದೆ ಹುಲಿ ಬೆನ್ನಟ್ಟಿ ಬರುತಲಿದೆ
ಯಾರಿಗೆ ಯಾರೋ ಪುರಂದರವಿಠಲ || ೬೭ ||

೧೭೦ ಗರ್ಭವಾಸ ಗಿರ್ಭವಾಸ ಜನನ ಗಿನನ
ಮರಣ ಗಿರಣ ದುಃಖ ಗಿಬ್ಬಿ ಪ್ರಾ-
ರಬ್ಬ ಗೀರಬ್ಬ ಆಗಾಮಿ ಗೀಗಾಮಿ
ಸಂಚಿತ ಗಿಂಚಿತ ಎಲ್ಲ ಪುರಂದರವಿಠಲ || ೬೮ ||

೧೭೧ ಯಾರು ಮುನಿದು ನಮಗೇನು ಮಾಡುವರಯ್ಯ
ಯಾರು ಒಲಿದು ನಮಗೇನು ಕೊಡುವರಯ್ಯಾ
ಕೊಡಬೇಡ ನಮ್ಮ ಕುನ್ನಿಗೆ ಕಾಸನು
ಈಯ್ಯಲು ಬೇಡ ನಮ್ಮ ಶುನಕಗೆ ತಳಗಿಯ
ಆನೆಯ ಮೇಲೆ ಮೋಪಗೆ ಶ್ವಾನ ಮುಟ್ಟಬಲ್ಲದೆ
ನಮಗೆ ಶ್ರೀಪುರಂದರವಿಠಲನೇ ಸಾಕು || ೬೯ ||

೧೭೨ ಗಂಡ ಮಾಡಿದ ಪಾಪ ಹೆಂಡತಿಗಿಲ್ಲ
ಹೆಂಡತಿ ಮಾಡಿದ ಪಾಪ ಗಂಡಗುಂಟು
ಹೆಂಡತಿ ಮಾಡಿದ ಪುಣ್ಯ ಗಂಡಗಿಲ್ಲ
ಗಂಡ ಮಾಡಿದ ಪುಣ್ಯ ಹೆಂಡತಿಗುಂಟು

೧೧೧

ಜೀವ ಜೀವರು ಭೇದ

ನೀನೆ ಉದ್ಧರಿಸಯ್ಯಾ ಪುರಂದರವಿಠಲ || ೭೦ ||

೧೭೩ ಸಂತತಿ ಆಹೋದು ರಾಮಾಯಣ ಕೇಳಲು
ಸಕಲವಾಸ ಹರವು ಭಾರತ ಕೇಳಲು
ತಂತುಮಾತ್ರ ವಿಷ್ಣು ಪುರಾಣವ ಕೇಳಲು
ತತ್ವವಿವೇಕವು ಬಾಹೋದು, ಅಂತರವರಿತು
ಭಾಗವತ ಕೇಳಲು ಆಹೋದು ಜ್ಞಾನಭಕ್ತಿವೈರಾಗ್ಯವು
ಸಂತತ ಪುರಂದರವಿಠಲನ್ನು ಸಂಕೀರ್ತನ ಮಾಡಲು
ಸಕಲವು ಬಾಹೋದು ಸಾಯುಜ್ಯವು || ೭೧ ||

೧೭೪ ಹರಿಸರ್ವೋತ್ತಮನೆಂಬೊ ಹಿರಿಪುತ್ರನಿರಲಾಗಿ
ಈ ನರಪುತ್ರರಿಂದ ಆಹೋದೇನ್ದ್ರಯ್ಯಾ
ಪದ್ಮನಾಭನೆಂಬೊ ಈ ದೊಡ್ಡ ಪುತ್ರನಿರಲಾಗಿ
ಈ ದಡ್ಡ ಪುತ್ರರಿಂದ ಆಗೋ ಗತಿಯೇನಯ್ಯಾ
ಶ್ರೀಕೇಶವನೆಂಬೊ ಜೈಷ್ಠ ಪುತ್ರನಿರಲಾಗಿ
ಈ ನಷ್ಟ ಪುತ್ರರಿಂದಲಾಗೋ ಗತಿ ಏನಯ್ಯಾ
ಪುರಂದರವಿಠಲನೆಂಬೊ ಪುಣ್ಯ ಮಿತ್ರನಿರಲಾಗಿ
ಈ ಅನ್ಯ ಮಿತ್ರರಿಂದಲಿ ಆಗೋ ಗತಿಯೇನಯ್ಯಾ || ೭೨ ||

೧೭೫ ಇದೇ ಮುನಿಗಳ ಮನದ ಕೊನೆತಾವು
ಇದೇ ಬ್ರಹ್ಮಾದಿಗಳ ಹೃತ್ಕಮಲದತಾವು
ಇದೇ ಅರಿವ ಸುಜ್ಞಾನಿಗಳಿಗೆ ವೈಕುಂಠವು
ಇದೇ ದ್ವಾರಕವು ಇದೆ ಪ್ರೇರಾಂಬುಧಿ
ಇದೇ ಪುರಂದರವಿಠಲನ ಮನಮಂದಿರ || ೭೩ ||

೧೭೬ ಯಶೋದೆ ಕೋಪಿಸಿಕೊಂಡು ಎಡವುತ ಮುಗ್ಗುತ
ಕೋಲುಕೊಂಡು ಕೊಲ್ಲಹೊಡಿದುಬೀಕೆಂದು

ಕೋಲುಕೊಂಡುಬಂದಳು ನಿನ್ನ ಬಳಿಗೆ ನಿನ್ನೆಲ್ಲಿ
ಪೊಕ್ಕೆಯೊ ಪೇಳೊ ಪುರಂದರವಿಠಲ || ೭೪ ||

೧೭೭ ಸುಖವು ಬಂದರೆ ತಮ್ಮಿಂದ ಆಯಿತೆಂಬೋರು
ದುಃಖವು ಬಂದರೆ ದೈವ ಮಾಡಿತೆಂಬೋರು
ಸುಖಕೆ ತಾನ್ಯಾರು ದುಃಖಕೆ ತಾನ್ಯಾರು
ಸುಖದುಃಖವು ಎರಡೂ ಶ್ರೀಹರಿ ನಿನ್ನ ಅಧೀನವಲ್ಲವೆ
ಪುರಂದರವಿಠಲರೇಯ || ೭೫ ||

೧೭೮ ಕೆಟ್ಟನೆಂದೆನಲವ್ಯಾಕೆ ಕ್ಲೇಶ ಪಡುವದವ್ಯಾಕೆ
ಹೊಟ್ಟೆಗೋಸುಗ ಪರರ ಕಷ್ಟಪಡಿಸಲವ್ಯಾಕೆ
ಬೆಟ್ಟದ ವ್ಯಾಲಿದ್ದರೇನು ವನದೊಳಗಿದ್ದರೇನು
ಹುಟ್ಟಿಸಿದ ದೇವರು ಹುಲ್ಲುಮೇಯಿಸುವನೆ
ಘಟ್ಟವ್ಯಾಗಿ ನೆರೆನಂಬು ಪುರಂದರವಿಠಲನ್ನ
ಸೃಷ್ಟಿಮಾಡಿದ ಬ್ರಹ್ಮ ಸ್ಥಿತಮಾಡಲಿರಿಯನೆ || ೭೬ ||

ಹರಿನಾಮಮಹಿಮಾ

೧೭೯ ಆವಿನ ಕೊಂಬಿನ ತುದಿಯಲ್ಲಿ ಸಾಸುವೆ ನಿಂತಿದ್ದ ಕಾಲವೆ
ನಿನ್ನ ನೆನದವ ಜೀವನ್ಮುಕ್ತನಲ್ಲವೆ
ಸರ್ವಕಾಲದಲಿ ಒರಲುತ ನರಳುತ
ಹರಿಹರಿ ಎಂದವ ಜೀವನ್ಮುಕ್ತನೆಂಬುವುದು
ಏನು ಆಶ್ಚರ್ಯವಯ್ಯಾ ಪುರಂದರವಿಠಲ || ೭೭ ||

೧೮೦ ಅಣಕದಿಂದಲಾಗಲಿ ಡಂಭದಿಂದಾಗಲಿ
ಎಡಹಿದಡಾಗಲಿ ಬಿದ್ದಡಾಗಲಿ
ತಾಗಿಡಡಾಗಲಿ ತಾಕಿಲ್ಲದಡಾಗಲಿ
ಮರೆದು ಮತ್ತೊಮ್ಮೆಯಾಗಲಿ
ಹರಿಹರಿ ಅಂದವನಿಗೆ ನರಕದ ಭಯವ್ಯಾಕೆ
ಯಮಪಟ್ಟಣ ಕಟ್ಟಿದರೇನು ಯಮಪಟ್ಟಣಬಟ್ಟೆ ಬಯಲಾದರೇನು
ಹರಿದಾಸರಿಗೆ ಪುರಂದರವಿಠಲ || ೭೮ ||

೧೮೧ ಹರಿಯೆಂಬುವುದೆ ಸುದಿನವು
ಹರಿಯೆಂಬುವುದೆ ತಾರಾಬಲವು
ಹರಿಯೆಂಬುವುದೆ ಚಂದ್ರಬಲವು
ಹರಿಯೆಂಬುವುದೆ ವಿದ್ಯಾಬಲವು
ಹರಿಯೆಂಬುವುದೆ ದೈವಬಲವು
ಹರಿ ಪುರಂದರವಿಠಲನ ಬಲವೆ ಬಲವಯ್ಯ ಸಜ್ಜನರಿಗೆ || ೭೯ ||

೧೮೨ ಹರಿಯೆ ನಿನ್ನ ಸ್ಮರಣೆಯ ಮಾಡಲು
ದುರಿತ ಪೀಡಿಪುದುಂಟೆ
ಅರಿತು ಭಜಪರಿಗೆಲ್ಲ ಕೈವಲ್ಯ ಜೋಕೆ
ಕರುಣವರಿತು ತನ್ನ ಮಗನ ಕೂಗಿದವಗೆ
ಮರಣಕಾಲದಿ ಒದಗಿದಿ ಪುರಂದರವಿಠಲ || ೮೦ ||

೧೮೩ ಹರಿಹರೀ ಎಂದು ಕರೆಯೋದೆ ತಡ
ಕರದಲ್ಲಿಗೆ ಬರುವ ನರಹರಿಯೆಂದು
ಕರಿಯುವದೆ ತಡ ಕರದಲ್ಲಿಗೆ ಬರುವ
ಸುರನರಲೋಕದಲ್ಲಿದ್ದರೂ ಕರದಲ್ಲಿಗೆ ಬರುವ
ಪುರಂದರವಿಠಲನೆಂದು ಕರಿಯೊ ಕರದಲ್ಲಿಗೆ ಬರುವ || ೮೧ ||

೧೮೪ ಮನಚಂಚಲದಿ ತಪವು ಮಾಡಲು ಅಶಕ್ಯವು
ಘನಅಜ್ಞಾನದಿ ಕೆಲವು ಕರ್ಮವು ಹತ್ತವು
ಮನಶುದ್ಧಿಯಿಲ್ಲದ ಧ್ಯಾನವು ವೃಥಾ
ಇನಿತದರಿಂದ ಪುರಂದರವಿಠಲ

ಈ ಯುಗದಲ್ಲಿ ಸ್ಮರಣೆ ಲೇಸೆಂದ || ೮೨ ||

೧೮೫ ಮಾನವರು ಕೃತಯುಗದಿ ಮಾಡಬೇಕು ತಪವನು
ಜ್ಞಾನಸಾಧನಬೇಕು ಆದಿತ್ಯತಾಯುಗದಿ
ಏನೆಂಬೆ ದ್ವಾಪರದಿ ಯಜ್ಞಸಾಧನ ಬೇಕು
ಪುರಂದರವಿಠಲನ ಗಾನ ದಾನ ಕಲಿಯುಗದಿ ಬೇಕು || ೮೩ ||

೧೮೬ ಬೆಟ್ಟದಂಥ ದುರಿತವು ಸುತ್ತಮುತ್ತಲೊಟ್ಟರೆ
 ಶ್ರೀಕೃಷ್ಣ ನಾಮಕಿಡಿಬಿದ್ದು ಬೆಂದುಹೋದದು ಕಂಡೆ
 ಎಲೆಎಲೆ ದುರಿತವೆ ತಿರುಗಿ ನೋಡದೆ ಹೋಗು
 ಎಲೆಎಲೆ ದುರಿತವೆ ಮರಳಿ ನೋಡದೆ ಹೋಗು
 ನಿನ್ನ ಕಂಡರೆ ಶಿರವ ಚಂಡಾಡುವನು
 ಇನ್ನೊಮ್ಮೆ ಕಂಡರೆ ಶಿಕ್ಷಿಸದೆ ಬಿಡನು ಪುಂಡರೀಕಾಕ್ಷ
 ನಮ್ಮ ಪುರಂದರವಿಠಲ || ೮೪ ||

೧೮೭ ಚೋರಗೆ ಚಂದ್ರೋದಯ ಸೊಗಸುವುದೆ
 ಜಾರಗೆ ಸೂರ್ಯೋದಯ ಸೊಗಸುವುದೆ
 ಶ್ರೀರಮಣನ ಕಥೆಯು ಕಳ್ಳಗೆ ಮೆಚ್ಚುವುದೆ
 ನಾರಿಗೆ ನಯನವಿಲ್ಲದೆ ಚಲುವಿಕೆಯೆ
 ಹರಿಸ್ಮರಣೆಯಿಲ್ಲದೆ ಹಾಡಿಕೆಯು
 ಅರಣ್ಯರೋದನ ಪುರಂದರವಿಠಲ || ೮೫ ||

೧೮೮ ನವರತ್ನಗಳು ಕಂಡ ಕಂಡ ತಾವಿನಲ್ಲಿ ಉಂಟೆ
 ನವವಿಧಭಕುತಿ ಕಂಡಕಂಡವರಿಗುಂಟೆ
 ದೇವ ನಿನ್ನಭಕುತಿ ಸುಖಾನುಭವ ಸೂರೆ
 ಕಂಡರೆ ಬಾರದು ಕಲಿತರೆ ಬಾರದು
 ಪುರಂದರವಿಠಲ ನಿನ್ನ ದಯವಿಲ್ಲದನಕ || ೮೬ ||

೧೮೯ ಉದಕ ಧಾವತಿಯುಂಟು ಶಿವನ ಪೂಜೆಗೆ ನಿತ್ಯ
 ಪದುಮಸಂಭವನಿಗೆ ಹೃದಯದಂಡನೆ ಬೇಕು
 ಮಧುರ ನುಡಿಯೇ ಸಾಕು ಚಲುವ ಶ್ರೀಕೃಷ್ಣಗೆ
 ಒದಗಿ ಪೊರೆವ ನಮ್ಮ ಪುರಂದರವಿಠಲ || ೮೭ ||

೧೯೦ ಶ್ರೀರಾಮ ಎಂದರೆ ಭಾಗ್ಯಕ್ಕೆ ಕಾರಣ
 ಶ್ರೀಕೃಷ್ಣ ಎಂದರೆ ದುರಿತನಿವಾರಣ
 ಎಚ್ಚತ್ತಿರು ಎಲೆ ಮನವೆ ಎಚ್ಚತ್ತಿರು ಎಲೆ ಮನವೆ

ಯಾಕೆ ಬೈಲನೆ ನೆನವೆ ಅಚ್ಚುತಾನಂತ ಗೋವಿಂದನೆಂಬ ನಾಮದಲಿ
 ಎಚ್ಚಿತ್ತಿರೆಲೆ ಮನವೆ ಯಾಕೆ ಬೈಲನೆ ನೆನವೆ
 ಅಚ್ಚುತನೆ ಆದಿಕೇಶವನೆ ಅನಾಥಬಂಧೋ ಸಲಹೆಂದು
 ಅಚ್ಚುತನ ಪಾದವನೆ ನಂಬು ಗತಿಯೆಂದು
 ಎಚ್ಚಿತ್ತಿರೆಲೆ ಎಲೆ ಮನವೆ ಅನಂತಾನಂತದೇವರ ದೇವ ರಂಗೇಶ
 ಅನಂತನೆಂದರೆ ಬಲುಭಯ ವಿನಾಶ
 ಅನಂತನೆಂದರೆ ತಡೆವ ಯಮ ಪಾಶ
 ಎಚ್ಚಿತ್ತಿರೆಲೆ ಮನವೆ ಗೋವಿಂದನೆಂದರೆ ಸಕಲ ತೀರ್ಥಸ್ನಾನ
 ಗೋವಿಂದನೆಂದರೆ ಸಕಲಮೂರ್ತಿಧ್ಯಾನ ಗೋವಿಂದನೆಂದರೆ
 ಪುರಂದರವಿಠಲ ಕೊಡುವ ಸಕಲಸುಜ್ಞಾನ || ೮೮ ||

೧೯೧ ಕ್ಷೀರಸಾಗರಕ್ಕೆ ಶ್ರೀರಮಣ ಬಂದಂತೆ
 ಪ್ರಲ್ಹಾದಗೆ ಒಲಿದು ನರಸಿಂಹ ಬಂದಂತೆ
 ಭಗೀರಥನ ಮನೆಗೆ ಶ್ರೀಗಂಗೆ ಬಂದಂತೆ
 ಮುಚುಕುಂದನ ಮನೆಗೆ ಮುಕ್ಕುಂದ ಬಂದಂತೆ
 ವಿದುರನ ಮನೆಗೆ ಶ್ರೀಕೃಷ್ಣ ಬಂದಂತೆ
 ಲಕ್ಷ್ಮೀಕಾಂತ ಪುರಂದರವಿಠಲ ಬರೆ ನನ್ನ ನಾಲಿಗೆ
 ತುದಿಯಲಿ ಗಾಯನಮಾಡುತ ಧನ್ಯನಾದೆ || ೮೯ ||

೧೯೨ ಹತ್ತು ಗೋದಾನಕೆ ಸಮ ಹರಿಗೆ ವೃಷದಾನ
 ಹತ್ತು ವೃಷಭಕೆ ಸಮ ಹಾರುವ ಕುದುರೆ ಕಾಣಿರೊ
 ಹತ್ತು ಕುದುರೆಗೆ ಸಮ ಹಸ್ತಿದಾನ ಕಾಣಿರೊ
 ಹತ್ತು ಹಸ್ತಿಗೆ ಸಮ ಒಂದು ಕೃತುವು
 ಹತ್ತು ಕೃತುವಿಗೆ ಸಮ ಹರಿಭಕ್ತರಿಗೆ ಕನ್ಯಾದಾನ ಕಾಣಿರೊ
 ಹತ್ತು ಕನ್ಯಾದಾನಕೆ ಸಮ ಹಸಿದವಗೆ ಅನ್ನದಾನ ಕಾಣಿರೊ
 ಹತ್ತು ಅನ್ನದಾನಕೆ ಸಮ ಉದಕದಾನ ಕಾಣಿರೊ
 ನಿತ್ಯ ಪುರಂದರವಿಠಲನ ನೆನವೆ ಪುಣ್ಯಕೆಣೆಯಿಲ್ಲ ಎಣೆಯಿಲ್ಲ
 ಕಾಣಿರೊ || ೯೦ ||

ಹರಿಭಕ್ತರ ಮಹಿಮಾ

೧೯೩ ಹರಿಯ ಒಂಭತ್ತು ಭಕ್ತಿಯ ಬಲ್ಲ ಧೀರ
ಮರಳಿ ಸಂಸ್ಕೃತಿಯ ದಾರಿಗೆ ಹುಟ್ಟಿಬಾರ
ದುರಾಚಾರ ದುಷ್ಕೃತಿಗಳ ಕಂಡು ಸೇರ
ಹಿರಿಯರೋಳ್ ಬಿರುನುಡಿಯ ಜಿಹ್ವೆಗೆ ತಾರ
ಪುರಂದರವಿಠಲರೇಯನುದಾರ-
ಚರಣಾಬ್ಜ ನಿಷ್ಠೆ ಅಂಗಡಿಯಲಿಟ್ಟುತೋರ || ೯೧ ||

ಶ್ರವಣಭಕ್ತಿ

೧೯೪ ಹರಿಕಥಾಶ್ರವಣಕ್ಕೆ ಮನವಿಟ್ಟು ಪ್ರೌಢ
ಅರವತ್ತು ಘಳಿಗೆಯ ವೃಥಾ ಹೋಗಾಡ
ಪರಮಪದವಿಗೈದುನನವನೆ ಗಡ
ನರಕದ ಬಟ್ಟೆ ದೂರದಲೊಮ್ಮೆ ನೋಡ
ಪುರಂದರವಿಠಲನಂಘ್ರಿ ಗಾಢ-
ತರದಲಪ್ಪುವ ಮೈಮರದು ಮಾತಾಡ || ೯೨ ||

ಕೀರ್ತನಭಕ್ತಿ

೧೯೫ ಹರಿನಾಮ ಕೀರ್ತನೆಯ ಭಕ್ತಿಯಿಂ ವೇಳ್ವ
ಚಿರಸ್ವಭಾವದಲಿ, ಕಣ್ಣೊರತಿಯ ತಾಳ್ವ
ಹರಿಯಂತೆ ಕೂಗಿ ಸುಜನರೊಳು ಬಾಳ್ವ
ದುರಿತಗಜಗಳ ಮಂಡೆಯನೇರಿ ಸೀಳ್ವ
ಹರುಷಾವೃತಾಬ್ಧಿ ಯೊಳಿಳಿಮುಳಿಗೇಳ್ವ
ಪುರಂದರವಿಠಲೇಶನ ಹೊಂದಿ ತಾ ಬಾಳ್ವ || ೯೩ ||

ಸ್ಮರಣಭಕ್ತಿ

೧೯೬ ಹರಿಸ್ಮರಣೆಗೆ ವಿಸ್ಮೃತಿಯನಾವ ಜರಿದ
ಚಿರಕಾಲದಘನನೊದ್ದೊಮ್ಮೆ ತರಿದ

ಪರಮಭಾಗವತರ ಸಮ್ಯಾಳ ಬೆರದ
ಹಿತರಾದವರಿಗೆ ಮುಕುತಿಯ ಕರದ
ವರಬಿಂಬಕಾಂಬ ಕಂಗಳಗಳ ತೆರದ
ಪುರಂದರವಿಠಲರೇಯನ ಹೊಂದಿ ಮೆರದ || ೯೪ ||

ಪಾದಸೇವಭಕ್ತಿ

೧೯೬ ಹರಿಪಾದಸೇವೆ ಧ್ಯಾನನ ಬಲ್ಲಣ್ಣ
ವರಪುಟವನಿಟ್ಟ ಚಿನ್ನವು ಮುಖದ ಬಣ್ಣ
ದೂರುಚಿಯ ದುರ್ವಿಷಯಕೆತ್ತನನ ಕಣ್ಣ
ಹರಿಗುರುಗಳಿಗಲ್ಲದೆ ಶರಣೆನ್ನ
ಪುರಂದರವಿಠಲನ ಪತಿತಪಾವನ್ನ-
ಚರಣಾಬ್ಜರಸವೀಂಟೆ ಮೊಲೆವಾಲನುಣ್ಣ || ೯೫ ||

ಅರ್ಚನಭಕ್ತಿ

೧೯೮ ಹರಿಯರ್ಚನೆಯ ಭಕ್ತಿಯ ಪ್ರವೀಣ
ಫಲಫರದಿ ಬರುವ ಎಡರನು ಒಮ್ಮೆ ಕಾಣ
ಹರಿಗೆ ದೇಹೇಂದ್ರಿಯವನರ್ಪಿಸೆ ಪ್ರಾಣ
ಹರಿಪುರದೊಳಗೆ ಮಾಡಿದ ತನ್ನ ಠಾಣ
ಪುರಂದರವಿಠಲರೇಯನ ಪೂಜೆ ತ್ರಾಣ-
ವರಿತು ಕಾಯದೊಳಿದುರ್ವ ನಿರ್ವಾಣ || ೯೬ ||

ನಂದನಭಕ್ತಿ

೧೯೯ ಹರಿಭಕ್ತಿ ಅಷ್ಟಾಂಗ ಪೊಡಮಟ್ಟು ನಿಚ್ಚ
ಉರುಪಾಪಾಟವಿಗೆ ಘಮ್ನನೆಯಿಟ್ಟ ಕಿಚ್ಚ
ಸುರಲೋಕ ಮುಂತಾದ ಸಿರಿಗೆ ಅವ ಮೆಚ್ಚ
ನರರ ಸಂಪದವೆಲ್ಲ ಸ್ಥಿರವೆಂದು ನೆಚ್ಚ
ಪುರಂದರವಿಠಲನಂಸ್ಥಿಯ ನಂಬಿದುಚ್ಚ
ನಿರಯದರಸನಿಗೆ ಬೆದರನು ತಾನು ಸ್ವಚ್ಛ || ೯೭ ||

ದಾಸ್ಯಭಕ್ತಿ

೨೦೦ ಹರಿದಾಸದಾಸರ ದಾಸತ್ವ ಪಿಡಿದ
 ನರ ಜೀವನ್ಮುಕ್ತನೆನಿಸಿ ಕೀರ್ತಿಪಡೆದ
 ಹರಿಯೆ ನಾನೆಂಬವನೆದೆ ಮೆಟ್ಟುತ ನಡೆದ
 ಹರಿಯ ಭಟರ ಬಾಕುಳಿಗವೃತ್ತಿ ಹಿಡಿದ
 ಪುರಂದರವಿಠಲರೇಯನ್ನ ಯಡದ-
 ಚರಣನಿರ್ಜರತರುಭಾಯವ ಹಿಡಿದ || ೯೮ ||

ಸಖ್ಯೆ

೨೦೧ ಹರಿಯಲ್ಲಿ ಭಕ್ತಿಯ ಗೆಳೆತನವಿಟ್ಟು
 ತರುಣಿ ಸಂಪದ ಪ್ರಜೆಗಳ ಗೇಹ ಬಿಟ್ಟು
 ಕರ್ಮತ್ರಯಗಳ ನಿವಹ ಹಿಂದಕ್ಕಿಟ್ಟು
 ತಿರುಗಿ ಬರುವ ಊರ ಬಟ್ಟಿಯ ಮೆಟ್ಟು
 ಪುರಂದರವಿಠಲನಲಿ ಚಿತ್ತವಿಟ್ಟು
 ನರಸಿಂಹನೊಲಿಸಿ ಲಿಂಗಾಂಗವ ಸುಟ್ಟು || ೯೯ ||

ಆತ್ಮನಿವೇದನ

೨೦೨ ಹರಿಗೆ ತನ್ನಾತ್ಮನಿವೇದನದಿಂದ
 ಉರಿ, ಜಲ, ಮಣ್ಣು, ಬಯಲು, ಘಾಳಿಹೊಂದ
 ಸ್ವರೂಪವ ಹರಿಯಂಘ್ರಗರ್ಭಿಸಿ ನಿಂದ
 ಹರುಷವನುಂಬುವ ಉನ್ನಾಹಗಳಿಂದ
 ಪುರಂದರವಿಠಲರೇಯನ ದಯದಿಂದ
 ಸುರಮುಷಿನರರಿಗೆಲ್ಲವು ನಿಜಾನಂದ || ೧೦೦ ||

೨೦೩ ಹರಿಕಥಾಶ್ರವಣ, ಹರಿನಾಮಕೀರ್ತನೆ,
 ಹರಿಸ್ಮರಣೆ, ಹರಿಪಾದಸೇವನ,
 ಹರಿಪೂಜನ, ಹರಿವಂದನ, ಮನದ ದಾಸ್ಯ, ಸಖತ್ವ

ಹರಿಗಾತ್ಮಾರ್ಪಣೆ ಮುಕ್ತಿ ಪಥತತ್ತ್ವ
ಪುರಂದರವಿಠಲ ಪರಮಾತ್ಮಸಿದ್ಧ
ಗುರುಮಧ್ಯಮತ ಶ್ರುತಿ-ಸ್ಮೃತಿಯೋಳ್ಪ್ರಸಿದ್ಧ || ೧೦೧ ||

೨೦೪ ತಂಬೂರಿವಾಟಿದನ, ಭವಾಂಬುಧಿಯ ದಾಟಿದನ
ಗೆಜ್ಜೆಯ ಕಟ್ಟಿದನ ಖಳರೆದೆ ಮೆಟ್ಟಿದನ
ತಾಳನ ಕಟಿದನ ಸುರರೊಳು ಕೂಡಿದನ
ಗಾನನ ಮಾಡಿದನ ವೈಕುಂಠಕೋಡಿದನ
ಪುರಂದರವಿಠಲನ್ನ ಧ್ಯಾನನ ಮಾಡಿದನ
ಹರಿಮೂರ್ತಿ ನೋಡಿದನ || ೧೦೨ ||

೨೦೫ ದಾಸನಾದವನಿಗೆ ವೈಕುಂಠಲೋಕದಲ್ಲಿ ವಾಸ
ದಾಸನಾಗದವನೆಲ್ಲಿಪೋದರಾಭಾಸ
ದಾಸನೆಂದೆನಿಸಿದ ಭಾರತಿಯ ಗಂಡ ಸತ್ಯಲೋಕವನಾಳ್ವ ಶೌಂಡ
ದಾಸರ ಹೃದಯದಿ ಮಿನುಗುವ ಶ್ರೀಶವಾಸನಾದಿವಂದ್ಯ ದ್ವಿ-
ಸಾಶಿರಂಬಕ ಶರಣ್ಯ ದಾಸರಿಗೊಲಿನ ಶ್ರೀಪುರಂದರವಿಠಲ ೧೦೩

೨೦೬ ಹಂಗಿಸಿ ಹಂಗಿಸಿ ಎನಗೆ ಹರಿನಾಮ ನಿಲಿಸಿದರು
ಭಂಗಿಸಿ ಭಂಗಿಸಿ ಬೈಲರಾಶಿ ಕೆಡಿಸಿದರು
ಕಂಗೊಳಿಸೆ ಕಾಮವೆಂಬೊ ಕ್ರೋಧ ಕೆಡಿಸಿದರು
ಎನ್ನ ನಿಂದಿಸಿದ ಬಂಧುಬಳಗ ಬಾಯಿಬಡಕರಿಂದ
ನಾನು ಬದುಕಿದೆನೊ ಹರಿಯೆ ಕಾಡಿಕಾಡಿ ಕೈವಲ್ಯ-
ಪದವಿತ್ತರು ಕಸುಹುಟ್ಟದಂತೆ ಪ್ರಾಯಶ್ಚಿತ್ತ ಮಾಡಿದರು
ಮಾಸಲುಮಾಡಿಸಿದರು ಹರಿಯೆ ನಿನ್ನ
ಒಡವೆಯೆಂದು ಲೇಸು ಕೊಡೊ ನಮ್ಮ ಪುರಂದರವಿಠಲ ನಿನ್ನ
ದಾಸರ ದಾಸನೆಂದೆನಿಸಯ್ಯಾ ಹರಿಯೇ || ೧೦೪ ||

೨೦೭ ದರಿದ್ರರೆನಬಹುದೆ ಹರಿದಾಸರ
ಶಿರಿವಂತರೆನಬಹುದೆ ಹರಿದ್ರೋಹಿಗಳ

ಹರಿದಾಸರಮೇಲಿದ್ದ ಕರುಣವು ಸಿರಿದೇವಿಯ ಮೇಲಿಲ್ಲವು

ಪುರಂದರವಿಠಲನಾಳ್ಗಳಿಗೆ

ಎಲ್ಲಿಹುದೈ ಮಾನ ಅಭಿಮಾನ ಜಗದಿ || ೧೦೫ ||

೨೦೮ ಒಡಲೊಳು ಪೊಗದನಕ ಅರಿಗೊಡರು ನಾಮಸುಧೆಯ

ಕೊಡುವರೊ ಮುಕುತಿಯ

ತಡೆವರೊ ಭವಸಿಂಧು

ಮೃಡಸಖಪುರಂದರವಿಠಲನ ದಾಸರು

ಕೊಡುವರೊ ಮುಕುತಿಯ || ೧೦೬ ||

೨೦೯ ಮಾರಿಯ ಕೈಯ್ಯಲ್ಲಿ ನೀರು ಹೊರಿಸುವರು

ಮಸಣಿಯ ಕೈಯ್ಯಲ್ಲಿ ಕಸವ ಹೊಡಿಸುವರು

ಮುಸುವಾನ ಕೈಯಿಂದ ಭತ್ತ ಕುಟ್ಟಿಸುವರು

ಜವನ ದೂತರ ಕೈಯ್ಯುಜಂಗುಳಿ ಕಾಯಿಸುವರು

ಪಾಂಡುರಂಗ ಪುರಂದರವಿಠಲನಾಳುಗಳು || ೧೦೭ ||

ಪ್ರಾರ್ಥನಾಭಾಗ

೨೧೦ ಉರಿಗಂಜೆ ಸಿರಿಗಂಜೆ ಶರಧಿಯ ಭಯಕಂಜೆ

ಹಾವಿಗಂಜೆ ಕತ್ತಿಧಾರೆಗಂಜೆ

ಒಂದಕಂಜುವೆ ಮತ್ತೊಂದಕಳುಕುವೆ

ಈ ಪರಧನ ಪರಸತಿ ಎರಡಕ್ಕೆ

ಹಿಂದೆ ಮಾಡಿದ ರಾವಣ ತಾನೇನಾದ

ಮುಂದಕ್ಕೆ ಕರುಣಿಸೊ ಪುರಂದರವಿಠಲ || ೧೦೮ ||

೨೧೧ ಎನ್ನಮ್ಮ ಸಿರಿದೇವಿ ಇನ್ನು ಅರಿಯಳು ಮಹಿಮೆ

ಕುನ್ನಿ ಮಾನವನು ನಾನೇನು ಬಲ್ಲವನೆ

ಪನ್ನ ಗಾದ್ರಿ ನಿಲಯನೆ ಪರಮಪಾವನ್ನ ಕೃಷ್ಣ

ಎನ್ನ ನುಡ್ಧ ರಿಸಯ್ಯ ಪುರಂದರವಿಠಲ || ೧೦೯ ||

೨೧೦ ತಂದೆ ನೀ ತಂದೆ ನಾ ಬಂದೆ
ಕಾಸುದಲಿ ತಂದೆ ಕ್ರೋಧದಲಿ ನೀ ತಂದೆ
ತಾಮಸಕಡುಯೋನಿಯಲ್ಲಿ ನೀ ತಂದೆ ನಾ ಬಂದೆ
ಒಂದಲ್ಲ ಎರಡಲ್ಲ ಮೂರಲ್ಲ ನಾಲ್ಕಲ್ಲ
ಎಂಭತ್ತುನಾಲ್ಕುಲಕ್ಷ ಯೋನಿಯಲ್ಲಿ ನೀ ತಂದೆ ನಾ ಬಂದೆ
ಹಿಂದಿನ ಜನ್ಮ ಹೇಗಾದರಾಗಲಿ ಮುಂದೆನ್ನ ಸಲಹೊ
ಪುರಂದರವಿಠಲ || ೧೧೦ ||

೨೧೧ ಮರ್ಕಟನ ಕೈಯ್ಯ ತಕ್ಕಡಿಯುತ್ತಂತೆ
ಸಿಕ್ಕಿಕೊಂಡು ಕಾಮಕ್ರೋಧಾದಿಗಳು ಎನ್ನ
ಹಿಕ್ಕಿ ಹೀರುತಲಿದೆ ಯಾಕೆ ನೋಡುತಲಿದ್ದೋ
ಅಕ್ಕಟಕ್ಕಟ ನಿನ್ನ ದಾಸನಲ್ಲವೆ ನಾನು
ಸಿಕ್ಕುಬಿಡಿಸಿ ನಿನ್ನ ಭಕುತಿಯ ತೋರಿಸೋ
ಪಕ್ಕದೊಳಗಿಟ್ಟು ಸಲಹೊ ಪುರಂದರವಿಠಲ || ೧೧೧ ||

೨೧೨ ಕಿಚ್ಚಿನೋಳಗೆ ಬಿದ್ದ ಕೀಟಕ ನಾನಯ್ಯ
ಅಚ್ಚುತ ತೆಗೆಯೋ, ಅನಂತ ಕಾಯೋ
ಗೋವಿಂದ ರಕ್ಷಿಸೊ ಘೋರಪಾತಕಿ ನಾನು
ಕರುಣಾಳು ಕಾಯಯ್ಯ ಪುರಂದರವಿಠಲ || ೧೧೨ ||

೨೧೩ ಪ್ರಪನ್ನರಕ್ಷಕ ನೀನು ಪಾಲಿಸೊ ನಿನ್ನವನು ನಾನು
ಉಪಸಾಧನವರಿಯೆನು ಒಮ್ಮೆ ನಿನ್ನ ನೆನೆವೆನು
ಅಪರಾಧಿಗಾದಡೇನು ಅಭಯಪ್ರದನು ನೀನು
ವಿಪರೀತಮಾಡದೆನ್ನನು ಪುರಂದರವಿಠಲ ನಂಜಿದೆನೊ || ೧೧೩ ||

೨೧೪ ತಪ್ಪುರಾಶಿಗಳ ಒಪ್ಪಿ ಕಾಯೊ ಕೃಪಾಳು
ಮುಪ್ಪುರವನಳಿದಂಥ ಮುನೀಂದ್ರವಂದ್ಯ
ಅಪ್ರಮೇಯನೆ ನಿನ್ನ ಅದ್ಭುತಮಹಿಮೆಗಳ
ಅಪ್ಪುನಿಧಿಯಲ್ಲಿ ಪುಟ್ಟಿದವಳು ಬಲ್ಲಳೆ
ಕಪ್ಪುಮೇಘಕಾಂತಿಯೊಪ್ಪುವ ತಿಮ್ಮಪ್ಪ
ಅಪ್ರಾಕೃತರೂಪ ಪುರಂದರವಿಠಲ || ೧೧೪ ||

೨೧೬ ಹೀನ ಮಾನವಯೋನಿಯಲಿ ಜನಿಸಿದೆನೊ ನಾನು
 ಏನಾದರೇನು ದೀನದಯಸಾಗರನೆ
 ಕುಯೋನಿಯಲಿ ಎನ್ನ ದೇಹವೆನ್ನದಂತೆ ಮಾಡೊ
 ನೀನು ಬೋಧಿಸಿ ಸಾನುರಾಗದಿ ಕಾಯೊ
 ವೇಣುಧರ ವೇದಾಂತವೇದ್ಯ ನರಹರಿಯೆ
 ಕಾನನದೊಳು ಕಣ್ಣು ಕಾಣದವ ಬಿದ್ದಂತೆ
 ನಾ ಬಿದ್ದೆ ಕಾಯೊ ಪುರಂದರವಿಠಲ || ೧೧೫ ||

೨೧೮ ಬೇಡುವ ಕಷ್ಟಕ್ಕಿಂತ ಸಾವುದೇ ಕಡುಲೇಸು
 ಬೇಡುವರಿಗೆ ಒಬ್ಬರೊಡೆಯರುಂಟೆ
 ಗೂಡು ಕಿರುದುಮಾಡಿ ಬಲಿಯ ದಾನವ ಬೇಡಿ
 ನಾಡೊಳಗೆ ಸ್ಥೂಲಸೂಕ್ಷ್ಮವು ನೀನಾದೆ
 ಬೇಡುವ ಕಷ್ಟವನು ನೀನೆ ಬಲ್ಲಿ ಕೃಷ್ಣ
 ಬೇಡದಂತೆಲೆ ಮಾಡೊ ಪುರಂದರವಿಠಲ || ೧೧೬ ||

೨೧೯ ಎರಿಗಿ ಭಜಿಪೆನು ನಿನ್ನ ಚರಣಸನ್ನಿಧಿಗೆ
 ಕರುಣದಿಂದಲಿ ನಿನ್ನ ಸ್ಮರಣೆಯ ಎನಗಿತ್ತು
 ಮರಿಯದೆ ಸಲಹೊ ಶ್ರೀಪುರಂದರವಿಠಲ || ೧೧೭ ||

೨೨೦ ಈ ಮರ್ತ್ಯದೊಳಗೆಲ್ಲ ಅರಸಿ ನೋಡಲು ದೇವ
 ಅರಸು ಮೆಚ್ಚನು ಪ್ರಜೆ ದ್ವೇಷಿಸುವರು
 ಅಳುಗಳು ಮೊಲಿದಲ್ಲಿ ಅರಸು ಮೆಚ್ಚನು ಒಮ್ಮೆ
 ಈ ಮರ್ತ್ಯಜನರ ಚರಿತ್ರೆ ಚಿತ್ರವೊ ಎಲೊ ರಂಗ
 ಭೂಲೋಕದರಸೆ ನಿನ್ನ ಭಕತಜನರುಗಳು
 ನೀ ಕರುಣಿಸಲು ತಾವು ಕರುಣಿಸುವರು
 ನೀನೊಲಿದು ಒಮ್ಮೆ ತಿರುಗಿ ನೋಡೋ ಹರಿಯೆ
 ಈ ಪರಿಯಲಿ ನಿನ್ನ ದಯೆಯಲಿ ಮಹವಿಭವದೊಳು
 ಅರೆಮೊರೆ ಆಗುತಿದೆ ಎನಗೆ ಅರು ರಕ್ಷಿಪರೋ
 ಅಂಜದಿರು ನೀನೆಂದು ಅಭಯನೀವರ ಕಾಣೆ

ಶ್ರೀನಾಥ ಅನಿಮಿತ್ತದಯಾಸಿಂಧು
ನಿನ್ನ ದಾಸರೊಲಿಮೆ ಪಾಲಿಸೆಲೊ ಗುಣನಿಧಿಯೆ
ನಿನ್ನ ಚರಿತಾಮೃತವು ತೋರಿ ಸಲಹಯ್ಯ
ಪ್ರಸನ್ನಮೂರುತಿ ಅಹೋಬಲ ಪುರಂದರವಿಠಲರೇಯ || ೧೧೮ ||

೨೨೧ ನಿನ್ನ ನುಡಿದೆ ನಾನು ನಿನ್ನ ಪಾಡಿದೆ ನಾನು
ನಿನ್ನ ಕಾಡಿದೆ ನಾನು ನಿನ್ನ ಮುಂದೆ ಎನ್ನ ಬಡತನ ಪೇಳಿಕೊಂಡು
ಅನ್ನಂತ ಬಗೆಯಿಂದ ಕೊಂಡಾಡುವೆನು ವಿಠಲ
ಎನ್ನಭಾರ ನಿನ್ನದು ಅನಂತಕ್ಷಣಕೆ
ಮುನ್ನೆ ಪೇಳುವದಿಲ್ಲ ಉಪಚಾರವೊ ಸ್ವಾಮಿ
ಘನ್ನ ಪಂಡರಿಯಾ ರನ್ನ ಪ್ರಸನ್ನ ಸಂಪನ್ನಮತಿಯ ಕೊಡು
ಪುರಂದರವಿಠಲ || ೧೧೯ ||

೨೨೨ ಗಾಣದೆತ್ತಿನಂತೆ ತಿರುಗಾಡಲಾರೆ
ಬಂಡಿಯ ನೊಗದಂತೆ ಬೀಳಲಾರೆ
ಗಿಳಿಯಂತೆ ನಾ ನಿನ್ನ ಕೂಗಾಡಲಾರೆ
ನವಲಿನಂತೆ ನಾ ನಿನ್ನ ನಲಿದಾಡಲಾರೆ
ಪುರಂದರವಿಠಲ ನೀನೆ ಕರುಣಾಳು ಕಾಯೋ || ೧೨೦ ||

೨೨೩ ಪೊಕ್ಕಳಲಿ ಗಂಡು ಪಡೆದವರುಂಟೆ
ಅಂಗುಟದಲ್ಲಿ ಪೆಣ್ಣು ಪೆತ್ತವರುಂಟೆ
ಮಿಕ್ಕಾದ ದೇವರಿಗೆ ಈ ಸೊಬಗು ಉಂಟೆ
ಮೊರೆಹೊಕ್ಕೆ ಮೊರೆಹೊಕ್ಕೆ ಕಾಯಯ್ಯ ಪುರಂದರವಿಠಲ || ೧೨೧ ||

೨೨೪ ಆನೆಯ ಕಾಯ್ದಾಗ ಜ್ಞಾನವಿದ್ದದ್ದೇನೊ
ನಾನು ಒರಲಲು ಈಗ ಕೇಳದಿದ್ದದ್ದೇನು
ದಾನವಾಂತಕ ದೀನರಕ್ಷಕನೆಂಬೊ
ಮಾನ ಉಳುಹಿಕೊಳ್ಳೊ ಶ್ರೀಪುರಂದರವಿಠಲ || ೧೨೨ ||

೨೨೫ ನಿನ್ನ ಧ್ಯಾನವ ಕೊಡು ಎನ್ನ ಧನ್ಯನ ಮಾಡು
ಪನ್ನಂಗಶಯನ ಶ್ರೀಪುರಂದರವಿಠಲ || ೧೨೩ ||

೨೨೬ ಹರಿ ನೀನೊಲಿವಂತೆ ಮಾಡು
 ಒಲಿದರೆ ತಿರಿವಂತೆ ಮಾಡು
 ತಿರಿದರೆ ಆರೂ ನೀಡದಂತೆ ಮಾಡು
 ನೀಡಿದರೆ ಹೊಟ್ಟೆ ತುಂಬದಂತೆ ಮಾಡು
 ಹೊಟ್ಟೆ ತುಂಬಿದರೆ ಬಟ್ಟೆ ದೊರೆಯದಂತೆ ಮಾಡು
 ಬಟ್ಟೆ ದೊರೆತರೆ ಇಂಬುದೊರೆಯದಂತೆ ಮಾಡು
 ಇಂಬು ದೊರೆತರೆ ನಿನ್ನ ಪಾದಾರವಿಂದದಲಿ ಇಂಬು ತೋರೋ
 ಪುರಂದರವಿಠಲ || ೧೨೪ ||

೨೨೭ ಕಂಡಕಂಡವರಿಗೆ ಆಲ್ಪರಿನ ಬಾಳುವೆಗಿಂತ
 ಕೊಂಡವನೆ ಧುಮುಕಲಿಬಹುದು
 ತಂಡತಂಡದ ನರರ ಕೊಂಡಾಡುವುದಕ್ಕಿಂತ
 ತುಂಡರಿಸಲಿಬಹುದು ಈ ಜಿಹ್ವೆಯನ್ನು
 ಮಂಡೆಬಾಗಿ ಪರರಿಗೆ ನಮಿಸುವದಕ್ಕಿಂತ
 ಗಂಡುಗತ್ತರಿ ಕೊರಳೊಳಿಟ್ಟರೆ ಘನವು
 ಪಂಡಿತನೆನಸಾಲೊಲ್ಲೆನೊ ಪರಮಾತ್ಮನಿನ್ನ
 ತೊಂಡರವನೆನಿಸುವ, ಭಾಗ್ಯವೀಯೋ ಪುರಂದರವಿಠಲ || ೧೨೫ ||

೨೨೮ ಬಡವರೊಳಗೆ ಎನ್ನಿಂದಾರು ಬಡವರಿಲ್ಲ
 ಕೊಡುವರೊಳಗೆ ನಿನ್ನಿಂದಾರು ಕೊಡುವರಿಲ್ಲ
 ದೃಢಭಕುತಿ ನಿನ್ನಲ್ಲಿ ಕಲ್ಪಿಸಿ
 ಬಿಡದೆ ಸಲಹೊ ಶ್ರೀಪುರಂದರವಿಠಲ || ೧೨೬ ||

೨೨೯ ದಾಸನಾಗುವುದಕ್ಕೆ ಏಸೇಸು ಜನ್ಮದ ಸುಕೃತ
 ರವಿಕೋಟಿ ಭಾಸುರ ಶ್ರೀಶ ಸುಗುಣವಂತ
 ನಾಶರಹಿತ ನಿನ್ನ ದಾಸರ ದಾಸ್ಯವ ಲೇಸಾಗಿ ಕೊಡು
 ಕಂಡ್ಯ ಪುರಂದರವಿಠಲ || ೧೨೭ ||

೨೩೦ ಬಲಿಯ ಮನೆಗೆ ವಾಮನ ಬಂದಂತೆ
 ಭಗೀರಥಗೆ ಶ್ರೀಗಂಗೆ ಬಂದಂತೆ

ಮುಚುಕುಂದಗೆ ಶ್ರೀಮುಕ್ತುಂದ ಬಂದಂತೆ
ವಿದುರನ ಮನೆಗೆ ಶ್ರೀಕೃಷ್ಣ ಬಂದಂತೆ
ವಿಭೀಷಣನ ಮನೆಗೆ ಶ್ರೀರಾಮ ಬಂದಂತೆ
ನಿನ್ನ ನಾಮವು ಎನ್ನನಾಲಿಗೆಲಿ ಬಂದು
ನಂದಿರಲಿ ಶ್ರೀಪುರಂದರವಿಠಲ || ೧೨೮ ||

೨೩೧ ನಿನ್ನ ನಾಮಭಂಡಾರ ಕದ್ದ ಕಳ್ಳ ನಾನು
ನಿನ್ನ ಭಕ್ತಿಯೆಂಬೊ ಸಂಕಲೆಯ ಪಾಕಿ
ನಿನ್ನ ದಾಸರ ಕೈಯ್ಯ ಎನ್ನ ಒಪ್ಪಿಸಿಕೊಟ್ಟು
ನಿನ್ನ ಮುದ್ರಿಕೆಯಿಂದ ಘಾಸಿಮಾಡಿಸೊ ಕೃಷ್ಣ
ನಿನ್ನ ವೈಕುಂಠದುರ್ಗದಲ್ಲಿ ಎನ್ನ ಸೆರೆಯಿಟ್ಟು
ಚನ್ನಾಗಿ ಸಲಹೋ ಶ್ರೀಪುರಂದರವಿಠಲ || ೧೨೯ ||

೨೩೨ ನಿನ್ನ ದಾಸನು ಆಗಿ ನಿನ್ನ ಎಂಜಲನುಂಡು
ಅನ್ಯ ದಾಸನಾದರೆ ಲೋಕ ನಗರೆ
ನಿನ್ನ ಚರಣಯುಗ್ಮಪ ಪಿಡಿಸಿ
ಎನ್ನ ಕಾಯೊ ಪುರಂದರವಿಠಲ || ೧೩೦ ||

೨೩೩ ಹೆತ್ತ ಮಕ್ಕಳು ಮೂರ್ಖರಾದರೆ ತಾಯಿ ತಂದೆ
ಎತ್ತಿ ಇಳುಹುವರೆ ತಿಪ್ಪಿಯೋಳ್ ಒರಗಿಸುವರೆ ಗೋವಿಂದ
ಮತ್ತ ನಾ ನಿನ್ನ ದಾಸ ಅಜ್ಞಾನಿಯಾದರೆ
ಪೊರೆಯದಿರುವರೇನು ಪುರಂದರವಿಠಲ || ೧೩೧ ||

೨೩೪ ನಿನ್ನಾಳೆಂದಡೆ ಹರಿಯೆ ಇನ್ನೇನಿನ್ನೇನೋ
ಎನ್ನೊಳಿದ್ದವ ನೀನಾದೆ
ನಿನ್ನ ದಾಸ ನಾನಾದೆ ಇನ್ನು ಸಾಕದಿರಲು ನಗರೆ ನಿನ್ನ ದಾಸರು
ಘನನುಮಹಿಮ ಪುರಂದರವಿಠಲರೇಯ || ೧೩೨ ||

೨೩೫ ಮಾತಾಸಿತರು ನಿನಗಂದೆ ಮಾರಿದರೆನ್ನ
ನೀತವೇ ನೀನೆನ್ನ ಸಲಹದಿದ್ದರೆ ದೇವ
ಯಾತಕೆ ಭಕ್ತ ವತ್ಸಲನೆಂದೆನಿಸಿದಿ

ನಾ ತಡವುನಲ್ಲ ನಿನ್ನ ಬಿರುದಿಗಂಜುವನಲ್ಲ
ಸಾತ್ವಿಕದೈವವೆನಿಸು ನೀ ಸಲಹಬೇಕಯ್ಯ ವಿ-
ಖ್ಯಾತಮೂರುತಿಪುರಂದರವಿಠಲ || ೧೩೩ ||

೨೩೬ ಅನ್ಯರೊಬ್ಬರ ಕಾಣೆ ಮನ್ನಿಸುವರೆನ್ನ ಆ-
ಪನ್ನ ರಕ್ಷಕನೆ ಪರಿಪಾಲಿಸು ಇನ್ನ
ಪನ್ನಂಗಶಯನ ಪುರಂದರವಿಠಲ || ೧೩೪ ||

೨೩೭ ಅರ್ಭಕನ ತೊದಲನುಡಿ ಅವರ ತಾಯಿ ತಂದೆ
ಉಬ್ಬಿ ಕೇಳುವರಯ್ಯ ಉರಗೇಂದ್ರಶಯನ
ಕೊಬ್ಬು ನಾನಾಡಿದರು ತಾಳಿ ರಕ್ಷಿಸು ಎನ್ನ
ಕಬ್ಬುಬಿಲ್ಲನಸಿತ ಪುರಂದರವಿಠಲ || ೧೩೫ ||

೨೩೮ ಒಡೆಯನುಳ್ಳ ತೊತ್ತಿಗ್ಯಾತರಚಿಂತೆ
ಎನ್ನೊಡೆಯ ದ್ವಾರಕವಾಸ ಎಂಬೊ ಛತ್ರವಿಠೆ
ಇಂದಿಗಂಬುವ ಚಿಂತೆ ನಾಳಿಗೆಂಬೊ ಚಿಂತೆ
ನಾಡದಿಗೆಂಬೊ ಚಿಂತೆ ಯಾತಕಯ್ಯಾ
ಅಡಿಗಡಿಗೆ ನಮ್ಮೊಡನಿದ್ದು ಕಾವ ಭಕ್ತರೊ-
ಡೆಯ ಪುರಂದರವಿಠಲನಿರಲಿಕ್ಕೆ || ೧೩೬ ||

೨೩೯ ನಿನ್ನ ಮೆಲ್ಲಡಿ ಈರಡಿ ಮಾಡಿತು
ನಿನ್ನ ಉಂಗುಟವು ಬ್ರಹ್ಮಾಂಡ ನುಂಗಿತು
ನಿನ್ನ ನಖ ಸುರನದಿಯ ತಂದಿತು
ನಿನ್ನ ಕರ ಮಧುಕೈಟಭರನೊರಸಿತು
ನಿನ್ನ ಸರಿತೋಳು ಶ್ರೀಲಕುಮಿಯನಪ್ಪಿತು
ನಿನ್ನ ಪಾದದ ನೆನಹೆ ಸಕಲಸಂಪದ ಪುರಂದರವಿಠಲ || ೧೩೭ ||

೨೪೦ ಸಿರಿದೇವಿ ನಿನಗೆ ಮಾಯಮಾಡಿದಳೇನೋ
ಸಿರಿ ತುಳುಕಿದಂಥ ಸೌಭಾಗ್ಯ ಮದವೇನೋ
ಎನ್ನೊಳಿಹ ಪುರಂದರವಿಠಲ ಏನನಬಹುದೋ-

ನಿನ್ನ ಅಯ್ಯಯ್ಯಾ || ೧೩೮ ||

೨೪೧ ಕಲಕಾಲ ದಂಡಪಿಡಿದು ಕಾಲರಾತ್ರಿಯು
ಬೀಳೆ ಕತ್ತಲು ನೀ ಮುನ್ನೆ ಪರಿಹರಿಸಲು
ಅಚಿಂತ್ಯಮಹಿಮಾ ನಿರ್ಗುಣಧಾಮನು ನೀನೆ
ನಿರ್ವಿಕಲ್ಪನು ನೀನೆ ಎನ್ನೊಳಗಿಹ ಪುರಂದರವಿಠಲ
ಎನನುಹುದು ಅಯ್ಯಯ್ಯಾ ಜಗದಧಾರನೂ ನೀನೆ || ೧೩೯ ||

೨೪೨ ಸ್ತ್ರೀಯರಿಗೆ ಪುರುಷರು ಮೋಹಿಸುವರಲ್ಲದೆ
ಪುರುಷರಿಗೆ ಪುರುಷರು ಮೋಹಿಸುವದಂತೂ
ಹರಿ ಪರಮಪುರುಷ ಪುರುಷೋತ್ತಮ
ಪುರುಷರಮಾಬ್ರಹ್ಮಾದಿಗಳು, ನಿನಗೆ ಮೋಹಿಸುವರೈ
ತಿರುಸೆಂಗಳಪ್ಪ ಸಿರಿಪುರಂದರವಿಠಲರೇಯ
ಜಗದೊಳಗೆ ನೀನು ಮೋಹನ್ನರೂಪ ಕಣೊ
ಹರಿ ಪರಮಪುರುಷ ಪುರುಷೋತ್ತಮ || ೧೪೦ ||

೨೪೩ ಹುಟ್ಟುವ ಭೀತಿ ಹೊಂದುವ ಭೀತಿ
ವಿಠಲನಂಘ್ರಿ ನೆನೆಯದವಗೆ ಕಾಲನ ಭೀತಿ
ಕರ್ಮದ ಭೀತಿ ಗೋಪಾಲನ ದಾಸನಾಗದವಗೆ
ಅತಳದಲ್ಲಿರಿಸೊ, ವಿತಳದಲ್ಲಿರಿಸೊ, ಸುತಳದಲ್ಲಿರಿಸಿಸೊ
ಮತ್ತೊಂದೆಯಲ್ಲಿರಿಸೊ
ನೀನೆಲ್ಲಿರಿಸಿದರೆ, ನಾನಲ್ಲಿರವಾದೆನೆ
ನೀನೆಂತು ನಡಸಿ ನುಡಿಸಿಕೊಂಬುವಿಯೊ
ನಾನೆಂತಂತೆ ನಡೆವೆನು ನುಡೆವೆ ನೋಡೊ ಹರಿಯೆ
ಸುರಚಕ್ರವರ್ತಿ ಆಸುರಮದಭಂಜನ
ರಾಜಾಧಿರಾಜ ಪುರಂದರವಿಠಲ || ೧೪೧ ||

೨೪೪ ಸಿರಿಯ ಅಕ್ಕರದಲ್ಲಿ ಗುಣದಲ್ಲಿ
ಸಕಲಸಂಪದವೀವಲ್ಲಿ
ವಿತರಣಾದಿಗಳಲ್ಲಿ ಸವಿಯನ್ನು ತಿಳಿವಲ್ಲಿ
ಶ್ರೀರಂಗರಾಜ ಪುರಂದರವಿಠಲ-
ದೊರೆಯಿರೆ ನರಾಧಮರ ಮನ್ನಿಸಲ್ಯಾತಕೆ || ೧೪೨ ||

೨೪೫ ರಾವಣನು ಬಂದು ರಥದ ಮೇಲೇರುತ್ತಿರಲು
 ರಾಮ ಭೂಮಿಯಲ್ಲಿ ಪಾದಚಾರಿಯಾಗಿರಲು
 ನಮ್ಮ ಹನುಮಂತ ಬಂದು ತನ್ನ ಪೆಗಲಲ್ಲಿ ಪೊತ್ತು
 ಜಾಲ್ವಾರಿದು ಬೊಬ್ಬಿರಿಯೆ
 ನಮ್ಮ ಹಿರಿಯರು ನಿಮ್ಮವಾಳೈಕೊದಗಿರಲಾಗಿ
 ನಮ್ಮ ಮರೆಯಲಾಗದೊ ಪುರಂದರವಿಠಲ || ೧೪೩ ||

೨೪೬ ಸಿಕ್ಕಿದಿಯಲ್ಲೊ ಸಿರಿ ಕೃಷ್ಣ ನೀನು
 ಸಿಕ್ಕಿದಿಯಲ್ಲೊ ಕಳ್ಳರ ಗುರುವೆ
 ಸಿಕ್ಕಿದಿಯಲ್ಲೊ ಸಿರಿಕೃಷ್ಣ ನೀನು
 ತಕ್ಕಿಸಿಕೊಂಡರೂ ಬಿಡೆ ಪುರಂದರವಿಠಲ || ೧೪೪ ||

೨೪೭ ಸಿರಿವಿರಿಂಚಾದಿಗಳು ಅರಿಯದಂತಹ ಮಹಿಮೆ
 ಎಣಿಸಿ ಪಾಡುವದಕೆ ಅರುಹರ್ಯಾರೊ
 ಅರವಿಂದದಳನಯನ ಶರಣೆಂದವರ ಕಾಯ್ತು
 ಕರುಣಾಸಾಗರ ನಮ್ಮ ಪುರಂದರವಿಠಲ || ೧೪೫ ||

೨೪೮ ಸಕಲಶ್ರುತಿ ಪುರಾಣಗಳೆಲ್ಲ ದಾವನ ಮಹಿಮೆ
 ಸುಖಪೂರ್ಣ ಸುರಕರಾರ್ಚಿತಪಾದ
 ಶಕಟಮರ್ದನ ಶಾರದೇಂದು-
 ವಕ್ತೃ ರುಚಿರವರ ಕಲ್ಯಾಣರಂಗ
 ರುಕುಮಿಣಿ ರಮಣಪೂರ್ಣ ನಮ್ಮ ಪುರಂದರವಿಠಲ || ೧೪೬ ||

೨೪೯ ಶ್ರೀಪತಿಯ ಕಟಾಕ್ಷವೀಕ್ಷಣ ತಪ್ಪುವದೆ
 ಅನೇಕಬಂಧುಗಳು ಲಕ್ಷ ವೈದ್ಯರುಗಳು
 ಇರಲಾಗಿ ಕಣ್ಣ ಕಣ್ಣ ಬಿಡುವರು
 ತಾಪಸಿಯಾರಣ್ಯದೊಳಗೆ ಒಬ್ಬ ಒಂಟಿಯಾಗಿರಲು
 ಅಂಜಬೇಡೆಂದು ನಮ್ಮ ಕಂಜನಾಭನೆ ಬಂದು
 ಆಪತ್ತುಗಳು ಪರಿಹರಿಸುವ ನಮ್ಮ ಪುರಂದರವಿಠಲ || ೧೪೭ ||

೫೦ ಶ್ವೇತದ್ವೀಪ ಅಮುಕ್ತ ಸ್ಥಳದಲ್ಲಿ ಚತುರಮುಖ ಭವ ಇಂದ್ರಾದಿ
ಸುರರು ಭೂಭಾರನಿಳಹಬೇಕೆಂದು ನಿನ್ನ ಸ್ತುತಿಸಿ ಸ್ತುತಿಸಿ ಬಹು-
ಕಾಲದಲ್ಲಿ ಮತ್ಸ್ಯಕೂರ್ಮವರಹನಾಗಿ ದುಷ್ಟರ ತಂದೊಟ್ಟ
ಶಿಷ್ಯರ ಪಾಲಿಸನೆಂಬ ಜಿರಿದು ಸಲಹೊ
ಕರಣಾಗತವಜ್ರಪಂಜರ ಪುರಂದರವಿತಲರೇಯ || ೧೪೮ ||

೫೧ ನಿನ್ನಂಥ ತಂದೆ ನನಗುಂಟು ನಿನಗಿಲ್ಲ
ನಿನ್ನಂಥ ಸ್ವಾಮಿ ಯೆನಗುಂಟು ನಿನಗಿಲ್ಲ
ನಿನ್ನಂಥ ಧೊರೆ ಯೆನಗುಂಟು ನಿನಗಿಲ್ಲ
ನೀನೆ ಪರದೇಶಿ ನಾನೆ ಸ್ವದೇಶಿ
ನಿನ್ನ ಅರಸಿ ಲಕ್ಷ್ಮೀಯೆನಗೆ ತಾಯಿಯುಂಟು
ಎನಗಿದ್ದ ತಾಯಿ ತಂದೆ ನಿನಗ್ಯಾರು
ತೋರೋ ಪುರಂದರವಿತಲ || ೧೪೯ ||

೫೨ ನೀರಡಿಸಿ ಜಾನ್ಮವಿತ್ತೀರದಲಿ ಬಂದು
ಭಾವಿನೀರ ಕುಡಿನ ಮಾನವರುಂಟೆ
ಹರಿಯ ಸಿರಿಚರಣವಿರಲು
ಭೂರಿ ದೈವಗಳಿನ್ನಾಕೆ ಭಜಿಸುವಿ ಮನನೆ
ಹರಿಯ ಸಿರಿಚರಣ ಬೇಲೂರು ಚನ್ನಿಗ-
ರಾಯ ಪುರಂದರವಿತಲ
ನಿರಲು ಇನ್ನಾಕೆ ಭೂರಿ ದೈವಗಳ ಭಜಿಸುವೆ || ೧೫೦ ||

೫೩ ಕಮಲಜನು ನಿನ್ನ ಪಾದಕಮಲವನು ತೊಳದಾನೆ
ಉಮಾಪತಿಯು ನಿನ್ನ ಪಾದಜಲಪೊತ್ತಾನೆ
ಯಮಜ ಮಾಡುವ ರಾಜಸೂಯಾಗದಲ್ಲಿ
ಮಮಕರಿಸಿದ್ದೆಂತೊ ನೀ ಕಾಲತೊಳದೊಳಿಗವ
ಮನು ಪ್ರಾಣಾ ಹಿ ಪಾಂಡನಾಃ ಬಿರುದಿಗಾಗಿ
ನನೊ ನನೊ ನನೊ ಎಂಬಿ ಪುರಂದರವಿತಲ || ೧೫೧ ||

- ೨೫೪ ಕಾನ ದೈವವು ನೀನೆ ಕೈಮುಗಿಯುವವ ನಾನು
ಕೈವಲ್ಯ ಫಲದಾತ ಕೇಶವನೆ ರಘುನಾಥ
ಯಾವ ದೈವಕ್ಕಿನ್ನು ಈ ವೈಭವಗಳ ಕಾಣೆ
ರಾವಣಾಂತಕ ಶ್ರೀಪುರಂದರವಿಠಲ || ೧೫೨ ||
- ೨೫೫ ಒಂದು ಕಾಲದಲಿ ಆನೆ ಕುದುರೆಯೇರಿ ಮೆರಸುವಿ
ಒಂದು ಕಾಲದಲಿ ಬರಿಗಾಲಲಿ ನಡಿಸುವಿ
ಒಂದು ಕಾಲದಲಿ ಅಮೃತಾನ್ನ ಉಣಿಸುವಿ
ಒಂದು ಕಾಲದಲಿ ಉಪವಾಸದಲ್ಲಿರಿಸುವಿ
ನಿನ್ನಾಳು ನಾ ನೀ ಬಲ್ಲಿ ನಾನೇನು ಬಲ್ಲಿನಯ್ಯಾ
ನಿನ್ನ ಮಹಿಮೆ ನೀನೆ ಬಲ್ಲೊಳ್ಳಿ
ಪನ್ನಗಶಯನ ಶ್ರೀಪುರಂದರವಿಠಲ || ೧೫೩ ||
- ೨೫೬ ಘಟವೆಯನೆ ಗಳಿಸಿದರೆ ಚೋರರ ಭಯವುಂಟು
ಸೊಬಗುಳ್ಳ ಮಡದಿಯನೆ ಗಳಿಸಿದರೆ ಜಾರರ ಭಯವುಂಟು
ಪೊಡವಿಯನು ಗಳಿಸಿದರೆ ಪರರಾಜರ ಭಯವುಂಟು
ನಿನ್ನ ಪಾದವನೆ ಗಳಿಸಿದರೆ ಮತ್ಯಾರಭಯವಿಲ್ಲ
ಪುರಂದರವಿಠಲ || ೧೫೪ ||
- ೨೫೭ ಒಂದೊಂದವತಾರದೊಳನಂತವ್ಯಾಪಾರ
ಒಂದೊಂದವಯವದೊಳನಂತವ್ಯಾಪಾರ
ಒಂದೊಂದು ರೋಮದೊಳು ಅಜಭವಾದಿ ಕಾರ್ಯ
ಒಂದೊಂದೆ ನಿನ್ನ ಮಹಿಮೆ ಪುರಂದರವಿಠಲ || ೧೫೫ ||
- ೨೫೮ ಏಕೈಕಮೂರುತಿ ಲೋಕಕ್ಕೆಲ್ಲ
ಈತನೇ ಮೂರುತಿ ಗೋಕುಲದೊಳಗೆಲ್ಲ
ಗೋಪಾಲಮೂರುತಿ ಏಕನಾಮ ಪುರಂದರವಿಠಲ
ನಮಗೊಂದು ಮೂರುತಿ || ೧೫೬ ||
- ೨೫೯ ಎಂದಿಗಾದರು ನಿನ್ನ ಪಾದಾರವಿಂದವೆ ಗತಿಯೆಂದು ನಂಬಿದೆನೊ
ಬಂಧುಬಳಗವ ಬಿಟ್ಟು ಬಂದೆ ನಿನ್ನ ಮನೆಗೊಂದು
ಮಂದರಧರ ಗೋವಿಂದ ಪುರಂದರವಿಠಲನೆ ನೀ ಬಂಧು || ೧೫೭ ||

೨೬೦ ಎಲ್ಲಿ ಹರಿಕಥಾಪ್ರಸಂಗವು ಅಲ್ಲಿ ಯಮುನಾ
ಗಂಗಾ ಗೋದಾವರಿಯು ಸರಸ್ವತಿ
ಎಲ್ಲ ತೀರ್ಥವು ಬಂದು ಎಣೆಯಾಗಿ ನಿಲ್ಲಲು
ಸಿರಿವಲ್ಲಭಪುರಂದರವಿಠಲ ಮೆಚ್ಚಲು ಜಯಜಯ || ೧೫೮ ||

೨೬೧ ಉಗುರು ಬ್ರಹ್ಮಾಂಡಖರ್ಪರ ಒಡದಿತು
ಅಂಗುಟ ದುರ್ಯೋಧನನ ಕೆಡಹಿತು
ಬಾಹು ಕೂಸಿನ್ನು ಎತ್ತಿ ಕೆಡಹಿ ಬಿಸಾಟಿತು
ದೃಷ್ಟಿ ಕೌರವೇಶನ ನಸುಗುಂದಿಸಿತು
ಜಗಜಟ್ಟಿಪುರಂದರವಿಠಲಗೆದಿರಾಂಟೆ || ೧೫೯ ||

೨೬೨ ಆ ಹರಿಸಿಂಚರಣವಿರಲು ಮಿಕ್ಕ
ಭೂರಿ ದೈವಗಳ್ಳಕ್ಕೆ ಭಜಿಸುವಿ ಮರುಳೆ
ನೀರಡಿಸೆ ಜಾನ್ಡು ವೀರದಲ್ಲಿದ್ದು ಭಾವಿನೀರು ಕುಡಿವರುಂಟೆ ಮಾನವ
ಕಾರುಣ್ಯ ವೈಕುಂಠವಿಠಲರೇಯ ತಿರಿವೆಂಗಳಪ್ಪ ಸಿರಿ-
ಪುರಂದರವಿಠಲ || ೧೬೦ ||

೨೬೩ ಅಂಬರದಳವನು ರವಿ ಶಶಿ ಬಲ್ಲರು
ಅಂತರಲಾಡುವ ಪಕ್ಷಿ ತಾ ಬಲ್ಲುದೇ
ಜಲದ ಪ್ರಮಾಣ ತಾವರೆಗಲ್ಲದೆ
ನ್ಯಾಲಿರುವ ಗಿಡಗಳು ತಾವು ಬಲ್ಲವೇ
ಸುರತಸುಖವನ್ನೆಲ್ಲ ಯುವಕ ಬಲ್ಲನು
ಬಾಲಕತನದವರು ತಾವು ಬಲ್ಲರೇ ದೇವ ನಿಮ್ಮ ಮಹಿಮೆಯ
ಜ್ಞಾನಿಗಳ ಭಕುತಿಯ ನೀನೇ ಬಲ್ಲಯ್ಯಾ ಪುರಂದರವಿಠಲ || ೧೬೧ ||
೨೬೪ ಅಣುವಿಗೆ ಅಣುವಾಗಿ ಘನಕೆ ಘನವಾಗಿ
ಗುಣತ್ರಯ ತತ್ವಕ್ಕೆ ಮೀರಿದ ದೊರೆಯಾಗಿ
ತೃಣ ಮೊದಲಾಗಿ ಮೇರುಪರಿಯಂತ ಇರುವ ನೀನಾಗಿ
ಗುಣನಿಧಿ ಪುರಂದರವಿಠಲ ನಿನ್ನ ಮಹಿಮೆ
ಎಣೆಕೆಮಾಡುವರಾರೊ ಎನ್ನಪ್ಪನೆ || ೧೬೨ ||

- ೨೬೫ ನಿನಗೆ ನೀನೆ ಮೋಹ ನಿನಗೆ ನೀನೇ ಪ್ರೀತಿ
ನಿನಗೆ ನೀನೆ ಭಕ್ತ ನಿನಗೆ ನೀನೇ ದ್ವೇಷಿ ನಿನಗೆ ನೀನೇ ಜ್ಞಾನಿ
ನಿನಗೆ ನೀನೆ ಮಾಳ್ವೆ ಪುರಂದರವಿಠಲ || ೧೬೩ ||
- ೨೬೬ ಅಂಬುಜನಯನನೆ ಅಂಬುಜಜನಕನೆ
ಅಂಬುಜನಾಭ ಶ್ರೀಪುರಂದರವಿಠಲ || ೧೬೪ ||
- ೨೬೭ ಭಾಗೀರಥಿಸಿತ ಭಾಗವತರ ಪ್ರಿಯ
ಯೋಗಿಗಳರಸ ಶ್ರೀಪುರಂದರವಿಠಲ || ೧೬೫ ||
- ೨೬೮ ಸತ್ಯಜನಾಭನೆ ಸತ್ಯಮಹಿಮನೆ ಸತ್ಯಕಾಮನೆ ಸತ್ಯಪೂರ್ಣನೆ
ಸತ್ಯಭೂಷಣ ನಿತ್ಯ ಪುರಂದರವಿಠಲರೇಯ || ೧೬೬ ||
- ೨೬೯ ದೇವರ ದೇವ ಜಗತ್ರಯಗಳ ಕಾವ
ಭಾವಜಸಿತ ನಮ್ಮ ಪುರಂದರವಿಠಲ || ೧೬೭ ||
- ೨೭೦ ಜಗವ ಸುತ್ತಿಹುದೆಲ್ಲ ನಿನ್ನ ಮಾಯವಯ್ಯ
ನಿನ್ನ ಸುತ್ತಿಹುದೆಲ್ಲ ಎನ್ನ ಮಾಯವಯ್ಯ
ಜಗಕೆ ಬಲ್ಲಿದ ನೀನು ನಿನಗೆ ಬಲ್ಲದ ನಾನೆ
ಜಗವು ನಿನ್ನೊಳಗೆ ನೀನು ಎನ್ನೊಳಗೆ
ಕರಿಯ ಕನ್ನಡಿಯೊಳಗೆ ಅಡಗಿಸಿದೆ ತೆರನಂತೆ
ಎನ್ನೊಳಗೆ ನೀನು ಅಡಗಿದಿ ಕಣ್ಣೊ ಪುರಂದರವಿಠಲ || ೧೬೮ ||

ಶ್ರೀವಿಜಯದಾಸವರ್ಯಕ್ಕತ ಉಗಾಭೋಗಗಳು |

- ೨೭೧ ಸಂತೆ ನೋಡಬಂದವಗೆ ಶ್ರಮಸಾಧ್ಯವಲ್ಲದಲೆ
ಚಿಂತಾಮಣಿ ಕೈಗೆ ದೊರಕಿದಂತೆ
ಎಂತು ಪೇಳಲಿ ಎನ್ನ ಗುರುಗಳಿತ್ತಭಾಗ್ಯ
ಅಂತಗಾಣೆನೊ ಎಣಿಸಿ ಗುಣಿಸಿ ನೋಡೆ

ಶ್ರಾಂತನಾಗಿ ಹಸಿದು ಅಂಬಲಿಯ ಕೇಳಿದರೆ
ಇಂತು ಪರಮಾನ್ನ ಗೋಘೃತ ಶರ್ಕರಾ
ಮುಂತೆ ಪೊಡ್ಡರಿವಾಣದೊಳಗೆ ತಂದಿಟ್ಟಂತೆ
ಎಂತು ಫಲಿಸಿತು ನೋಡು ಮನವೆ
ಚಿಂತಿಸಿ ಸಂಸಾರಕ್ಕೆ ದ್ರವ್ಯಗೋಸುಗ ಬರಲು
ಅಂತರಾವೇದಿ ಮಿಕ್ಕ ಕ್ಷೇತ್ರ ಯಾತ್ರಿ
ಸಂತುಜನರೊಡನೆ ಸಾಧ್ಯವಾಯಿತು
ಸಿರಿಕಾಂತನ್ನ ತುತಿಸುವರ ಕರುಣದಿಂದ.
ಮಂತ್ರತಂತ್ರಗಳರಿಯೆ ವಿಜಯವಿಠಲರೇಯ
ಎಂತು ಮಾಡಿದ ನೋಡು ಮನವೆ ಹಾ ಹಾ ಹಾ ಹಾ || ೧ ||

೨೭೨ ಮೀಸಿಕಾಸಿಯ ತೋರಿ ಬಂಟ ಬದುಕುವ ಗಡ
ವೇಶ್ಯಾಸ್ತ್ರೀಯೆ ತನ್ನ ಎದೆಯ ತೋರಿ
ಗ್ರಾಸಕೆ ಪುಟ್ಟಿಸಿಕೊಂಬುವಳು
ಸೂಲಗಿತ್ತಿ ಕೂಸುಮಾಸವ ಪಿಡಿದು ಬದುಕುವಳೊ
ಔಷಧವಿತ್ತು ನೈದ್ಯ ಬದುಕುವಗಡ
ಕಾಸಿಗಾಗಿ ಉತ್ತಮರ ವಂಚಿಸಿ
ಲೇಸಾಗಿ ಕುಂಠಣಿತನಮಾಡಿ ಬದುಕುವರು ಕೆಲರು
ದೇಶದೊಳಗೆ ಜೋಗಿ ಕೊರವ ಕೋತಿ
ಆ ಸರ್ಪದಿಂದ ಬದುಕುವರು
ಗಳವಾಶದಿಂದಲಿ ಚೋರ ಬದುಕುವನೊ
ವಸುವಿಧ ವೇಳಲಿ ಪೊಟ್ಟಿಯ ಪೊರೆವ ಜನರು
ಮೋಸಗೊಳಿಸುವರು ಒಂದೊಂದು ಬಗೆಯ
ಕೇಶವ ನಾನು ಇವರಂತೆ ವಂಚಕನಾಗಿ
ವೇಷವ ಧರಿಸಿ ಪೊಟ್ಟಿಯ ಪೊರಿವೆನೊ
ವೀಸತೂಕವಾದರೂ ನಿನ್ನ ಪಾದದ
ವಿಶ್ವಾಸ ಕಾಲಘಳಿಗೆ ಇಲ್ಲ ಇಲ್ಲ

ಆಶೆ ಕವಚದಿಂದ ನಿನ್ನ ಮೊರೆಬಿದ್ದು
 ಇನ್ನೀಶರೀರವ ಜೋಕೆ ಮಾಡಿಕೊಂಡು
 ದಾಸನೆಂದೆನಿಸಿದೆ ಧರುಣಿಯೊಳಗೆ ತಿರುಗಿ
 ಹೇಸಿಮಾರ್ಗಕ್ಕೆ ವಳಗಾಗಿಹೆನೊ
 ನಾಶರಹಿತ ನಮ್ಮ ವಿಜಯವಿಠಲರೇಯ
 ಈ ಸಂಸಾರಚಿಂತೆ ನಿನ್ನಲ್ಲಿ ಆಗದೋ || ೨ ||

೨೭೩ ಪಡುರಸಾಯನ ಹೊನ್ನ ಬಡಿವಾಣದೊಳು ಬಂದು
 ಬಡಿಸಿಲಾದರದಿಂದ ಒಡನೇ ನೋಡಿ
 ಎಡೆಯೊಳಗೆ ಒಂದು ನೊಣ ಕೆಡಹದಂತೆ ರುಚಿ
 ಒಡಲ ತುಂಬ ಮೆದ್ದು ಸಡಗರದಲಿ
 ಕಡು ತೃಪ್ತಿಯಾಗಿ ತಾ ಕಡೆಗೆದ್ದು ಪೋಗುವಾಗ
 ಬಡಿದು ನೊಣನ ತಿಂದು ಹೊರಡೆ ಮರಳಿ
 ಪಡುರಸಾಯನದನ್ನ ಕುಡಿದ ನೀರಿನ ಸಹಿತ
 ಪಿಡಿಯಲಾರದೆ ಕಾರಿ ಮಿಡುಕಿದಂತೆ
 ಗಡ ಮನಸ ಕೇಳನ್ನರಿಗೆ ನುಡಿದದರಿಂದ ನೀನು
 ಪಡದ ಪುಣ್ಯವನ್ನುತ ಒಡಲೊಳಿರಲೂ
 ತಡಿಯದೆ ಬರಿಗೈಸಿ ಕೆಡಿಸುವರು
 ಕೆಡಿಸುವುದು ಕೀರ್ತಿ ಪೊಡವಿಯೊಳಗೊಬ್ಬರ
 ಗೊಡವಿಯಾಕೆ ಬಿಡು ಬಿಡು ಬಿಡು ಇಂಥ
 ನಡತಿನುಡತಿಗಳು ಒಡೆಯ ವಿಜಯವಿಠಲನ್ನ ಅಡಗಳಲ್ಲಿಪ್ಪದು || ೩ ||

ತಾಳ: ಝಂಪಿ

೨೭೪ ಜಠರವನು ಕೈಲಮಕಿ ಜುಣುಜುಣುಗಿ ಮೆಲ್ಲನೆ
 ನಿಟಲವನು ನರನಾಚರಣದಲಿ ಇಟ್ಟು
 ಗಿಟಕಿರಿದು ಹಲ್ಲನು ಗಿದ್ದನಾ ಕೊಡುಯೆಂದು
 ಪಟುವಾಗಿ ಕಾಯದೊಳಗಲುಕಿ ಕೊಳುತ

ಕಟುಕರಂಗಡಿ ಮುಂದೆ ಕಾಯಿದ ನಾಯಿಯಂತೆ
ಗುಟಕುಗಳು ಉಗಳದಲೆ ನುಂಗಿಕೊಳುವೆ
ಅಕಟಕಟ ಹೀಗೆ ಮಾಡುವರೇನೊ ಹೇ
ವಿಜಯವಿಠ್ಠಲ ನಿನಗಿನಿತು ಕರುಣವು ಇಲ್ಲವೋ || ೪ ||

ಸುಡು ಸುಡು ಯಾಚಕನ ಜನ್ಮ ವೃಥಾ ವೃಥಾ
ಕೊಡುವೆನೆಂದರೆ ಬಹು ದಿವಸ ಕಾಯ್ದು
ಅಡಿಬಿದ್ದು ಅವನ ಮನಸು ತನ್ನ
ಕಡಿಗೆ ಮಾಡಿಕೊಂಡು ಯೋಚಿಸುತ
ಗಡಿಗೆಯೊಳಗಿನ ನೋಡದಂತೆ ಸುತ್ತುತ ಅಶಿ
ಬಿಡಲಾರದೆ ಹಿಡಿಯಲಾರದೆ ಮಿಡುಕುತ
ಕಡುಮೂರ್ಖನಂತೆ ನಾನಾದೆನು ಪ್ರಾಣೇಶ
ಸುಡು ಸುಡು ಯಾಚಕನ ಜನ್ಮ ವೃಥಾ ವೃಥಾ
ಕಡುಸಂಪೂರ್ಣ ವಿಜಯವಿಠ್ಠಲರೇಯ
ಕೊಡಗೈದಾತನಿರೆ ಇನಿತು ಪರರಾಶಿ || ೫ ||

ಯಾಚಿಸುವನ ಜನ್ಮ ಯಾತಕ್ಕೆ ಬರುವದು
ಯೋಚನೆ ಮಾಡಲಿಬೇಕು ತನ್ನೊಳಗೆ
ವಾಚಾಳನಾಗಿ ಪೋಗಿ ಎಲ್ಲೆಲ್ಲಿ ತಿರುಗುತ
ಊಚ ನೀಚವೆನದೆ ಸ್ತುತಿಸಿಕೊಳುತ್ತಾ
ಆಚಾರವನು ಬಿಟ್ಟು ದಿನಾಂತರವೆನದೆ
ಚಾಚುವೆನೊ ಕರವ ಕೇವಲ ದೈನ್ಯದಿ
ಚಾ ಚು ತಪ್ಪದಂತೆ ನುಡಿಯದಿದ್ದರೆ ನಾನಾ-
ಯೋಚನೆಗೊಳಗಾಗಿ ಕುದಿಯಾಬೇಕೊ
ಛೀ ಛೀ ಒಬ್ಬರ ಬೇಡುವ ನಡತಿಕಿಂತಲಿ
ನಾ ಚರಿಸಬಹುದು ಮಾರಿಗಳ ಕೂಡ
ಕುಚೇಲಪಾಲ ಶಿರಿವಿಜಯವಿಠ್ಠಲ ಎನಗೆ
ನಾಚಿಕೆಯಾಗಿದ್ದೆಯ್ಯಾ ಉದರಗೋಸುಗ || ೬ ||

೨೨೨ ಅನ್ಯದೇವತೆಗಳು ಕರದೊಯ್ದು ಮನ್ನಿಸಿ
 ರನ್ನದಂದಣವೇರಿ ಮೆರಸಲು
 ಮುನ್ನೇನು ಸುಖವಿನ್ನಿತಿಲ್ಲ ದುಃಖವಲ್ಲದೆ ಘೋರ
 ಗನ್ನ ಘಾತಕವು ಎಂದಿಗೆ ತಪ್ಪದು
 ಸನ್ನೆಯನು ಕೇಳಿ ಸರುವೋತ್ತಮ ಹರಿ ಉದಾ-
 ಸೀನವನು ಮಾಡಿ ಕೆರ ಹೊಡಿಸಿದ ಸುಖ-
 ವೇನು ಬಾರದು ಕಾಣೊ ಪನ್ನಂಗಾರಿಗಾದರು
 ಅನ್ಯಥಾ ಬಿಡದಿರು ವಿಜಯವಿಠಲನ್ನ
 ಅನ್ಯದೇವತೆಗಳು ಕರದೊಯ್ದು ಮನ್ನಿಸೆ || ೭ ||

ಅಟ್ಟತಾಳ

೨೨೮ “ನ ತೇ ವಿಷ್ಣೋ” ಎಂದೆಂಬೋ ನಿಗಮಾರ್ಥ
 ಹಿತದಿಂದಲಿ ತಿಳಿದು ಹಿಂದಾಗಿ ಅರಿದು
 ಕ್ಷಿತಿಸುರರ ಗರ್ಭದಲಿ ಬಂದು ಮಾ-
 ರುತಿ ಮತದಲಿ ಬಲು ಜ್ಞಾನಿಯಾಗು
 ಇತರ ಮತವ ನಂಬಿ ಓದದಿರು ವೇದ
 ಗತಿಯಿಲ್ಲದೆ ಹಾಯ ಹಾಯನಾಗುವದೇನು
 ಯತಿಗಳಿಗೆ ಸಿಕ್ಕ ವಿಜಯವಿಠಲಂಗೆ
 ಪ್ರತಿಪಕ್ಷಿಯಿಲ್ಲ ದೇವತೆಗಳೊಳು ಕೇಳು
 ಮತಿಗೆಡದಿರು ನೀನು ಮತಿಗೆಡದಿರು ನೀನು || ೮ ||

೨೨೯ ಮಡಿ ಮಾಡಿಕೊಂಬ ಬಗೆಯ ತಿಳಿಯಬೇಕು ಮನುಜ
 ಮಡುವಿನೊಳಗಿನ ಉದಕ
 ಜಡವಲ್ಲವೆ ಮಡಿಯಂದೆನಿಸಿಕೊಂಬ ವಸ್ತು ತಾನೆ ಜಡವು
 ಮಡಿಯಂತಾಯಿತು ಪೇಳೊ ಸದಾಚಾರನೇ
 ಜಡಜಡಕೆ ಸಂಬಂಧವಾದರೆ ತಕ್ಷಣಕೆ
 ಉಡುವದು ಹೊದುವದು ಶುಚಿ ಅಹದು

ಜಡಕೆ ಈ ಸಾಮರ್ಥ್ಯ ಬಂದತರುವಾಯ
ಪೊಡವೀಶ ರಂಗಗೆ ಪೇಳು ಅದನೆ
ಕಡಲಶಯನ ನಮ್ಮ ವಿಜಯವಿಠಲರೇಯನ
ಅಡಿಗಳ ನೆನದವನು ಸರ್ವದ ಮಡಿಯೆನ್ನು || ೯ ||

೨೮೦ ಮಾಯಾವಾದಿ ಪೋದಲ್ಲೆ ಸುಜನರೆಲ್ಲ
ದೃಢವಾಗಿ ತಿಳಿವದು ಅಡ್ಡಗಂಧವನ ಮುಖ ನೋಡದಿಂ
ನೀಡದಿಂ ಗ್ರಾಸ ನಿನ್ನುಗುರುಗಳಾಣೆ
ಮೂಢ ಆವಾತನ ಮತವು ಸುಡಲಿ ಸುಡಲಿ
ಹೆಡ್ಡ ತೊತ್ತಿನ ಪೋದ ಮಡದಿಯೊಳು ಪೊಕ್ಕು
ಹೆಡ್ಡೊರೆಬಲದಿಂದ ಪೊಡವಿಗಧಿಕ ಶಿವ ವಿಜಯವಿಠಲನ್ನ
ಪಾದಕ್ಕೆ ನೀವು ಬೀಳಿರೋ ಅಡ್ಡ ಬೀಳಿರೋ || ೧೦ ||

೨೮೧ ಮಾಯಾವಾದ ವಾದಿಗಳಿಗೆ ನಾಯಿ ಜನ್ಮವೆ ಸತ್ಯ
ಹರಿ ಭಕ್ತರೆಲ್ಲೆಲ್ಲ ಪೂಜ್ಯರು ಸತ್ಯ
ಸಂಕರನೆಂಬೋನು ಮಂಕುತೊತ್ತಿನ ಮಗ
ಹಿಂದಿನ ವೈರದಿ ಹೀನಮತನ ಮಾಡ್ಡ
ಅಂದು ಅವನ್ನ ಹಿಡಿದು ಭಂಜಿಸಿದ್ದ ಕಲಿಭೀಮ
ಇಂದು ಅವನ ಮತನ ಮೂರಡಿಯ ಮಾಡಿ
ವಿಜಯವಿಠಲನೆ ಪರದೈವವೆಂದು ಮೆರೆದ ಈ ಧರಿಯೊಳಗೆ || ೧೧ ||

೨೮೨ ಜಾಲಿಸಬೇಕು ಜಾಲಿಸಬೇಕು, ಜಾಲಿಸಬೇಕು ಜಾಲಗಾರನಾಗಿ
ಜಾಲಪಾಪಂಗಳ ಕಸಪೋಗುವಂತೆ ಜಾಲಿಸಬೇಕು
ಜಾಲಿಸಿ ಒಳ್ಳೇ ವಸ್ತ್ರಸಂಪಾದಿಸಿ ಜಾಳಿಗ ಚನ್ನಾಗಿ ತುಂಬಲು
ಮಾಯಾಜಾಲವಿಜಯವಿಠಲನ ಸನ್ನಿಧಿಯಲ್ಲೆ
ಜಾಳಿಗೆಯಿಟ್ಟು ಜನನ ನೀಗಬೇಕು || ೧೨ ||

೨೮೩ ಹರಿಭಕ್ತಿಯಿಲ್ಲದವನೊಬ್ಬ ಕೋಣ
ಪರಿಪರಿಸೆಸಗಿದ್ದ ಸುಕೃತಕ್ಷೇಣ

ಫರೆಯೊಳಗವನೆ ಜೀರ್ಣಪದ ಕ್ರಾಣ
ಕೊರಳಲಿ ಹಾಕಿದ ಹಾರವ ಕಾಣ
ಸುರನರೋರುಗಮಧ್ಯೆ ಇಲ್ಲವಗೆ ತಾಣ
ಸಿರಿವಿಜಯವಿಠಲ ಪೊರೆಯನು ಪ್ರಾಣ || ೧೩ ||

೨೮೪ ಎತ್ತಣದೊ ಈ ಮಾಯಾ ಸಂಸಾರ
ನಿತ್ಯವಲ್ಲ ನಿತ್ಯವಲ್ಲ ವಿಚಾರಿಸೆ
ತುತ್ತುವನು ಮೆಲುನಾಗ ಕಂಟಕವಿದ್ದಂತೆ
ಮೃತ್ಯು ಮಾರಿಗಳು ಕಾದಿಪ್ಪನೆಲ್ಲ
ಮರ್ತ್ಯದಲಿ ಪುಟ್ಟಿ ಸುಖಬಯಸುವ ನರಗೆ
ಹತ್ತುಸಾವಿರ ಪ್ರಣಮ ಮಾಡುವೆನೋ
ಉತ್ತುಮಗತಿ ಬಯಸೊ ನಾಯಿ ತಲೆಮೇಲಿನ-
ಬುತ್ತಿಯಂದದಿ ಕಾಣೊ ಸತಿ ಸುತರು
ಚಿತ್ತದಲ್ಯಾಡುವ ವಿಜಯವಿಠಲರೇಯನ
ತುತಿಸಲು ಬಂದು ಕೈವಲ್ಯಾದಾರಿಡುವ || ೧೪ ||

೨೮೫ ಜನನದ ಭಯ, ಮರಣದ ಭಯ ಬರುತಿಪ್ಪ
ಮನೊ ಇಂದ್ರಿಯಂಗಳು ವಿಷಯಕ್ಕೆರಗುವ ಭಯ
ಕಾನನಭಯ ಬಲುರೋಗತೊಡಕುವ ಭಯ
ತೀವ್ರತಮಸಿನ ಭಯ ಬಂದರಾದರು
ಗಣಣೆ ಮಾಡರು ಕಾಣೊ ಹರಿಯ ನಂಬಿದ ಜನರು
ಅನುಮಾನ ಸಲ್ಲದು ಸಂತತ ತಿಳಿವುದು
ಜನುಮಾದಿಕರ್ತ ಶ್ರೀವಿಜಯವಿಠಲನ-
ಚರ್ಚೆ ಮಾಡು ಅನುದಿನ ಭಯಗಳ ನೀಗೊ || ೧೫ ||

೨೮೬ ಎಲೊ, ಎಲೊ, ದುರಿತವೆ ಓಡು ಎನ್ನ
ಬಳಿಯಲ್ಲಿ ಮೊದಲಂತೆ, ತಲೆಬಲಿತು ನಿಂದೆಯಾದರು ನಿನ್ನ
ಕುಲಕೆ ಕ್ಷೇಮವಿಲ್ಲ ಕೈಲೆ ಕಡ್ಡಿಯನಿತ್ತೆ

ಮಲೆತವರ ಗಂಡ ಶಿರಿಕೃಷ್ಣ ಕಂಡರೆ ನಿನ್ನ
ತಲೆಯ ಚೆಂಡಾಡುವ ಭೂತಬಲಿಯನೀವ
ತಿಳಿದುಕೊ ನಿನ್ನೊಳು ನೀನು ಮೊದಲಂತೆ ನಾನಲ್ಲ
ಸುಲಭ ವಿಜಯವಿಠಲ ಒಲಿದರೆ ಭಯವಿಲ್ಲ || ೧೬ ||

೨೮೭ ಈ ಕಲ್ಪಸಾಧನ ಅಪರೋಕ್ಷ ನಂತರದಲ್ಲಿ
ಬ್ರಹ್ಮ ಮೊದಲುಮಾಡಿ ತೃಣಜೀವ ಪರಿಯಂತರ
ಅವರ ಯೋಗ್ಯತೆ ಸಾಧನ ಹೇಳಿ
ಅದೆ ಇದು ಎಷ್ಟು ಆಯಿತೆಂದರೆ ಎರಡು ಮಹಪದ್ಮ
ಆರೈವತ್ತುಪದ್ಮ ಎರಡು ಮಹಖರ್ವ ಏಳು ಖರ್ವ ಒಂದು
ನಿರ್ಬುದ ಎಂಟು ಅರ್ಬುದ ಆರೈವತ್ತಾರು-
ಕೋಟಿ ವರುಷವಾಯಿತು ಶ್ರೀವಿಜಯವಿಠಲ || ೧೭ ||

೨೮೮ ಸ್ನಾನಮಾಡಿದರಿನ್ನೇನು ಫಲವೋ
ಮೌನಮಾಡಿದರಿನ್ನೇನು ಫಲವೋ
ದಾನಮಾಡಿದರಿನ್ನೇನು ಫಲವೋ
ಸ್ನಾನ ಮೌನ ದಾನ ನಾನಾಕವೆಲ್ಲ
ಭಾನುಉದಯದಲಿ ನೀನೆದ್ದು ಭಕುತಿಲಿ
ಶ್ರೀನಾರಾಯಣನೆಂಬೋ ನಾಮಾ
ಅನಂದವಾಗಿ ಒಮ್ಮೆ ಕೊನೆನಾಲಿಗೆಯಿಂದ
ನೀ ನೆನೆಯೊ ನೀ ನೆನೆಯೊ ಮನವೆ
ಸ್ನಾನ ಮಾಡಿದರಿನ್ನೇನು ಫಲ ಜ್ಞಾನಗೋಚರ ವಿಜಯವಿಠಲನ್ನ
ಘೃತದಲ್ಲಿ ಒಮ್ಮೆ ನೆನೆದರೆ ಸಾಕು
ಸ್ನಾನಮಾಡಿದರಿನ್ನೇನುಂಟು || ೧೮ ||

೨೮೯ ಬಿಂಬ ಪೊಳೆಯುತ್ತಿರೆ ಡಿಂಬ ದಂಡನೆಯಾಕೆ
ತುಂಬಿದೂಟವಿರೆ ತಿರುಪೆಯಾಕೆ
ಕೊಂಬೆಯಲಿಪ್ಪ ಹಣ್ಣು ತಾನೆ ಬೀಳುತ್ತಿರಲು

ಕುಂಭಿಣಿಯಲಿ ಕೆಡಹಿ ಫಲಮೆಲುವರೆ
ಹಂಬಲಗೊಳಿಸಲ್ಲ ಕರ್ಮನೆಂಬುದು ತೊರದು
ಜ್ಞಾನಾಂಬುಧಿಯೊಳಗಿರು ನಂಬಿ ಹರಿಯ ಸಾರು
ಗಂಭೀರಪುರುಷ ಶ್ರೀಹರಿ ವಿಜಯವಿಠ್ಠಲರೇಯನ
ಬಿಂಬ ನೋಡಿದವರಿಗೆ ಇಂಬುಂಟು ವೈಕುಂಠದಲ್ಲಿ || ೧೯ ||

೨೯೦ ಪರಮರಹಸ್ಯವಿದು ಕೇಳಿರಿ ಸಜ್ಜನರು
ಅರುಹುವೆ ಶಿರಿಪತಿಯ ವ್ಯಾಪಾರವ
ಕರುಣಿಸಿ ವಾಕು ಮನಮಯನೆನಿಸಿ
ಶಿರದಶ ತೋಳಿರಡು ಪದವೆರಡು ಧರಿಸುತ್ತ
ಸ್ಥಿರದೇಹದಲಿ ನಿಂತು ತ್ರಿವಿಧರ ಮನದಲಿಪ್ಪ
ಸುರರಿಗೆ ಬಲಭಾಗ ಪಂಚಾಸ್ಯದಿ
ಇವರಿವರ ಸ್ತ್ರೀಯರಿಗೆ ವಾಮಪಂಚಾಸ್ಯದಿಂದ
ಪ್ರೇರಣೆಮಾಡುತ್ತ ಸದಕಾಲ
ಶರಣವತ್ಸಲ ಸಿರಿವಿಜಯವಿಠ್ಠಲರೇಯ
ವ್ರಾಂತಕ್ಕೆ ಕೊಡುತ್ತಿಪ್ಪ ಇವರಗತಿ || ೨೦ ||

೨೯೧ ತನ್ನಂತರ್ಯಾಮಿ ಒಳಗಿದ್ದ ಬಿಂಬನ್ನ
ಅನಂತಾನಂತ ಅಂಶವೇ ಚಿಂತಿಸಿ
ಭಿನ್ನ ಜೀವರ ತಿಳಿದು ಅವರವರ ಒಳಗಿಪ್ಪ
ಘನ್ನಮೂರುತಿಯ ತುತಿಸಿ ಬಹು ಬಗೆಯಿಂದ
ಪುಣ್ಯಪ್ರಾಣನೆಂದು ಸ್ಮರಿಸಿ
ಆ ಅಂಶಗಳ ಭಿನ್ನಮಾಡದೆ ತಿಳಿದು
ಬಿಂಬನೊಳಗೆ ಚೆನ್ನಾಗಿ ಕೂಡಿಸಿ
ಏಕತ್ರವೇಮಾಡಿ
ಮುನ್ನೆದ್ದಿವಿಧ ಕರ್ಮ ತೋರಿಸಲಾಗಿ
ಪುಣ್ಯವೆ ಬರುವದು ಅದರಿಂದಲಾದರೂ ತನ್ನ-

ಸಹಿತದಲ್ಲಿ ಗುಣ ಯೋಚಿಸಬೇಕು
 ಸನ್ನ ಗಣಯನ ನಮ್ಮ ವಿಜಯವಿಠಲರೇಯನ
 ಸನ್ನ ಮತಿಯಿಂದ ಆಲೋಚಿಸಿದ ಮನುಜಗೆ || ೨೧ ||

೨೯೨ ಕುಟ್ಟು ಕುಟ್ಟು ಕುಂಟಣಗಿತ್ತಿ ದುರುಳರ
 ಕುಟ್ಟುಹಿಡಿವಂತೆ ಕುಟ್ಟು ಕುಟ್ಟು ಪರರ
 ಕುಟ್ಟುಂ ಬಯಸುವ ಕುಟ್ಟಿರದೊಳು ಇದ್ದ ಕುಟಲವರ್ಗಗಳ
 ಕುಟ್ಟು ಕುಟ್ಟು ಕುಟ್ಟು ಹಿಟ್ಟುಮಾಡಿ ಅವರ
 ಗುಟ್ಟಾರಸಬೇಕು ಒಳಗೆ ಹಾಕಿ
 ಸೃಷ್ಟೀಶವಿಜಯವಿಠಲರಾಯನ ಮನೆ
 ಜಟ್ಟಗನಾಗಿ ಮುಷ್ಟಿಪೆಟ್ಟಿನಿಂದಲಿ || ೨೨ ||

೨೯೩ ರೆಕ್ಕೆ ಮುರಿದ ಸಕ್ಕೆ ಬಾಯಬಿಟ್ಟಂತೆ ಗಗ-
 ನಕ್ಕೆ ಮೊಗವೆತ್ತಿ ಕೂಗುತ್ತಿಪ್ಪೆ
 ಅಕ್ಕರ ನಿನಗಿನ್ನು ಬಾರದೆ ಎಲೊ ದೇ-
 ವರ್ಕಳ ಒಡೆಯನೆ ತ್ರಿಜಗದಲ್ಲಿ
 ಠಕ್ಕಿಸಿ ಪೋದರೇನೊ ಸರ್ವಜೀವಿಗಳು ಯಾ-
 ತಕ್ಕೆ ಎನ್ನೊಬ್ಬನ ಸುತ್ತಿ ಸುವೆಯೋ
 ಚಕ್ಕಂದಾಗಿದೆ ನಿನಗೆ ನಾನೋರ್ವನೆ ಗತಿಯೆ
 ಮುಕ್ಕುತ್ತಿಯಾಗಿಪ್ಪದೆ ಸರ್ವರಿಗೆ
 ಬಕ್ಕದಾಸನು ನಾನು ವಿಜಯವಿಠಲ ನಿನ್ನ
 ಲೆಖ್ಪಕ್ಕೆ ನೆನಿಸನಾವಾವಾನ್ನೈಯ್ಯಾ || ೨೩ ||

೨೯೪ ಕೋಟಿ ಕೋಟಿಗೆ ನಿನ್ನ ನಾಮ ಒಂದೇ ಸಾಕು
 ದಾಟಿಸುವದು ಭವಸಾಗರವ
 ಬೂಟಕತನದಲಿ ಹರಿದಾಸನಾದರೆ
 ತೋಟವಿಲ್ಲದೆ ಮೋಟಿ ಎತ್ತಿದಂತೆ
 ನೀಟಾಗದು ಕಣೊ ಎಂದಿಗು ಯಮಭಟರ

ಕಾಟತಪ್ಪದು ಕಾಶಿಯೊಳಗಿದ್ದರು
ಹಾಟಕಾಂಬರಧಾರ ವಿಜಯವಿಠಲರೇಯ
ನಾಟಸು ನಿನ್ನ ಚರಣದಲಿ ಎನ್ನ ಮನಸು || ೨೪ ||

೨೯೫ ಅಡಿಗಡಿಗೆ ನಾ ನಿನ್ನ ಅಡಿಗಳನೆ ನಂಬಿದೆ
ತೋರಯ್ಯ ಎನಗೆ ಸುಚಿತ್ತ ಚಿತ್ತಜನ್ಯೆಯ್ಯ
ಎಡೆಬಿಡದೆ ನಿನ್ನಂಭ್ರ ಚನ್ನಾಗಿ ಪೂಜಿಸಿ
ಎಡೆಗೆಡಿಸ ಲಿಂಗವನ್ನು ಬಂಧಿಸಿಕೊಂಡು
ಬಡಿವಾರ ನಿನ್ನ ವನೆಂಬೊ ಮಾತನೆ ಪೇಳಿ
ಸಡಗರದಿ ಮೆರವ ದಾಸನ್ನ ಮಾಡಯ್ಯಾ
ಬಿಡೌಜಪತಿಸಿರಿವಿಜಯವಿಠಲ ಸ್ವಾಮಿ
ಬರಿಸೊ ಬರಿಸೊ ನಿನ್ನ ಸ್ಮರಣೆ || ೨೫ ||

೨೯೬ ನಿನ್ನ ಜನರ ಸಂಗ ಕೊಡು ಎನ್ನ ಅಂತರಂಗ
ಘನ್ನ ಸುಗುಣಾಂತರಂಗ ಮಂಗಳಾಂಗ
ಅನ್ಯಪೇಕ್ಷೆಯೊಲ್ಲೆ ಅಂದಿನಭವಣಿ ಬಲ್ಲೆ
ಮನ್ನಿಸು ಮಾರಮಣ ಇಲ್ಲೇ ಇಲ್ಲೇ
ಇನ್ನು ಈ ದೇಹದಲ್ಲೇ ಕಡೆ ಮಾಡು ಇಹದಲ್ಲಿ
ಮುನ್ನೆ ಪುಟ್ಟ ಬರುವ ಕರ್ಮದ ಬಲೆ
ಎನ್ನ ಮನೋರಥ ಸಿರಿವಿಜಯವಿಠಲ ಹರಿ
ಧನ್ಯನ ಮಾಡುವದು ಪಥವ ತೋರಿ || ೨೬ ||

೨೯೭ ಮರಣ ಮುಂದೆ ಬಂದು ಒದಗುವದೇ ಸತ್ಯ ಸಂ-
ಕರುಷಣನೆ ಕೇಳು ಎನ್ನ ಬಿನ್ನಪ ನಿನ್ನ
ಚರಣ ಸ್ಮರಣೆ ಎನಗಿರುವದಿಲ್ಲವೊ ತಿಳಿಯೆ
ಹರಿಯೆ ನಿನ್ನ ದಾಗಲಿ ಎಂಥಾದು ಕರಣ
ಹರಣ ಮನಸು ಸ್ವಾಧೀನವಿದ್ದಾಗ ನೆರೆನಂಬಿ ಸ್ತೋತ್ರಗಳ
ಮಾಳ್ವೆ ನಯ್ಯಾ

ಕರುಣಾಂಬುಧಿ ಮರವು ಕಲೆಸದಿರು ಆಕಾಲಕ್ಕೆ
ನಿರಯಣ ಸಮಯಕ್ಕೆ ನಿನ್ನ ನಾಮಗಳು
ಉಚ್ಚರಣೆಯಾಗುವಂತೆ ಪ್ರೇರಿಸಬೇಕೋ
ನರುಣಾಂತರ್ಯಾಮಿ ವಿಜಯವಿಠಲರೇಯ
ಶರಣರ ಆರಭಾರವೊಹಿಸುವ ದೇವ || ೨೭ ||

೨೯೮ ಪತಿಯೇ ನೀನಾಗಿ ಹಂಗಿಸಲ್ಯಾಕೋ ಎಲೊ ದೇವ
ಶ್ರುತಿಶಾಸ್ತ್ರವಿದಕೆ ಸಮ್ಮತ ಪೇಳುವೆ
ಸ್ತ್ರೀತಿಯೊಳು ಜನಿಸಿ ನಾ ದೋಷಮಾಡದಿದ್ದರೆ
ಪತಿತಪಾವನನೆಂಬ ಬಿರದು ನಿನಗೆ
ಜಿತವಾಗುವುದೇನೊ ಪರಮೈಶ್ವರ್ಯನೆ ಕೇಳು
ಪ್ರತಿ ದೈವವಿದ್ದರೆ ಅವಗಾಗದೆ
ತುತಿಸಿ ನುತಿಸಿ ನಿನ್ನ ಕೊಂಡಾಡುವಂಥ ಈ
ಅತಿಶಯ ನಿನಗ್ಯಾಕೆ ಹಗಲಿರಳೂ
ಸತತ ಗುಣಾಂಬುಧಿ ವಿಜಯವಿಠಲನೆನ್ನ
ಪತಿತನಾಗಿ ನಿನಗೆ ಮೊರೆಯಿಡುವೆ || ೨೮ ||

೨೯೯ ಹಾಗೆ ಕಾಸುವೀಸ ಹಂಚಿಕೊಡು ಎಂದು
ಭಾಗಾದಿಯಾಗಿ ನಾ ಬೇಡಲಿಲ್ಲ
ಕೂಗಿ ಬೆಟ್ಟಕ್ಕೆ ಪಿರಿದಾಗಿ ಸೌಭಾಗ್ಯವಿತ್ತು
ವೋಗಗೊಡದೆ ನಿನ್ನ ತಡಿಯಲಿಲ್ಲ
ಬಾಗುವೆ ನಿನ್ನ ಭಕ್ತರ ಮನೆಬಾಗಿಲು ಕಾಯ್ದಂತೆ
ಯೋಗಿಹೃದಯ ಶ್ರೀವಿಜಯವಿಠಲರೇಯ
ಯೋಗಿ ನೀ ಗರ್ವಿಸಿದರೆ ರೇಗದೆ ಒಡದೊಳು || ೨೯ ||

೩೦೦ ಒಂದೆಂಟು ಬಾಗಿಲುಳ್ಳ ಪಟ್ಟಣದೊಳಗೆ
ಮುಂದೆ ಇಪ್ಪತ್ತುನಾಲ್ಕು ಮನೆಯೊಳು
ತಂದೆನ್ನ ನಿಲ್ಲಿಸಿ ಒಳಗಿಟ್ಟು ಕಾವಲು ಮಾಡಿ

ಬಂಧನದೊಳಗಿಟ್ಟು ಬಳಲಿಸುವದನ್ವಯ
ತಂದೆ ಅಂತರಾತ್ಮಕ ನೀನು ಒಳಗಿದ್ದು ಸ್ವತಂತ್ರ-
ನೆಂದೆನಿಸಿ ಎನ್ನ ಬಂದೆ ಕೊಲ್ಲಿಸುವರೇನೋ
ಕಂದರ್ಪಸಿತ ರಂಗ ನೀ ಕಾಯಬೇಕೆನ್ನ
ಎಂತಾದರೇನು ಅನಂತಮೂರುತಿ ವಿಜಯವಿಠಲ || ೩೦ ||

೩೦೧ ಕಾಲಕಾಲಕೆ ನಿನ್ನ ನಾಮದ ಸ್ಮರಣೆಯನು
ನಾಲಿಗೆಗೆ ಕೊಡುಕಂಡ್ಯ ನಾರಾಯಣ
ಕೀಳು ಮತಿಯನೆ ಬಿಡಿಸೊ ಕೀರ್ತನೆಯ ಮಾಡಿಸೊ ನಿ-
ನ್ನಾಳುಗಳೊಳಗೆ ಊಳಿಗವನಿತ್ತು
ಪಾಲಿಸೊ ಬಳಲಿದೆನೊ ಭವದೊಳಗೆ ಬಿದ್ದು ಬ-
ಯಲಾಸೆಯಲಿ ನಾ ಕಾಲವ ಕಳದೆ
ಪಾಲಸಾಗರಶಾಯಿ ವಿಜಯವಿಠಲ ನಿನ್ನ
ಪಾಲಿಗೆ ಬಂದೆನೊ ಪರಮಪುರುಷ ಹರೇ || ೩೧ ||

೩೦೨ ತತ್ವಾಭಿಮಾನಿಗಳಿರಾ ಉತ್ತರವ ಪಾಲಿಪುದು
ಎತ್ತಿ ಕರವ ಮುಗುವೆ ವಿನಯದಲ್ಲಿ
ಆತ್ಮದೊಳಗೆ ನಿಮ್ಮ ವ್ಯಾಪಾರ ಘನವೈಯ್ಯ
ತತ್ತಸ್ಥಾನದಲ್ಲಿ ನಿತ್ಯವಾಗಿ
ದೈತ್ಯರಿಗೆ ಸರ್ವದ ನಿಮ್ಮ ಪ್ರೇರಣೆಯುಂಟು
ಆತ್ಮ ಎಳೆಸದಿರಿ ದುಸ್ಸಂಗಕ್ಕೆ
ಚಿತ್ತದಲಿ ನೀನೆ ನಿಜವ್ಯಾಪಾರಮಾಡುವರು
ಸತ್ಯಕ್ಕೆ ಎರಗುವ ಮಾರ್ಗವಿತ್ತು
ಉತ್ತಮಗುಣದಲ್ಲಿ ಮೊದಲೆ ನಿಮ್ಮ ಪೂಜಿಸ
ಅರ್ಥಿಯಾಗಲಿ ಆ ತರುವಾಯದಿ
ಉತ್ತಮಶ್ಲೋಕ ಸಿರಿವಿಜಯವಿಠಲನ್ನ
ತುತಿಸಿ ಆತನ್ನ ಚರಣನೋಳ್ವದ ಮಾಡಿ || ೩೨ ||

೨೦೩ ಆವದಾದರು ನೀನಿತ್ತದೆ ಎನಗಿಷ್ಟ
ನೋವೊಂದಾದರಿಲ್ಲ ಕಾವ ಜನಕ
ಜೀವೇಶರೊಂದೆಂಬ ದುರ್ಮತಿಯ ಕೊಡದಿರು ಎಕ-
ಭಾವದಲಿ ಇದನೆ ಬೇಡಿಕೊಂಬೆ
ದೇವ ನೀ ನರಕದಲ್ಲಿ ಬಹುಕಾಲವಿಟ್ಟರು ಇಪ್ಪೆ
ನಾನೊಲ್ಲೆ ನಾನೊಲ್ಲೆ ಮಿಥ್ಯಮತವ
ಕಾವ ಕರುಣೆ ನೀನೆ ವಿಜಯವಿಠಲ ಎನ್ನ
ಪಾವನಮಾಳ್ವದು ಪರಮಪುರುಷ ಹರೇ || ೨೩ ||

೨೦೪ ಇಂದೇ ಮುಕುತಿ ಬೇಡಬಂದದಿಲ್ಲ
ಹಿಂದೆ ಬಟ್ಟಕ್ಕೇಶ ಪೋಗಾಡು ಎಸಲಿಲ್ಲ
ಮುಂದಾಗುವ ವಿಹಿತ ಅನುಭವವಾಗಲಿ ಎಂದೆ
ಅಂದಿಗಾವದೊ ಎಂದಿಗೆ ಬಪ್ಪದೊ
ವಂದಿಸಿ ನಿನಗಿನ್ನು ದ್ವಂದಕರವ ಮುಗಿದು
ಬಂದೆ ಬಿನ್ನೈಸುವೆ ಒಂದೆ ದೈವ
ಎಂದೆಂದಿಗೆ ನಿನ್ನ ದಾಸರ ದಾಸನಾದೆ
ಮುಂದೆ ಕಾಯ್ದು ನಿತ್ಯ ಅವರಡೆಯ ಎಂಜಲು
ತಂದು ಬದುಕಿ ನಿನ್ನ ಕೊಂಡಾಡುವಂತೆ ಮಾಡು
ಕಂದರ್ಪಸಿತ ನಮ್ಮ ವಿಜಯವಿಠಲರೇಯ
ಇಂದೇ ಮುಕುತಿಬೇಡ ಬಂದಿಲ್ಲ || ೨೪ ||

೨೦೫ ಕುಲಿತ ನಂಬಿದ ನರಗೆ ಶೈಲದ ಭಯವುಂಟೆ
ಜಲಧಿ ನೆಲೆ ಬಲ್ಲವಗೆ ಕೊಳಚಿನೀರಿನ ಭೀತಿ
ಛಲದಂಕವಿಜಯವಿಠಲ ನಿನ್ನ ನೆನೆಯಲು
ಕಲಕಾಲ ಆರ್ಜಿಸಿದ ದುರಿತಗಳು ನಿಲ್ಲೋವೆ || ೨೫ ||

೨೦೬ ಆ ವಿಜಯವಿಠಲನ್ನ ಚರಣವಿರಲು ಕಾವರಾರೊಂದು ಇನ್ನಾಕೆ
ಮರಗುವಿ ಪ್ರಾಣ

ಆ ವಿಜಯವಿಠಲನ್ನು ಚರಣವಿರಲು
 ಕ್ಷೀರವಾರಿಧಿ ತಡಿಯ ಸೇರಿ ಮನೆಗಟ್ಟಿಕೊಂಡು
 ನೀರುಮಜ್ಜೆಗೆಗಾಣದಳುವದೇನೊ
 ಸಾರಿದರೆ ನಿನ್ನ ಕುಲಸಹಿತಕ್ಕೆ ಸುಖವೀವ
 ನಾರದವರದಸಿರಿವಿಜಯವಿಠಲೆನ್ನ ಸ್ವಾಮಿ || ೩೬ ||

೩೦೭ ನಾನು ನೀನು ಎಂದು ಒಮ್ಮಿಗಾದರು ನರ
 ಅನಂತ ಜನುಮದಲ್ಲಿ ನುಡಿದನಾಗೆ
 ಶ್ವಾನಸೂಕರದುರ್ಯೋನಿಯಲ್ಲಿ ಪುಟ್ಟ
 ಮಾನಸಾಧಮನಾಗಿ ಕಟ್ಟಿಕಡಿಗೆ
 ನಾನಾ ಸಂಕಟಬಟ್ಟು ಹೀನಭೋಜನ ಮಾಡಿ
 ತಾನಿಳುವನು ನಿತ್ಯ ನರಕದಲ್ಲಿ
 ಅನಂತ ಜನುಮದೊಳು ಸೇವಕನೆಂದೆನೆ
 ತಾನೊಲಿದು ಈವ ವಿಜಯವಿಠಲ ಗತಿ || ೩೭ ||

೩೦೮ ಭವಿತಭಾವಿತಲೋಕವೆಂಬನಿಗಮಾರ್ಥ
 ಶಿವಗೆ ಸನಕಮುನಿ ಪೇಳಿದನಂದು
 ಶಿವನೆ ದುರ್ವಾಸನು ಒಮ್ಮೆ ಪರೀಕ್ಷಿಸಿ
 ಅವನಿಪತಿಯಿಂದ ಖಿನ್ನನಾದ
 ಕುವರನಾಗಿ ಒಮ್ಮೆ ಗುಣಗಳು ಎಣಿಸಿ
 ಹವಣ ತೋರದೆ ಬೆರಗಾಗಿನಿಂದ
 ಬವರದೊಳಗೆ ಗುರುನಂದನನಾಗಿ
 ಶರವನು ಎಸೆದು ಬೆಂಡಾಗಿನಿಂದ
 ಪವನನೊಡೆಯ ನಮ್ಮ ವಿಜಯವಿಠಲಂಗೆ
 ಶಿವನು ಸೇವಕನಾಗಿ ಅರಸುತಿಪ್ಪ || ೩೮ ||

೩೦೯ ಬಾಂಧವನು ನೀನೆ ಭಕ್ತಹೃದಯಮಂದಿರದಲ್ಲಿ
 ವಿಠಲಮೂರುತಿಯಾಗಿ ನಂದವನು ನೀನೆ ಶೇಷಪರ್ವತದಲ್ಲಿ

ವಿಜಯಾಂಕರತ್ನ-೫—ಶ್ರೀಹರಿದಾಸರ ಉಗಾಭೋಗಗಳು

ಧಂಧಂರಧಿಸುವ ಸುಂದರತಿರುವೆಗಳನಾಗಿ
ಒಂದೇ ಮೂರುತೆರಡೊಂದೆನಿಸಿ
ಮಂದಮತಿಗೆ ಐಶ್ವರ್ಯವ ತೋರಿದೇನೆಂಬೆ
ವಿಜಯವಿಠಲ ತಿರುವೆಗಳ
ಒಂದಕೊಂದಾನಂತ ಅನಂತ ಒಂದೋ || ೩೯ ||

೩೯೦ ಕಠಿಣವಾದರು ನಿನ್ನನಾಮ ಅನುಗಾಲ
ಜಠರಾದೊಳಗೆ ಇಟ್ಟು ಎಂತಾದಾರಾಗೆ
ನಟನೆಯ ಮಾಡುತ್ತ ತಿರುಗುವ ಮಾನವಗೆ
ಅಟವಿಯಲ್ಲಾದರು ಪೂರ್ಣಸುಖವು
ಸಟಿಯಲ್ಲ ಈ ಮಾತು ಅಜಭವಾದಿಗಳೆ ಬಲ್ಲರು
ನಿಚ್ಚಟಾ ತಿಳಿದು ಪೇಳಿದರು ಪುಸಿಯಲ್ಲ
ನಟಸತ್ರಶಾಯಿ ನಮ್ಮ ವಿಜಯವಿಠಲರೇಯ
ವಿಠಲಾ ಎಂದು ನುಡಿದವಗೆ ಅವ ಭಯಬುಂಟು || ೪೦ ||

೩೯೧ ಅನಂತ ಅಪರಾಧ ಮಾಡಿದ ಕಾಲಕ್ಕು
ನೀನೆಣಿಸುವನಲ್ಲ ಸತ್ಯಕಾಮಧೇನೆಂದು
ಶ್ರೀನಾರಿ ಬೊಮ್ಮ ಮಹೇಂದ್ರಾದ್ಯರು ನಿತ್ಯ
ಎಣಿಕೆ ಮಾಳ್ವರು ಎಲ್ಲೆಲ್ಲಿ ನಿರೀಕ್ಷಿಸಿ
ಮಾಣದೆ ಮತಿಯಿಂದ ತಲೆದೂಗಿ
ಅನುಭವ ಎನೆಂಬೆ ನಿನ್ನಯ ಬಲುಪ್ರತಾಪಕ್ಕೆ
ಮಾನವ ಗುಣಿಸಿ ನೆಲೆಗಾಣಬಲ್ಲನೆ
ಮೇಣು ಗಿರಿಜೇಶಗೆ ಕಾಶಿಪಟ್ಟಣದಲ್ಲಿ
ನೀ ನಿಲಿಸಿದೆ ಬ್ರಹ್ಮತ್ಯವ ಸಿಡಿಸಿ ಅನಂದ-
ವನವಾಸ ವಿಜಯವಿಠಲರೇಯ ಜಾನ್ಮವಿ ಪಡದೆ || ೪೧ ||

೩೯೨ ನಾರಾಯಣನ ನಾಮಕೆ ಇತರ ನಾಮಗಳೆಣೆಯುಂಟೆ
ತಾರತಮ್ಯದಿ ದೇವತೆಗಳೊಳಗೆ ಹಿರಿತನಕೆ ಸಮವುಂಟೆ

ಧಾರುಣಿಯೊಳಗನ್ನ ದಾನಕೆ ಸಮಾನವುಂಟೆ
ಧೀರವಿಜಯವಿಠಲನ್ನ ದ್ವಾದಶತಿಥಿಗೆ ಸಮವುಂಟೆ || ೪೨ ||

೩೩ ಭೂತಹಿತನೆಂದು ಭ್ರಾಂತಿತತಿಗಳು ವೇಳ್ವ
ಮಾತುಗಳೆಲ್ಲ ಕೇಳುವದಲ್ಲವೊ
ಭೂತ ಹಿಂಸನೆಂಬೊ ಮಾತು ಅನುಭವಸಿದ್ಧ
ಭೂತಳದೊಳಗೆ ವೊಗಳುನದು ಬರಿದೆ
ಆತುರನಾಗಿ ಬೇಡಿದ ಇಷ್ಟ ಈಯದಿರೆ
ಯಾತಕೆದು ನಿನಗೆ ಕರುಣಿತನವು
ಜ್ಯೋತಿ ಹಚ್ಚಿದರೆ ಪ್ರಕಾಶವಾದರೆ ಖ-
ದ್ಯೋತನ್ನ ಉಪಕಾರ ಯಾತಕ್ಕೇನೊ
ಭೀತಿ ಕಿರಿವಿಜಯವಿಠಲ ನಿನ್ನ
ಕೌತುಕವೆಂಥದೊ ಎಣಿಸಿದರೆ ತಿಳಿಯದೊ || ೪೩ ||

೩೪ ¹ ಒಂದು ಕೈಯಲ್ಲಿ ಖಡ್ಗ ಒಂದು ಕೈಯಲ್ಲಿ ಹಲಿಗೆ
ಅಂದವಾಗಿ ಪಿಡಿದು ದಿವಾರಾತ್ರಿಯಲ್ಲಿ
ಬಂದು ಬದಿಯಲ್ಲಿ ನಿತ್ಯ ಬಾರಾಸನನಾಗಿ
ಹಿಂದು ಮುಂಝಪದ್ರವಾಗದಂತೆ
ಇಂದಿರೇರಮಣ ಕಾಯುತ್ತಲಿರೆ ಎನಗಾವ
ಬಂಧನಗಳೆಲ್ಲ ಘನ್ಯಘನ್ಯ
ಕಂದರ್ಪನಯ್ಯ ಸಿರಿವಿಜಯವಿಠಲರೇಯ
ಎಂದೆಂದಿಗಾಪತ್ತು ಬರಲೇಸನೋ || ೪೪ ||

¹ ಶಿವಮೊಗ್ಗದಿಂದ ಉಡುಪಿಗೆ ಹೋಗುವ ಮಾರ್ಗದಲ್ಲಿ 'ಮಂಡಗದ್ದಿ' ಎಂಬ
ಹಳ್ಳಿಯಿದೆ. ಅಲ್ಲಿ ಭೀಮರಾಯನೆಂಬ ಸಾಹುಕಾರನಿದ್ದನಂತೆ. ಯಾತ್ರೆಗೆ ಯಾರೇ
ಬರಲಿ ತನ್ನ ಮನೆಗೆ ೮ ಬ್ರಾಹ್ಮಣರನ್ನು ಕರೆಸಿ ದೇವರ ಪೂಜಾದಿಗಳನ್ನು ಅವರಿಂದ
ಮಾಡಿಸಿ ಅವರಿಗೆ ಬೇಕಾದಷ್ಟು ಶಕಲಾತಿ ಶಾಲು ಹಣ ಮೊದಲಾದವುಗಳನ್ನು
ಕೊಟ್ಟು ಮರ್ಯಾದೆಯಿಂದ ಬೀಳ್ಕೊಡುತ್ತಿದ್ದನಂತೆ. ಅವರು ಕೆಲವು ಮೈಲುಗಳ
ದೂರ ಹೋದ ಮೇಲೆ ಅವರನ್ನು ಸುಲಿಗೆ ಮಾಡಿ ಅವರಲ್ಲಿದ್ದ ಎಲ್ಲವನ್ನೂ ತನ್ನ
ವಶದಲ್ಲಿದ್ದ ದರೋಡೆಕೋರರ ಮೂಲಕ ತರಿಸಿ ಒಳ್ಳೆಯ ಧನಿಕನಾಗಿದ್ದನಂತೆ.

೩೦೫ ^೨ವುರಂದರದಾಸರು ವೈಶ್ಯ ಮಾದಮ್ಮನ
 ವರಕುಮಾರಕನ ಬದುಕಿಸಿದರು ಗಡ !
 ಗುರುವ್ಯಾಸಮುನಿ ಭೂಪತಿಗೆ ಬಂದ ದು-
 ಸ್ತರವಾದ ಕುಹುಯೋಗ ಬಿಡಿಸಿದರು ಗಡ !
 ಶಿರಿನಾರಾಯಣಯೋಗಿ ವ್ಯಾಸಮುನಿಗೆ ಬಂದ
 ಉರಗಬಾಧೆಯ ಕಳೆದು ಪಾಲಿಸಿದರು ಗಡ !
 ಹರಿಯೆ ಈ ಕಲಿಯುಗದಿ ನಿನ್ನ ಶರಣರು ಇಂಥಾ
 ಚರಿಯ ಮಾಡಿಪ್ಪರು ಅವನಾದರು ಇನಿತು
 ಸ್ಮರಣೆಮಾಡಿದವಗೆ ಮನಸು ನಿರ್ಮಲಕಣೋ !
 ಧರೆಯೊಳು ಈ ಮನುಜರಾದಿದ್ದೇ ವೇದ
 ನೆರೆನಂಬಿದವರಿಗೆ ರೋಗ ಹಿಂಗಳೆವುದು
 ಪರಮಶುದ್ಧ ಹರಿಶರಣಗೆ ಎದುರುಂಟೆ ?
 ಕರುಣಾಕರಮೂರ್ತಿ ವಿಜಯವಿಠಲ ನಿನ್ನ
 ಚರಣಸೇವಿಸುವವರ ಪಡಿದೊತ್ತು ನಾನಯ್ಯ ೧ || ೪೫ ||

ಒಮ್ಮೆ ಶ್ರೀಗೋಪಾಲದಾಸರಾಯರು ಉಡುಸಿಗೆ ಹೊರಡಲು ಸಿದ್ಧರಾಗಿ
 ಗುರುಗಳ ಅಪ್ಪಣೆ ಪಡೆದು ಬರಲು ಶ್ರೀರಾಯರಲ್ಲಿ (ವಿಜಯದಾಸರಲ್ಲಿ) ಬಂದು
 ನಮಸ್ಕರಿಸಿದರಂತೆ. ಆಗ ಶ್ರೀವಿಜಯಪ್ರಭುಗಳು “ ಭಾಗಣ್ಣ, ಮಂಡಗದ್ದಿಯಲ್ಲಿ
 ಭೀಮನೆಂಬ ದುಷ್ಟನಿದ್ದಾನೆ. ಅವನು ಯಾತ್ರಿಕರನ್ನು ಅದರಿಸಿ ಉಪಚರಿಸಿ
 ಬೀಳ್ಕೊಟ್ಟು ತನ್ನ ದೂತರ ಮೂಲಕ ಅವರನ್ನು ಸುಲಿಗೆ ಮಾಡುತ್ತಾನೆ. ನನಗೂ
 ಹಾಗೇ ಮಾಡಿದ್ದ. ಶ್ರೀವಿಜಯವಿಠಲ ನನಗೆ ತಿಳಿಯದಂತೆಯೇ ಆ ಘಾತಕರ ಒಡನೆ
 ಹೋರಾಡಿ ಅವರಿಂದ ನನ್ನನ್ನು ಪಾರುಮಾಡಿದ. ನೀನೂ ಆ ಘಾತಕರ ಮಧ್ಯೆ
 ಕೈಕೊತ್ತಿ. ಆಗ ಹೆದರಬೇಡ ಭಾಗಣ್ಣ ! ಈ ಉಗಾಭೋಗವನ್ನು ಇಂದಿನಿಂದಲೇ
 ತ್ಯಜಿಸಲೆನ್ನೆಗೆ ಇಟ್ಟುಕೋ ಎಂದು ಉಪದೇಶಕೊಟ್ಟಿರಂತೆ. ಈ ಉಗಾಭೋಗದ
 ಪಠನೆಯಿಂದ ಮುಂದೆ ಶ್ರೀ ಭಾಗಣ್ಣದಾಸರು ಅದುಷ್ಟರಿಂದ ಪಾರಾದರಂತೆ !
 ಅದು ಈ ಉಗಾಭೋಗ.

^೨ ಜಾಗಿಯ ಕೇಶವರಾಯರು ಅಪಮೃತ್ಯುವಿಗೆ ತುತ್ತಾಗಿದ್ದಾಗ ಶ್ರೀವಿಜಯ
 ರಾಯರು ಈ ಕೆಳಗೆ ಕೊಟ್ಟಿರುವ ಹದಿಮೂರು ಉಗಾಭೋಗಗಳಿಂದ ಶ್ರೀಹರಿ
 ಯನ್ನು ಪ್ರಾರ್ಥಿಸಿ ಆತನನ್ನು ಬದುಕಿಸಿದರು.

೩೧೬ ಪ್ರಮೋದಸಂವತ್ಸರದಲೆನ್ನವರಿಗೆ
 ರೋಮ ಕುಂದದುಕಣೊ ನೀನೊಲಿದಿರಲು
 ಪ್ರಮೋದವಲ್ಲದೆ ಕ್ಲೇಶ ಲೇಶವಿಲ್ಲ
 ಸ್ವಾಮಿ ಲಾಲಿಸಿ ಕೇಳೊ ಇಷ್ಟದೈವ
 ಪ್ರಮಾದದಿಂದಲಿ ಬಂದಿದ್ದ ಕಾಲಕ್ಕು
 ಗೋಮಾಯುವಿನಂತೆ ಓಡಿಪೋಗುವದು
 ಶ್ರೀಮನೋಹರ ನಮ್ಮ ವಿಜಯವಿಠಲ ನಿನ್ನ
 ನಾಮ ನೆನೆದ ಮಾರ್ಕಾಂಡಮುನಿಯ ನೋಡೊ ೨ || ೪೬ ||

೩೧೭ ಕಾಲನಾಮಕ ಭಗವಂತ ನಿನ್ನಯ ಭೀತಿ
 ಕಾಲನಾಮಕಳಾದ ದುರ್ಗಾಯಿಗೆ
 ಕಾಲಾಖ್ಯ ಗರುಡಶೇಷರುದ್ರರಿಗೆ ದುರ್ಗಭಯ
 ಕಾಲಯಮನಿಗೆ ಇವರ ಭಯ, ಯಮನಭೀತಿ
 ಕಾಲನೆಂಬ ಇವನ ತಮ್ಮಗಾಗುವದು
 ಕಾಲಮೃತ್ಯುನಿಗೆ ಈ ಕಾಲನ ಭಯ
 ಕಾಲದೂತರಿಗೆ ಭಯ ಇವರಿಂದ ಹೃದ್ರ-
 ಕಾಲದೇವತೆಗಳಿಗೆ ದೂತರಿಂದ ಭಯ
 ಕಾಲಕಾಲಕೆ ಇರಲು ಸ್ವಾತಂತ್ರ್ಯದಲಿ ಲೇಶ-
 ಕಾಲವಾದರು ನರನ ಮುಟ್ಟುವರೆ ?
 ಕಾಲನಿಯಾಮಕ ನಿನ್ನ ನಂಬಲು ಸರ್ವ-
 ಕಾಲದಲಿ ಸುಖವುಂಟು ನೀರೋಗದಿ
 ಕಾಲದೇಶಪೂರ್ಣ ವಿಜಯವಿಠಲನೆ
 ಕಾಲಿಗೆರಗುವೆನು ಕರಪಿಡಿದು ಸಲಹಯ್ಯ ೩ || ೪೭ ||

೩೧೮ ರುದ್ರಾಂತರ್ಗತ ನಾರಸಿಂಹ ರೋಗಹರ
 ಭದ್ರವಾಗಲಿ ಇವಗೆ ಇವನ ಪತ್ನಿ
 ಆದ್ರಳಾಗಿ ಚಾಲ್ತವರಿದು ವಂದಿಪಳು ಸ-
 ಮುದ್ರಶಾಯಿ ಇವಳ ಮಂಗಳಸೂತ್ರ

ನಿದ್ರೆಯೊಳಗಾದರು ಸ್ಥಿರವಾಗಿರಲಿ ಉ-
ಪದ್ರಗಳು ಬಂದರೆ ಪರಿಹರಿಸು
ಅದ್ರಿಧರಿಸಿ ಗೋಕುಲಕಾಯ್ದ ಕರುಣಾಸ-
ಮುದ್ರ ಅಪತ್ಮಾಲ ಬಾಂಧವನೆ
ಕ್ಷುದ್ರದೇವತೆಗೆ ಈಪರಿಶಕ್ತಿ ಯುಂಟೆ
ಭಿದ್ರಸಾಸಿರವಿರೆ ಕ್ಷಮಿಸಬೇಕು
ಮುದ್ರಿಧರರಪಾಲ ನಿಜಯವಿಠಲನೆ ದಾ-
ರಿದ್ರ್ಯಭಂಜನ ಎನಗೆ ಇದೆ ಮಾತುರ ಕೊಡೊ ೪ || ೪೮ ||

೩೧೯ ಮಂಗಳಪ್ರದ ನೀನು ನಿನ್ನ ಭಜಿಸಿದ ಜನರ
ಸಂಗದಲಿ ಇದ್ದ ಮಾನವಗೆ ಸತತ
ಮಂಗಳವಲ್ಲದೆ ಲೇಶಕ್ಷೇಶಗಳಿಲ್ಲ
ತುಂಗಮಂಗಳತರಂಗವಾರ್ಧಿಚಂದ್ರ
ಹಿಂಗಳೆದು ರೋಗವ ಹಿರಿದಾಗಿ ಬ್ರಾಹ್ಮಣಗೆ
ಅಂಗ ಅರೋಗ್ಯವಾಗಲಿ ಅಂಗನೆ-
ಗಂಗಾಜನಕ ನಮ್ಮ ನಿಜಯವಿಠಲ ನಿನ್ನ
ಅಂಘ್ರಿಧ್ಯಾನವೆ ಸರ್ವಾರಿಷ್ಟನಾಶ ೫ || ೪೯ ||

೩೨೦ ಒಬ್ಬ ಸತಿ ಪತಿಗಾಗಿ ಮುನಿಯ ಶಾಪವ ಧರಿಸಿ
ಅಬ್ಬ ಬಾಂಧವನ ನಿಲಿಸಿದಳು ನೋಡೋ
ಒಬ್ಬ ಸತಿ ಪತಿಗಾಗಿ ಧರ್ಮನ ಸಭಿಸಾರಿ
ನಿಬ್ಬರದಿ ಪ್ರಾಣವನು ಪಡೆದಳು ನೋಡೋ
ಒಬ್ಬ ಸತಿ ಪತಿಗಾಗಿ ಚಿತ್ರಗುಪ್ತರಾಡಿದ
ಶಬ್ದ ಲಾಲಿಸಿ ಐದೆತನ ಪಡೆದಳೋ
ಊರ್ಬಿಯೋಳೆಪರಿ ಸತಿಯರ ಸ್ವಧರ್ಮ
ನಿರ್ಭಡೆಯಾಗಿದೆ ನಿನ್ನ ದಯದಿ
ಅಬ್ಬನಾಭನೆ ಇವನ ಮೇಲೆ ದಯಮಾಡು ಕರು-
ಣಾಬ್ಧಿಯೆ ಉವೇಕ್ಷೆಮಾಡದಲೆ

ಅಬ್ಬರದೈವ ವಿಜಯವಿಠಲರೇಯ

ಲಬ್ಧವಾಗಲಿ ಬೇಡಿದವನ ಅಭಯವು ೬ || ೫೦ ||

೩೦೧ ಮರಿಗುಬ್ಬಿ ಬಾಯಿಬಿಟ್ಟಂತೆ ಬಿಡುತಲಿ ನಿಂತು
ಶರಗೊಡ್ಡಿ ಬೇಡಿ ಕೇಳುತಿಹಳೋ ಜೀಯ್ಯ
ಪರಮಪುರುಷನೆ ನೀನು ಎನ್ನೊಳು ವ್ಯಕ್ತನಾಗಿ
ಇರುತಿರಲು ತಿಳಿದು ಬಲುದೈನ್ಯದಿಂದ
ಶರಣವೇಳುವ ಮಾತು ನಿನ್ನದೇ ಎಂದಿಗು
ಸರಿಯೆಂದು ಜ್ಞಾನಿಗಳು ಪೇಳುತಿಹರೊ
ಬರಿದಾಗಗೊಡದಿರು ಬ್ರಾಹ್ಮಣಗೆ ಬಂದ
ದುರಿತ ತಂದಿಟ್ಟ ರೋಗಗಳ ಕಳೆಯೊ
ಮರಣರಹಿತ ನಮ್ಮ ವಿಜಯವಿಠಲ ನಿನ್ನ
ಸರಿದೊರೆಯ ಕಾಣೆ ರಕ್ಷಿಸುವಲ್ಲಿ ೭ || ೫೧ ||

೩೦೨ ನಿನ್ನ ಮನದೊಳಗೆ ಉಳಿಸುವನೆಂಬುವದು
ಘನ್ನವಾಗಿರಿಕ್ಕೆ ಎನ್ನೊಳಗೆ
ಇನ್ನಿತು ಪ್ರೇರಿಸಿ ನೀನೆ ನುಡಿಸಿದ್ದು
ಘನ್ನವಲ್ಲವೆ ಇದಕೆ ಸಂಶಯವಿಲ್ಲ
ಇನ್ನು ಯೋಚಿಸಲ್ಯಾಕೆ ಭಕ್ತಪಾಲಕ ಬಿರಿದು
ಅನ್ನಂತಕಾಲಕ್ಕು ನಿನ್ನದಯ್ಯಾ
ಉನ್ನಂತಮಹಿಮ ಶಿರಿವಿಜಯವಿಠಲರೇಯ
ಎನ್ನ ಮಾನಾಪಮಾನ ಮತ್ತಾರದಲ್ಲ ೮ || ೫೨ ||

೩೦೩ ಅಬಲೆಯ ಮಾತಿಗೆ ಮನಸು ಕರಗಿತು ನಿನ್ನ
ಅಬುಜಪಾದಕೆ ಬಿಡದೆ ಬಿನ್ನೈಸಿದೆ
ಪ್ರಬಲ ನೀನಾದಕಾರಣದಿಂದ ಚೆನ್ನಾಗಿ
ವಿಬುಧೇಶ ನಾನಾರೋಗವಿನಾಶನೆ
ಶುಭವೆ ಕೊಡು ಜೀಯ್ಯ ನಿನಗಲ್ಲದೆ ಅನ್ಯ-